

تیز و تیز

اسلام کو جاہلیت سے تمیز کرنے اور غیر اسلامی عقائد
و اعمال کی اصلاح کا انقلاب انگیز سماں

احقر

دین حق اور اس کی خبریات کا تحقیق افزہ مرقع

از

مولانا نصر الدخاں غزنوی اے ایڈیٹر کوثر لاہور

مترجمہ

محمد شریف قریشی

مکتبہ دین و دنیا نر و تھانہ گوالمندی لاہور



DATA ENTERED

۲۹۲۵۰۲
۲۲۵۲

محمد شریف قریشی نے مرکنٹائل پریس جمپبیر لین روڈ لاہور

سے چھپوا کر کامیاب بک ڈپونر دھانہ گوال منڈی لاہور

سے شائع کیا

DATA ENTERED

قیمت عا

بار اول

DATA ENTERED

اُن طالبانِ حق کے نام !

جو
اسلام کی روشنی میں اپنی زندگی کا صحیح نقشہ مرتب کرنے کے
آزاد و مند ہیں

جبکہ

دعوتِ اسلامی کا نفع مند بلند ہو چکا ہے نظامِ باطن
کو بربط سے اکھاڑ کر خدا کی زمین پر نظامِ حق قائم کرنے کی
تحریک جاری ہو چکی ہے مسلمانوں کے معاشرے میں
جاہلیت کی آمرنشوں کی نشان دہی کی جا رہی ہے۔
اور غلط دینداری اور فریب خوردہ پرمیترگاری اور
غفلت و خود فراموشی کا پردہ چاک کیا جا چکا ہے۔

تربیب

صفحہ	عنوان	نمبر شمار	صفحہ	عنوان	نمبر شمار
۲۹	وزیرہ مالیات	۱۴	۱	ٹائٹل	۱
۳۰	مال مفت دل بے رحم	۱۵	۵	انتساب	۲
۳۱	جدید بازارِ حکاظ کے مبلغ	۱۶	۱۰ تا ۱۴	فہرست عنوانات	۳
۳۳	باطل کاریوں میں خلوصِ نیت	۱۷	۱۱ تا ۱۶	عذریہ گناہ	۴
۳۴	مسلم شراب خانہ	۱۸	۱۶	شیطان کا دھوکا	۵
۳۵	کمینوزم کی پناہ گاہ	۱۹	۱۸	مجھے میرے دوستوں سے بچاؤ	۶
۳۶	تسخیرِ خودی	۲۰	۲۰	جدید حکایت لقمان	۷
۳۸	غیرتِ اسلامی	۲۱	۲۱	نوکری	۸
۳۹	طاغوت کے ساتھ خدا کا حصہ	۲۲	۲۲	قولِ جمل	۹
۴۰	کفر میں مفادِ اسلام	۲۳	۲۳	تہ تی کا زمانہ	۱۰
۴۱	یومِ النبی	۲۴	۲۵	تبلیغِ اسلام	۱۱
۴۲	قوم کا نکاح	۲۵	۲۶	دو ٹنگے جانور	۱۲
۴۳	کام کا آدمی	۲۶	۲۶	منٹے	۱۳

صفحہ	عنوان	نمبر شمار	صفحہ	عنوان	نمبر شمار
۶۶	زندانہ بار	۴۵	۴۵	اسلامی کلچر	۲۷
۶۷	جدید زندگی بخش	۴۶	۴۶	حکومت الہی	۲۸
۶۸	آئینہ کی مسلمان	۴۷	۴۸	مردان اور مسلمان	۲۹
۶۹	ابلیس جواں ہو رہا ہے ساقی	۴۸	۴۹	اسلام برحق ہے۔ مگر	۳۰
۷۰	قرآن اور اسلامی سیاست	۴۹	۵۰	فضل رب	۳۱
۷۱	مگر اب کیا ہو سکتا ہے؟	۵۰	۵۱	دکان	۳۲
۷۲	خدا کی یاد شاہت	۵۱	۵۲	سودا	۳۳
۷۳	بے اسلام مسلمان	۵۲	۵۳	دین حق اور دین باطل	۳۴
۷۴	خودکشی کی طرف	۵۳	۵۵	معبود کا احترام	۳۵
۷۵	پروردگار کا حق	۵۴	۵۵	شیطان کی اجازت سے	۳۶
۷۶	حق و باطل	۵۵	۵۷	استاد مغرب کے شاگرد	۳۷
۷۷	ماحول کی اہمیت	۵۶	۵۸	ہمارے رہنما	۳۸
۷۹	مشین یا انسان	۵۷	۶۰	علمائے کرام کا مصرف	۳۹
۸۰	زندگی کی بلیغ	۵۸	۶۱	تعلیم تاثر	۴۰
۸۱	بریش آیت و تبت در آغوش	۵۹	۶۱	بیرونی مداخلت	۴۱
۸۲	نام بڑا یا کام	۶۰	۶۳	رول دی گل	۴۲
۸۳	بندو	۶۱	۶۴	یورپ کا اور دوسرے	۴۳
۸۵	خالق ہی اسلام	۶۲	۶۵	توحید و رسالت کا راز	۴۴

صفحہ	عنوان	نمبر شمار	صفحہ	عنوان	نمبر شمار
۱۰۸	نماز سیاست کا نقشہ	۸۱	۸۶	عدالت کی مسل	۶۳
۱۰۹	ایک دلچسپ مشورہ	۸۲	۸۷	بمبوں کے آم	۶۴
۱۱۰	اسلام اور تلوار	۸۳	۸۸	پیٹ کا دکھ	۶۵
۱۱۲	قومی مفاد	۸۴	۸۹	۲۴ تک کی گفتی	۶۶
۱۱۳	توپ کا گولہ	۸۵	۹۰	معاشی مسئلہ	۶۷
۱۱۴	پندرہ کے اور مشین	۸۶	۹۱	شیعیت	۶۸
۱۱۵	دیچھ کے چل	۸۷	۹۲	آدم اور ابلیس	۶۹
۱۱۶	فتح کا راز	۸۸	۹۳	یوم اقبال	۷۰
۱۱۸	براون کے دس سر	۸۹	۹۴	بندگان خدا کے لئے تین منظر	۷۱
۱۱۹	اپ ٹوڈیٹ دینداری	۹۰	۹۷	ہمارا پاکستان	۷۲
۱۲۱	آسان اور چھوٹا راستہ	۹۱	۹۹	کار و شوار	۷۳
۱۲۲	اولوالامر	۹۲	۱۰۰	گناہ و ثواب	۷۴
۱۲۲	اسلام کی متحرک سیاست	۹۳	۱۰۱	حیات اخروی	۷۵
۱۲۳	سرکار کا سکہ	۹۴	۱۰۲	زہر کے پیالے	۷۶
۱۲۴	اسلامی حکومتیں	۹۵	۱۰۳	نکل جاؤ	۷۷
۱۲۵	سادہ لوحی	۹۶	۱۰۵	خاک و صول	۷۸
۱۲۶	اپنا کام	۹۷	۱۰۴	نصب العین	۷۹
۱۲۶	اتحاد المسلمین کی سعی	۹۸	۱۰۷	وہمات	۸۰

صفحہ	عنوان	نمبر شمار	صفحہ	عنوان	نمبر شمار
۱۵۱	سادگی اپنوں کی دیکھو	۱۱۷	۱۲۸	لکھ بک کتبہ	۹۹
۱۵۳	شاہ شطرنج	۱۱۸	۱۲۹	اللہ کا فضل	۱۰۰
۱۵۴	اسلام اور رواج	۱۱۹	۱۳۰	اصول البیتین	۱۰۱
۱۵۵	تبلیغ کا حق	۱۲۰	۱۳۲	تحریک اسلامی کا مطالبہ	۱۰۲
۱۵۶	ترقی معکوس	۱۲۱	۱۳۳	غلامی کی تازہ قسم	۱۰۳
۱۵۷	بوا بعبی	۱۲۲	۱۳۵	شیطان کا سب سے بڑا شیطان	۱۰۴
۱۵۸	حضور پر پور	۱۲۳	۱۳۶	مسلمانوں کا بیمہ	۱۰۵
۱۶۰	نمونہ تقاضا	۱۲۴	۱۳۸	تحفظ ایمان	۱۰۶
۱۶۰	ایک کہانی	۱۲۵	۱۳۹	الکفر من الایمان	۱۰۷
۱۶۲	کچ دار و سر نیر	۱۲۶	۱۴۰	بنا عتق حق	۱۰۸
۱۶۳	قصر اسلام کے ہمارے	۱۲۷	۱۴۱	خفیہ خائل	۱۰۹
۱۶۵	آزادوں کے پسند کے	۱۲۸	۱۴۲	ریا پرورد کا وعظ	۱۱۰
۱۶۵	درا اور دعا	۱۲۹	۱۴۳	رسمی اسلام	۱۱۱
۱۶۷	توحید کی دستیں	۱۳۰	۱۴۵	قلمی دنیا	۱۱۲
۱۶۸	اعمال نامہ	۱۳۱	۱۴۷	بنا ملاد	۱۱۳
۱۷۰	سنت رسول کی پیروی	۱۳۲	۱۴۸	واوئی صاحب	۱۱۴
۱۷۱	سہولت پسندی کا شمار	۱۳۳	۱۴۹	گندگی کا تالاب	۱۱۵
۱۷۲	یا پناہ کن یا چہیں	۱۳۴	۱۵۰	مسلمان کی زندگی	۱۱۶

صفحہ	عنوان	صفحہ	عنوان	نمبر شمار
۱۸۸	تہذیبِ فرنگ کا تحفہ	۱۴۳	انارکیم الاعلیٰ	۱۳۵
۱۸۹	شاگردوں کا کمان	۱۴۴	رسول کا واسطہ	۱۳۶
۱۹۰	پاگل	۱۴۵	ایک بہت بڑی بھول	۱۳۷
۱۹۲	قومی خدمت	۱۴۶	ہماری پولیس	۱۳۸
۱۹۴	انفرادی اور اجتماعی معیشتیں	۱۴۷	ہائے یہ مجبوری	۱۳۹
۱۹۵	محمد اللہ	۱۴۸	بچارہ مولوی	۱۴۰ ✓
۱۹۹	مسجد و خرابیات	۱۴۹	دار الحریب	۱۴۱
۲۰۰	دھوکے کا پتہ	۱۸۰	خدا کی حکومت	۱۴۲
۲۰۲	انشاء اللہ کا نفیس استعمال	۱۸۳	غدار و باغی	۱۴۳
۲۰۳	محرم کا سہل احترام	۱۸۴	اقتصادی مسئلہ	۱۴۴
۲۰۵	جنگ کا زمانہ	۱۸۵	خارجیوں کا نعرہ	۱۴۵
		۱۸۶	روشن خیالی	۱۴۶

بِسْمِ اللّٰهِ الرَّحْمٰنِ الرَّحِیْمِ

مُذِرِ گناہ

”تیرے دل کے تصورنی الواقع میرا اس انگیزے تیرے دل و جگر میں پرستند ہو جاتا ہے۔ اور شتر گ جہاں کو قطع کر سکتا ہے اور آدمی جب ان دونوں کو سنتا ہے تو مٹا اس کے دل میں یہ خیال گذرتا ہے کہ یہ تو کوئی بڑی ہی خطرناک چیز ہے لیکن تیرے دل کا یہ بالکل سطحی تصور ہے۔ ان کا حقیقی تصور و نظریہ اور اصلاح کا ہے اگر آپ کوئی بات کسی شخص کے دل میں اتارنا چاہتے ہیں تو آپ کو اسے تیرے دل کے پیرایہ بیان میں پیش کرنا چاہئے۔ چنانچہ جب اخبار مسلمان میں جواب کو ترکے نام سے شائع ہوا ہے۔ پھر تیرے دل کے اس نام سے کیا گیا تو پیش نظر ہی نفسیاتی اور طبعی حقیقت تھی۔“

جب زندگی کا نظام بگڑ جاتا ہے۔ اور اس نظام زندگی پر ایمان آنے والے چھٹکے پر خدا اور مقرر سے بے پروا ہو جاتے ہیں۔ تو سیدھی سادھی نصیحت و اعزاء کے

کی طرح نہ صرف تشک اور بے مزہ ہوتی ہے۔ بلکہ تاثیر کے اعتبار سے بھی بیکار ہو جاتی ہے۔ لوگ امر بالمعروف اور نہی عن المنکر کی بیکار بنتے ہیں۔ مگر اس خیال میں نہیں بیٹتے پھر کہ اس کے مخاطب دوسرے لوگ ہیں۔ اس وقت دعوتِ حق کو تیر و نشتر کے انداز میں پیش کرینی ضرورت ہوتی ہے۔ تاکہ لوگ براہِ راست اسکی خلش کو محسوس کریں اور سمجھیں کہ اس کا مخاطب ہم سے ہے۔

اگر آپ کسی مجلس میں حاضرین سے مخاطب ہو کر یہ فرمائیں کہ نماز قائم کرو۔ کہ یہ اللہ کا حکم ہے۔ رسول کا ارشاد ہے۔ ائمہ صدق کی نصیحت ہے اور دینِ حق کا ایک اہم رکن ہے۔ تو بے نیاز سے بے نیاز شخص اس قول کو سنے گا۔ اور محسوس تک نہیں کرے گا۔ کہ یہ بات اس سے کہی جا رہی ہے۔ یہاں تک کہ آپ اس کی طرف بڑھیں گے۔ اس کی پسلیوں میں ایک ٹھوکا دے کر کہیں گے کہ حضرت میں آپ کی خدمت میں یہ گزارش کر رہا ہوں۔ اس وقت وہ محسوس کرے گا کہ یہ حقیقت اور اسے نماز کی تلقین کا روئے سخن اس کی طرف ہے۔ ادبی اور عجمانی زبان میں اس طریق تبلیغ کو تیر و نشتر سے تعبیر کیا جاسکتا ہے۔ اور اسکی ضرورت اس وقت ہوتی ہے۔ جب قوموں کا مزاج بگڑ جاتا ہے۔ علی الخصوص ان قوموں کا جو خدا کے دین کی حامل اور امین ہوتی ہیں۔ اور اپنی اس خصوصیت کے باعث نجات و سعادت کی اجارہ دار بن جاتی ہیں۔ ان کے نزدیک خوب و ناخوب کا معیار خود ان کا قول و فعل ہو جاتا ہے۔ وہ جو کام بھی کرتی ہیں۔ خواہ وہ دینِ حق کے کتنا ہی مخالف ہو۔ اسے وہ عین حق تصور کرتی ہیں۔

تھا جو تا خوب بست در تاج و ہی خوب بپوشا
کہ غلامی میں بدل جاتا ہے قوموں کا ضمیر

قرآن مجید میں اس قسم کی قوموں کی مثال کے طور پر بنی اسرائیل کو پیش کیا گیا ہے۔ اور ان کے انکار و عقائد اور اعمال و اقوال کی اصلاح ان کو براہ راست دین حق کی دعوت دینے، اور کتاب الہی کو معیار حق بنانے کے لئے اللہ تعالیٰ نے متعدد مواقع پر ایسا پیرایہ ارشاد اختیار کیا ہے۔ جس پر یہود کے علماء اور عوام غرور و تکبر جاتے ہوئے۔ افتخار منون ببعض الکتاب و تکفرون ببعض۔ کیا تم کتاب الہی کے ایک حصے پر ایمان لاتے ہو اور دوسرے حصے کا انکار کرتے ہو؟ یہ انتشار ایک قسم کا نشتر ہے جو یہودیوں کی دینی عقائد کے پھوڑے پر چلایا گیا ہے۔ اسی طرح یہود اور نصاریٰ اس وہم باطل میں مبتلا تھے کہ مجر و یہودی اور نصاریٰ کے نام سے منسوب اور ان قوموں میں پیدا ہونے کے باعث، وہ نجات یافتہ ہیں۔ خدا کے محبوب اور فرزند و لبند ہیں۔ اور اگر ان کے اعمال بد کی پاداش میں آہیں غناب میں بھونکا بھی گیا تو بس چند روز کے لئے اور اس کے بعد وہ عذاب کی کٹالی میں سے گذرنے کی طرح پاک و صاف دیکھنے ہوئے نکل آئیں گے۔ اس قسم کے ادھام کے لئے مجر و یہ اعمال کافی نہیں ہو کر تیار کہ یہ بے سرو پا ہیں، بلکہ ذرا زیادہ زور کی ضرب لگانی پڑتی ہے۔ چنانچہ اللہ تعالیٰ نے عقائد و خود فراموشی کے پردے کو چاک فرمانے کے لئے یہ ارشاد کیا کہ فلم یعد بکذوب یا کجہ۔ اگر تم خدا کے

لاٹے اور فرزند واپس نہ ہو تو تمہارے گناہوں کی پاداش میں تمہیں اللہ تعالیٰ عذاب میں کیوں مبتلا کرتا ہے۔ اور یہ ایک واقعہ تھا کہ یہود و نصاریٰ پر گناہوں کے باعث مصائب و آلام کی بارش ہوتی تھی۔ پھر فرمایا تم نے یہ کہاں سے سن لیا کہ تمہیں آگ صرف چند روز کے لئے مس کرے گی۔ کیا تمہارے پاس اس قسم کی کوئی دستاویز ہے۔ اگر ہے۔ تو ذرا پیش تو کرو۔

آج مسلمانوں کو جو کتاب الہی کے حامل اور شریعتِ حقہ کے امین ہیں عقلمندت و خود فراموشی، فریب خوردگی اور غلط قسم کی دینداری سے باہر نکالنے کے لئے جدوجہد کرنے ہوئے جہاں دوسرے ذرائع تبلیغ و دعوت استعمال کئے جاتے ہیں۔ وہاں تجربے سے ثابت کیا ہے کہ "تیر و نشتر" کی قسم کی تنقید بھی مفید ہے چنانچہ کوشک کے "تیر و نشتر" جن کا ایک تیر و جگر دوز آنتخاب اس کتاب میں پیش کیا جا رہا ہے اپنی انا دیت کے لئے ایک معتبر شہادت رکھتے ہیں۔

مولانا صاحب

"تیر و نشتر" کے الفاظ سن کر گھبرا ئے نہیں۔ تیر و ہی نہیں ہوتا۔ جو قدیم زمانے میں تیر اندازوں کی کمان سے نکل کر دشمن کے سینے میں پورست ہو جاتا تھا بلکہ تشکیک و ارتباب اور عقلیت و لاادیت کے بادلوں کو چھانٹنے کے لئے بھی جو چیزیں کارگر ہوتی ہیں۔ ان کو بھی تیر و نشتر سے تعبیر کیا جاتا ہے۔ مولانا عبدالمجید دریاباری اپنے مضمون "میری محسن کتابیں" میں مثنوی مولانا روم کے متعلق

مولانا صاحب
تیر و نشتر
کے بارے میں

کہتے ہیں :-

"طبیعت بقرار کہ کرہ بند کئے بس اسی کو شروع سے آخر تک اپنے
چلا جاؤں۔ ہر ہر شعر تیر و نشتر بن کر دل کے اندر پوسٹ ہوتا جاتا۔ اور
تشکیک دار تباب عقلیت و لا اوریت کے بادل ایک ایک کر کے
سب چھٹتے چلے جاتے ہیں"

اسی طرح مولانا مناظر احسن گیلانی اسی موضوع پر مضمون لکھتے ہوئے امام
غزالی کی احیاء العلوم کا تذکرہ کرتے ہیں۔ اور کہتے ہیں کہ :-

"دوسروں کو وعظ سناتے کے لئے کتاب کھولی تھی۔ لیکن معاملہ
دوسرا ہوا۔ غزالی کی ہر سطر مجھ پر تیر و نشتر کا کام کرنے لگی اور
شہ غلامے کہ آب جو آراء

آب جو آمد و سلام ببرد

اور دل جواب تک گونگا ہیرا نیا پتوا سینے میں سویا ہوا تھا ٹریپ اٹھا۔

یعنی تیر و نشتر کی خاصیت اصلاح و انعام ہے۔ یہ کام یہ تیر و نشتر کر
چکے ہیں۔ اس سے قبل وہ منتشر تھے۔ اب ان کو یکجا کر دیا گیا ہے۔ اب یہ ایک
تیر و نشتر ہے اور ایک نشتر کہہ "ان کا مقصد و لازاری نہیں بلکہ اصلاح و دعوت
ہے۔ اس گناہ کے بارے میں۔۔۔۔۔ اگر اسے گناہ کہا جائے۔۔۔۔۔ بس
یہی ایک عذر ہے کہ مقصد دین حق اور اس کی خبر نیات کی رہنمائی اور عبرت
انگیزی اور سبق آموزی ہے۔ تاکہ لوگ محسوس کر سکیں کہ وہ جو کچھ کر رہے ہیں

اس کی حیثیت خدا کے دین کی رو سے کیا ہے۔ حق و صدق کا معیار ایک ہی ہے اور وہ ہے کتاب و سنت، اس کے سوا جو کچھ ہے اوہام و اباطیل کا مجموعہ ہے اور ہمیں اپنے تمام اعمال و عقائد کو خدا کے دین کی کسوٹی پر ہی پرکھنا چاہئے۔ ہماری مصالحتیں۔ ہمارے تجربے ہمارے نظریے۔ ہمارے مقاصد ہمارے خیالات ہماری دانست کا نیک و بد۔ کسی کی کوئی حقیقت نہیں زندگی کا صحیح نقشہ صرف اسلام پیش کرتا ہے۔ اس کے علاوہ جو کچھ ہے باطل ہے۔ ان المدین عند اللہ الاسلام۔ اور۔۔۔ ومن یتبع غیرہ الا سلاہ۔ دنیا فلن یقیل منہ، وھونی الاخرة من الخسرین۔ و آخر دعوانا ان الحمد للہ رب العلمین۔

نصر اللہ خال عزتہ

شیطان کا دھوکا

ہمارے ایک تقویٰ فروش بزرگ کو اصرار ہے کہ موجودہ نظام باطل سے تعاون و اشتراک اور اس کی خدمت و اعانت نہ صرف جائز ہے بلکہ اس کے صلے میں جو روپیہ ملتا ہے وہ بھی حلال و طیب ہے اور بعض لوگ ان احکم انلا للہ کا حوالہ دے کر خواہ مخواہ اس بات کی وثوت دیتے ہیں کہ خدمت باطل سے الگ ہو کر خدمت حق کرنے کے لئے نکل آؤ۔ ان کا خیال ہے کہ اگر آدمی نماز پڑھتا رہے۔ زکوٰۃ دیتا رہے۔ تہجد ادا کیا کرے اور اور اووظائش سے تزکیہ نفس کرتا رہے اور اپنی باقی زندگی رائج الوقت غلطی کا فراموش اور باطل نظام کی خدمت کر کے معاش بھی حاصل کرتا رہے تو اس کے تقویٰ پر کوئی آنچ نہیں آتی۔ اس خیال کو ثابت کرنے کے لئے وہ نجدہ خارجی اور اور سلمہ بن الاکوع تابعی کے تعلقات سے سند بھی لاتے ہیں۔ اور کہتے ہیں کہ اگر انسان نماز خدا کی پڑھے اور خدمت شیطان کی کرے تو یہ بات توحید کے خلاف کیونکر ہوئی۔

لیکن ان بزرگ کو یہ نہیں کہ ضرور وحشت ہوگی کہ سلف صحابہ میں موجود غہر کے کفار و فجار کے چاہئے ہوئے نظاموں کی خدمت تو درکنار اپنے زمانے کے مسلمان سلاطین و امراء کے قریب و تعلق کو بھی خطر سے کی نگاہ سے دیکھتے تھے۔ حضرت سفیان الثوریؒ حضرت عباد بن عباد کو ایک اکتوبر میں

کہتے ہیں:-

”تم امیروں کے قریب جانے یا کسی معاملے میں ان کے ساتھ میل جول رکھنے سے بچو۔ اور اس سے بچو کہ تم کو یہ کہہ کر دھوکا دیا جائے کہ تم امیروں کے پاس اس لئے جاتے ہو کہ کسی کی سفارش کرو گے۔ کسی مظلوم کی مدافعت کرو گے۔ یا کسی کا حق دلو اور گے۔ کیونکہ یہ سب شیطان کا دھوکا ہیں۔“

اسلامی حقوق کی نگہداشت کے لئے نظام باطل کی خدمت اور اس سے تعاون کو درست قرار دینے والے ”کوثر لاہوری“ کی نہیں مانتے تو کیا ”سفیان ثوری“ کی بھی نہ مانیں گے۔

مجھے میرے دوستوں سے بچاؤ

ایک صاحب کو اس بات کی بڑی کاوش ہے کہ کسی طرح مسلمانوں کے لئے نظام باطل کی خدمت اور تعاون کو جائز بلکہ مستحسن ثابت کر دیا جائے۔ اس سعی لاحاصل میں وہ اس بدحواسی کے ساتھ تک و دو فرما رہے ہیں کہ بقول اکبر مرحوم ان کی پتلون تو خیر مگر جبہ و دستار ضرور لنگوٹی بنے جا رہے ہیں۔ شوق لیلیٰ کے سول سروں کے مجھ مجنوں کو اتنا دوڑا یا لنگوٹی کر دیا پتلون کو یہ حضرت کعبی اطاعت حق کے لئے والدین کی نافرمانی کو خارجیت قرار دیتے ہیں۔ اور کبھی خود خارجیت کو واجب اطاعت فرماتے ہیں۔ کیا

کریں مگر کوئی تاخیر ثابت کرنے والے آدمی کا یہی حال ہوتا ہے۔

ان کا تازہ شاہکار اسٹدالال یہ ہے کہ نجدہ خارجی نے جب قوت پاکر مسلمانوں سے صدقات و محصولات وصول کرنے شروع کئے تو حضرت سلمہ بن الاکوع سے کہا گیا کہ آپ اس سے کنارہ کشی کیوں نہیں کر لیتے۔ یعنی اس کے حدود اقتدار سے باہر کیوں نہیں ہو جاتے، تو ارشاد ہوا میں کنارہ کشی کرونگا۔ نہ اس کی بیعت کروں گا۔ اس کے بعد اپنا صدقہ اسی کے حوالے کر دیا۔

اس واقعے سے وہ یہ نتیجہ نکالتے ہیں کہ موجودہ نظام باطل کی ملازمت بھی حلال و جائز اور اس کی گمانی بھی حلال و طیب ہے۔ حالانکہ اگر بغیر کسی کشمکش و تامل کے کوئی حقیقت حضرت سلمہ کے فعل سے مترشح ہوتی ہے تو وہ ہر سبب سے ہے کہ نظام باطل اگر غالب ہو جائے تو ایک مومن کا طریق کار تعاون نہیں بلکہ یہ ہے کہ وہ اس کی بیعت سے انکار کرے اور راہ فرار اختیار کر کے اپنی جان بچا لے جانے کے بجائے اس کے اندر رہ کر اپنی عدم اطاعت کا اعلان کرے اور اس کو الٹ و سے۔ باقی رہا محصولات کا سوال۔ تو سبب حکم باطل کی حکمرانی قائم ہے اس وقت تک وہیں ساگاہ لقمہ و وختہ بہ کے معداقی محصولات کو اس کے حوالے کرنا ہی پڑے گا۔ اللہ اکبر کہاں یہ طرز عمل اور کہاں وہ نتیجہ کہ مومن باطل کی خدمت اور چاکری کرے۔ اس کے قیام و استحکام میں آلہ کار بنے اور اس خدمت کے صلے

میں چند ٹکے وصول کرے اور اسے زہر مار کر کے اپنی ریش منقطع پر پانا تھ پیر
 کر پڑھے الحمد للہ کیسا حلال و طیب مال حاصل ہوا۔
 اگر ہمارے تقویٰ فرزند بزرگ اسی قسم کے استدلال سے تعاون
 علی الاثم والعدوان کی حمایت کرنے رہے تو حق تو خیر باطل بھی الامان پکار
 اٹھے گا تاکہ مجھے میرے دوستوں سے بچاؤ۔

جدید حکایت لقمان

حکایات لقمان میں ایک جانور بیان کیا گیا ہے کہ اس نے ایسا انسان
 کو دیکھا جس نے گرم چیز کو ٹھنڈا کرنے کے لئے بھی منہ سے پھونکیں مار رہی
 اور ہاتھوں کو گرم کرنے کے لئے بھی گرم سانس استعمال کیا۔ اس پر
 اس نے کہا کہ جو شخص گرم اور سرد دونوں صورتوں میں ایک ہی طرز عمل
 اختیار کرتا ہے وہ دوستی اور اعتماد کے قابل نہیں۔ یہ کہہ کر وہ آدمی سے
 الگ ہو گیا۔

آج اس ہمہ گیر غلبہ باطل کے زمانے میں بھی ہمیں کچھ ایسے ہی ناقابل
 اعتماد مدعیان حق سے سابقہ پڑ رہا ہے جو نظام باطل اور نظام حق کیساتھ
 معاملہ کرنے میں ایک ہی طرز عمل اختیار کرنا چاہتے ہیں۔ وہ نظام حق کو بھی
 واجب الاطاعت اور مستحق تعاون سمجھتے ہیں اور اپنے غرور تقویٰ کو یہ کہہ
 کر بھی قائم رکھنا چاہتے ہیں کہ جب باطل غالب آجائے تو مسلمان کو اس

کو بھی اطاعت کرنی چاہئے۔ اس سے بھی تعاون کرنا چاہئے۔ اس کی گاڑی کو بھی منہنا کر کھینچنا چاہئے۔ خدا بلاشبہ ہمارے ہی اطاعتوں کا حقدار ہے۔ لیکن جب شیطان ہمارے گدھے کی ناپ سے تو پیشانی اس کے سامنے بھی جھکا دیتی چاہئے۔ حتیٰ بہت اچھا ہے۔ بالکل بہت بُرا۔ مگر دونوں واجباتِ خدا ہیں۔ دونوں کی خدمت جائز ہے۔ مگر وہ جھکانے سے غرض ہے۔ اس سے غرض نہیں کہ شیطان کے سامنے جھکنا ہی ہے یا خدا کے سامنے۔

نوکری

آپ کسی شریف پڑھے لکھے اور کھاتے پیتے آدمی سے کہئے کہ میرے یہاں نوکری کر لیجئے اور پھر دیکھئے کہ وہ آپ کو کیا جواب دیتا ہے، وہ اس کو اپنی شرافت اور مرتبہ کے خلاف اندر اپنی محنت تو میں سمجھنے گا۔ کسی شخص کی نوکری کرنا۔ اس کے گھر کا کام کاج کرنا۔ اس کا سودا سلطنت، بازار سے لانا۔ اس کے بچوں کو کھلانا اور پہلانا۔ اس کے لئے جہلم بھر دینا۔ کس قدر ذلت کی بات ہے۔ ایک شریف آدمی اس ذلت کو کیونکر گوارا کر سکتا ہے؟

صحیح ارشاد ہوا مگر یہ تو فرمایا ہے کہ آج ہندوستان میں ہر لوگ نظامِ ظلم کی چاکری کر رہے ہیں۔ اس کی خدمت کر کے تنخواہیں وصول کر رہے ہیں، اور اس کو اپنی عزت و توقیر اور سامانِ فخر تصور کرتے ہیں۔ ان کے متعلق

کیا رائے ہے، کیا صرف شخصی نوکری۔ چلم بھرتا۔ سو واسلف لاوینا۔ بچوں کو بہلانا یہی ذلت کے کام ہیں۔ اور ایک ایسے نظام کی خدمت کرنا اور اس کے کاروبار کو چلانا اس کی ضروریات کو مہیا کرنا عزت کا باعث ہے؟ غلطی ہو جائے۔ جبکہ وہ نظام، خدا کا باغی، شریعت سے بے نیاز، ہماری مرضی سے ماوراء اور عدل و حق کے خلاف ہو؟ — باطل کی کامیابی یہ نہیں کہ وہ غلبہ حاصل کر کے جسموں کو اپنے کام میں لگائے۔ بلکہ یہ ہے کہ دل و دماغ کو بدل ڈالے۔

قول و عمل

شری منی گوردوارہ پر بندھک کمیٹی نے سکھ و وٹروں کی فہرست مکمل کرنے کے سلسلے میں گونٹ سکھوں کو نام درج کراتے ہوئے اس شرط کی پابندی کرنے کے لئے حکم دیا کہ ایک تو ہر شخص کو حلفیہ بیان دینا ہو گا کہ میں سکھ ہوں، دوسرے تمباکو اور سگریٹ نہیں پیتا، تیسرے شراب نہیں پیتا، چوتھے نہ ڈاڑھی کٹواتا ہوں نہ منڈواتا ہوں۔ گویا سکھ مذہب کے یہ اساسی مطالبات ہیں۔ اور ان میں سے بہ جز پہلے کے باقی ایسے ہیں جو ہمارے ہاں کتنے ہی متقی حضرات پورے کر رہے ہیں۔ کتنا سیدھا سا دھارمہ ہے۔ دو چار منفی اعمال کے ساتھ یہ اعلان کر دینا کہ میں سکھ ہوں آپ کو آزاد چھوڑ دیتا ہے کہ اجتماعی اور انفرادی زندگی میں جو رویہ چاہیں اختیار کریں

ان بنیادی امور کے سوا اور کسی چیز پر سکھ نظام جماعت آپ سے باز پرس نہ کرے گا۔

لیکن مسلمان تو ان سکھوں سے بھی چار قدم آگے نکل گئے ہیں۔ ان کے ہاں اسلام کے بنیادی مطالبات تک پر پوچھ کچھ نہیں ہوتی۔ ان کی سب سے بڑی جماعت کے دفتر میں جا کر صرف یہ کہئے کہ آپ مسلمان ہیں تو پھر آپ اس کے رکن ہی نہیں بلکہ صدر تک بن سکتے ہیں۔ یہ تین لفظ کہنے کے بعد کہ ”میں مسلمان ہوں“ آپ جا ہیں تو اسلام کے پر غصہ سے اور حکم پر ”تین حرف“ بھیجیں، کون مافی کالال آپ پر اٹھی اٹھا سکتا ہے۔

سکھوں نے تو قول کی تفسیر بق کے لئے پھر بھی کچھ اعمال تجویز کیے ہیں مگر آپ کے ہاں تو قول کی تفسیر بق عمل سے کرنے کا دستور ہی نہیں یہی وجہ ہے کہ آپ کی جماعتی تاریخ قول و عمل کے تضاد کی تاریخ ہے۔

ترقی کا زمانہ

۱۲ ربیع الاول کو بمبئی کی مجلس منتظر خیر میداد النبی کے اہتمام میں ہر سال ایک جلسہ عام منعقد ہوتا ہے جس میں مسلمان صدراقت رسول و حقانیت اسلام پر تقریریں کرتے ہیں اور خیر مسلم پیغمبر اسلام علیہ الصلوٰۃ والسلام کی خدمت میں نذر عثیبت پیش کرتے ہیں۔ اس سال بھی یہ جلسہ خاص ترک و احتشام کے ساتھ منعقد ہوا۔ ایک مسلمان ریاست کے مسلمان دیوان نے صدارت

کے فرائض سرانجام دیئے۔ ایک نہایت سلجھا ہوا اور بصیرت افروز خطبہ پڑھا جس میں مسلمانوں کو اسودہ حسنہ رسول کی پیروی کی تلقین کی گئی تھی۔ اور مقررین نے جن میں مسلمان پارسی اور سکھ حضرات شامل تھے۔ ہادی کائنات کے محاسن فضائل بیان کئے۔

مگر جلسے کے اس تبلیغی اور عملی پہلو کے مقابلے میں عملی پہلو یہ تھا۔ کہ اس کا آغاز سب کے بعد دوپہر کو ہوا اور اختتام ساڑھے سات بجے عصر کی نماز اسوہ رسول اللہ صلی اللہ علیہ وسلم کی تبلیغ کرنے والوں نے اس طرح صاف اڑادی کہ گویا فرض ہی نہ ہوئی تھی۔ یہ ہے طول و عرض ہماری تبلیغ اسلام کا اور یہ ہے عملی حقیقت ہماری عقیدت رسول کی جس پینہمبر نے نماز کو اپنی آنکھوں کی ٹھنڈک قرار دیا تھا۔ اس کا یوم ولادت اس شان سے منایا گیا کہ صلوٰۃ وسطی الامان والحفیظ پکار کر رہ گئی۔

تاہم اس غفلت و بے خبری میں کارکنان جلسہ کو اس امر کا خاص اہتمام رہا کہ صدر اور دوسرے معززین کی جلسے سے اٹھ کر تصویر کھچوائیں جیٹشر اور وہی نے اس موقع پر اپنی نعت کے منقطع میں خوب کہا ہے

اس ترقی کے زمانے کے تصدق محشر عید میلاد پہ تصویر کھچوائی ہے

یوم البی کے پروگرام کی یہ تصویر کچھ بھیجے کے لئے خاص نہیں ہے تقریباً

ہر مقام پر مسلمانوں نے محبت رسول کا ثبوت اسی طرح مخالفت رسول

کے ذریعہ دیا۔ جلوس نکالے گئے تو ان کے آگے آگے پیٹے جاسے گئے۔ سرور

اور قوالی کی محفلیں گرم کی گئیں اور نمازیں مضام کر کے اعلان کیا گیا کہ اس ترقی کے زمانے میں عشق رسول میں ان وقتیا نوسی چیزوں کے لئے کوئی گنجائش نہیں۔۔۔۔۔ اسلام کی تبلیغ اور تذکار نبی کا یہ نیا اور نیشنل پیمانہ مسلمانوں کو حیرت جوتی ہے کہ غیر مسلم اسلام کی صداقت کا اعتراف کیوں نہیں کرتے اور ہمیں مسلمانوں پر حیرت ہے کہ وہ ترکستان کی طرف منہ کر کے چلتے ہیں اور یقین رکھتے ہیں کہ حج بیت اللہ سے مشرف ہو جائیں گے۔

تبلیغ اسلام

مشریحانہ (بہنی) نے اچھوتوں کو مشورہ دیا تھا کہ "وہ جیسا بیت کو قبول کر لیں جس کے پروردگیا کی نسبت زیادہ ترقی یافتہ قومیں ہیں اس پر ایک دو غیر شخص ذیل کی دلچسپی رہا کرتا ہے۔

"مجھے یقین ہے کہ اگر خداوند سبحان آج اس گناہگار دنیا میں تشریف لے آئیں اور دیکھیں کہ سب سے زیادہ ترقی یافتہ قوموں کے کرتکے اور اعمال کیا ہیں تو وہ لرز کر پکار اٹھیں کہ "کیا یہ ہے وہ مسیحیت اور جیسا بیت جس کی تبلیغ میں نے ان لوگوں کے املاک اور بزرگوں کے سامنے کی تھی، اور جس کے لئے میں سوچا پر لٹک گیا تھا، خدا ان لوگوں کے مذہب اور اہل مذہب میں جب ان کا عقائد پورا ہو جاتا ہے تو مذہب کا بالکل وہ حال ہوتا ہے جو اوپر کی صورت میں بیان کیا گیا ہے جب

اس کی طرف دنیا کو دعوت دی جاتی ہے تو لوگ پکار اٹھتے ہیں کہ تم جو اس مذہب کے پیرو ہو اس نے تم میں کیا تغیر پیدا کیا ہے کہ ہمیں اس کی طرف دعوت دے رہے ہو۔

عیسائیت ہو یا ہندو و عہرم یا اور کوئی مذہب ان کی جو صورتیں کتابوں میں بھی باقی رہ گئی ہیں۔ ان میں بھی کوئی دل کشی نہیں ہے۔ لیکن اسلام صرف تعالیم کے اعتبار سے ایک معین صورت میں موجود ہے بلکہ رسول اللہ صلی اللہ علیہ وسلم اور صحابہ کرام کے اسوۂ حسنہ کی صورت بھی باقی ہے۔ اور مسلمانوں سے قطع نظر دنیا کو براہ راست اسلام کی طرف بلایا جاسکتا ہے۔ پھر بھی مسلمانوں اور حقیقی اسلام میں جو فرق پیدا ہو گیا ہے۔ وہ اسلام کی راہ قبول میں سب سے بڑی رکاوٹ ہے۔ اگر آج دنیا اسلام سے محروم ہے تو قصور وار غیر مسلم نہیں بلکہ پیروی اسلام کے غلط کار مدعی۔

دوشنگے جانور

”کھیل ایک بنیادی جذبہ ہے۔ جو پوری حیوانی زندگی میں پایا جاتا ہے۔ اور بہر حال ہم انسان دوشنگے جانور ہی تو ہیں۔“

ان الفاظ میں مسٹر منری لال سیکرٹری پنجاب سپورٹس ٹورنامنٹ کمیٹی نے ورزشی کھیلوں کی اہمیت کو ایک اخبار نویس کے سامنے واضح کیا۔

”ہم سب جانور ہیں“ یہ بات سن کر بعض لوگ مسکرا دیں گے۔ اور جھن

بگڑ جائینگے کہ سیکر ٹری صاحب نے یہ کیا کہہ دیا۔ مگر اپنی حالت پر غور کیجئے۔ جانور اور کسے کہتے ہیں۔ جانور بھی صرف اپنے جسم کو درست رکھنے کے لئے کھیلتے ہیں۔ بچھڑے کو دتے ہیں۔ گدھے لوٹتے ہیں۔ ہرن اتلا بچیں لگاتے ہیں۔ بندر ناچتے ہیں۔ ان کے سامنے صرف جسم کی اصلاح اور من کی خوشی ہوتی ہے۔ اور آج کا انسان کس لئے کھیلتا ہے۔ کس لئے کودتا ہے۔ کس لئے ناچتا ہے۔ کس لئے ڈنسر پلٹتا ہے۔ کس لئے تیرتا ہے۔ صرف جسم کی درستی اور من کی خوشی کے لئے، پھر اگر آپ جانور نہیں تو اور کیا ہیں۔ فرق صرف اتنا ہے کہ جانوروں کی بالعموم چار یا زیادہ ٹانگیں ہوتی ہیں۔ اور آپ کی صرف دو ہیں۔ ورنہ مقصد حیات کے اعتبار سے کیا فرق ہے۔ قرآن مجید میں اسی حقیقت کو ان الفاظ میں بیان فرمایا گیا ہے۔ الذین یاکلون کما تاكل الانعام۔ جو لوگ دین حق کے منکر ہیں۔ وہ اس طرح کھاتے ہیں۔ جس طرح جانور کھاتے ہیں۔ حرام و حلال۔ جائز و ناجائز۔ نیک و بد کی کوئی تمیز نہیں۔ مقصد پیرٹ بھرنے سے ہے کیا یہی صورت موجودہ دور کے معاشی حیوان کی نہیں ہے؟ اگر آپ جانور کہلانا نہیں چاہتے۔ تو پہلے زندگی کا مقصد متعین کیجئے۔ اور پھر اسی کے لئے کھیلتے اسی کے لئے کھائیے۔



۱۰ جنوری ۱۹۴۷ء کو بالندھ کے ایک تھانے میں ایک خوبصورت دو شیر

حسن و جمال کے چہرے پر غیظ و غضب کا غارہ مل کر حاضر ہوئی اور شکایت کی کہ ایک روز شام کو میں دفتر سے اپنے فرائض ملازمت سرانجام دے کر واپس آرہی تھی کہ ایک نوجوان نے سامنے آکر کہا نہستہ۔ لیکن میں نے اس نہستہ کا کوئی جواب نہ دیا۔ اس پر اس نے ایک ہاتھ سے میرا بازو پکڑ لیا۔ میں نے بمشکل اس سے اپنا بازو چھڑایا۔ مجھے اندیشہ ہے کہ یہ شخص کہیں پھر مجھ سے مذاق نہ کرے۔ اس لئے اس سے نیک چلنی کی ضمانت لی جائے۔

پولیس نے اس بدحواس اور وارفتہ شوق نوجوان کو بلایا۔ لیکن اس نے جواب دیا کہ جس وقت کا ذکر لڑکی کر رہی ہے۔ اس وقت تو میں اپنے دفتر میں تھا۔ پولیس شش بچ میں ہے کہ حقیقت واقعہ کیا ہے۔ نہ ”حسن“ کے اقرار میں شک کر سکتی ہے۔ نہ شوق کے انکار کا جواب دے سکتی ہے۔

نہستہ کا یہ واقعہ نوجوان دنیا کا پہلا واقعہ نہیں۔ ازل سے یہی ہوتا آیا ہے اور اب تک ایسا ہی ہوتا جائے گا۔ جب عورت حرم کی مقدس چار دیواری میں رہ کر تقدیر اہم کو اپنے ہاتھوں سے ڈھالنے کی بجائے حصول معاش کی دیواریں میں دوڑنے والے بس پرزہ بن جائے گی۔ تو اس کا انجام اس کے سوا کچھ نہیں ہوگا۔ کہ اسے نہستہ کہا جائے۔ یا آداب عرض کیا جائے۔ اگر سوسائٹی آگ سے گرمی۔ پانی سے تری۔ ہوا سے سکی اور خاک سے خشکی نکال سکتی ہے۔ تو خوبصورت بے حجاب عورتوں سے دلاویزی اور نوجوان مردوں سے شوق کی بے اختیار بھی نکالی سکتی ہے۔ ہاں یہ ہو سکتا ہے کہ یورپ کی طرح عورتیں نہستہ کہنے پر ساتھ

ہولیں۔ اور ٹھانے میں جانے کی بجائے ہوس کی راہ لیں۔ ہندوستان کی سوسائٹی کے سامنے بھی دونوں راہوں میں سے ایک راہ کھلی ہوئی ہے۔ یا تو عصمت کو موتی تصور کرے اور خورتوں کو حجاب میں رکھے۔ یا پھر عصمت و عفت کو ٹھیکری سمجھے اور سر بازار اچھالتی پھرے۔

”وزیر الیات“

یو۔ پی کا ایک اخبار نویس حضرت یوسف علیہ السلام کے واقعات زندگی کا تذکرہ کرتے ہوئے بتاتا ہے کہ ان کے حاسد بھائیوں نے ان کو کنوئیں میں ڈالا پھر ایک قافلہ ان کو لیکر مصر چلا گیا۔ پھر فاندان ابراہیم کا یہ گوہر شرب چراغ نشانوں کی منڈی میں شاہ مصر کے ہاتھوں فروخت ہوا۔ اور آخر میں لکھتا ہے کہ حضرت یوسف علیہ السلام کے دل پر دنیا جہاں کے حکمران کی بادشاہت کا نقش جما تھا۔ اس کے عمل کا یہ صلہ خدانے دیا کہ وہ اس سلطنت عظمیٰ کا فنانس منسٹر بن گیا۔

اللہ اکبر! خلیل اللہ کے پڑ پوتے، یوسف صدیق۔ رسول ابن رسول ابن نبواں ابن رسول علیہم السلام کے مقام و مرتبہ کی یہ کتنی حیرت انگیز تعبیر ہے۔ تو یا جن مرد تن کی خدا پرستی کا یہ عالم تھا۔ کہ نفوان شباب میں بھی اس کے دل پر صرف اللہ کی بادشاہت کا نقش ثبت تھا۔ اس کے ایمان و یقین کا بڑے سے بڑا مسئلہ جو دنیا جہاں کے حکمران نے عطا فرمایا۔ وہ یہ تھا کہ اسے مصر کے بادشاہ کا وزیر

مالیات بنا دیا۔ آہ! حضرت یوسفؑ پر نہ ظلم ان کے بھائیوں نے کیا۔ اور نہ زنان مہرنے بلکہ ان جدید مفسرین قرآن نے جو ایک علیل القدر نبی کو ایک معمولی بادشاہ کا وزیر بنا کر پھوسے نہیں سماتے۔

ایک بادشاہ کا وزیر خواہ اس کی کوئی حیثیت ہو۔ وہ وزیر مالیات ہو یا وزیر اعظم اس سے زیادہ نہیں کہ وہ اپنے تمام اعمال و افعال کے لئے اپنے بادشاہ کے سامنے جوابدہ ہوتا ہے۔ اور یہ بات ایک نبی تو درکنار ایک معمولی مگر صحیح مسلمان کی شان سے بھی بعید ہے۔ کہ وہ خود کو اللہ حکم الحاکمین کے سامنے جوابدہ سمجھنے کی بجائے ایک ایسے انسان کے سامنے جوابدہ قرار دے لے۔ جو خدا کی شریعت اور ہدایت سے بھی آگاہ نہیں۔ ہمارے دوست لفظ وزیر سے دھوکا کھا جاتے ہیں۔ اور سمجھتے ہیں کہ جس طرح ہمارے لئے ایک وزیر بڑا آدمی ہوتا ہے۔ اسی طرح ایک نبی بھی اگر کسی بادشاہ کا وزیر بن جائے تو گویا اس کی بڑی قدر افزائی ہوئی۔ مگر وہ ”جو اب رہی“ کے اصول کو بھول جاتے ہیں۔ اور نہیں سمجھتے کہ ایک نبی جو اللہ سے براہ راست ہدایت حاصل کرتا ہے کسی انسان کے سامنے جوابدہ ہی کی مجبوریاں کیونکر قبول کر سکتا ہے۔

”مال مفت دل بے رحم“

یہ سرخی سرے کے ایک اشتہار کی ہے۔ جس میں نصیحت کی گئی ہے کہ آنکھ کی قوت کو مال مفت سمجھ کر ضائع کرنے والوں کو ہوش سے کام لینا چاہئے۔

اب ذرا انہیں الفاظ کی معنویت کو وسعت دے کر بھی دیکھئے۔ آپ کو جان وی گئی، اعضاء دینے گئے، احساس دیا گیا، شعور دیا گیا۔۔۔۔۔ بغیر اس کے کہ آپ کو کوئی قیمت ادا کرنی پڑے۔ اور آپ ہیں کہ ان قیمتی نعمتوں کو بچا بچا کر اپنے مقصد حیات پر صرفہ کرنے کی بجائے یونہی لٹاتے پھرتے ہیں۔

ہر کافر فساد ہی کے ہاتھ آپ کی جانیں بکتی ہیں، ہر ملعون شیطان کے پاس آپ کا دماغ گرومی ہو سکتا ہے، ہر خرد متکبر کے پاس آپ کے اعضاء کی بیچ ہو جاتی ہے، ایک ذرا ذرا سے آرام کے لئے آپ کی خودی بک جاتی ہے۔ ایک چھوٹی سے چھوٹی مسرت کے لئے آپ کا ایمان دوسروں کے قبضے میں چلا جاتا ہے۔۔۔ یہ ہے ”مال ہفت، دل بے رحم“ کی سب سے دردناک تفسیر!۔۔۔۔۔ مگر یاد رکھئے کہ ان امانتوں کے استعمال کا محاسبہ ہونے والا ہے۔

جدید بازار عکاظ کے مبلغ

یعنی خدمت باطل کے جواز کا ایک اور دروازہ کھلا! ”جہلا سے اسلام“ فرماتے ہیں کہ ہم اگر حکومت باطل کے کالجوں میں اور اس کے محکموں میں داخل ہوتے ہیں تو اس میں کونسی قیامت ٹوٹا پڑتا ہے۔۔۔۔۔ دراصل ایک خود انبیا شاہی درباروں اور بست خانوں میں گئے ہیں اور نبیؐ عربی کا عکاظ جیسے پلید میلے میں تبلیغ اسلام کے لئے جانا ثابت ہے۔

سنا آپ نے یہ نظام حرام کو چلانے کی تربیت حاصل کرنا اور اس کی

نوکر ہی کرنا بھی انبیاء کی تبلیغ اسلام کا اتباع ہے۔۔۔ نبیوں نے درباروں
 میں تبلیغ تو ضرور کی مگر وہ لغو وباللہ درباروں کے چوہدریوں اور دربان اور
 چاروبکش کبھی نہیں بنے۔ وہ بت خانوں میں بت توڑنے سے تو ضرور تشریف
 لے جاتے تھے۔ مگر بتوں کو مورچہ چیل کرنے اور ان پر پہرہ دینے کبھی نہیں گئے۔
 عکاظ کے بازار نبی عربی نے عرب کی جاہلی تہذیب کے شاہکاروں سے لوگوں
 کو نفرت تو ضرور دلائی، مگر اس کے ننگے ناپوں سے لطف اندوز ہونے کی
 کوئی خواہش حضور کے سینے میں نہ تھی۔ آپ نے محض مشاعروں کے ٹکٹ نہیں
 بیچے۔ آپ نے جوئے اور پانسوں کے کھیلوں کی نظامت قبول نہیں کی۔
 ۔۔۔ مگر آپ اس طرح کے سارے مقاماتِ ذلت پر کھڑے ہونے کیلئے
 یہ دلیل دیتے ہیں کہ انبیاء بھی تو باطل کے اڈوں تک تبلیغ کے لئے گئے تھے!
 آخر جو شخص سینما کے عرباں مناظر کی جھلکیاں خریدتا ہے اور کلب گھر میں
 بیسوں کے ناچ دیکھتا ہے اور کوٹھڑوں پر گناہ کی راتیں بسر کرتا ہے۔ اور
 شراب خانے میں آتش سیال کے پیمانے چڑھاتا ہے وہ مبلغ اسلام کیونکر
 ہو جاتا ہے؟۔۔۔ پھر نظام باطل کے اڈوں پر باطل کی خدمت اور
 اعانت کے لئے حاضر سی دینے والے حضرات اپنے کارناموں کو انبیاء علیہم السلام
 کی تبلیغ سے کس طرح نسبت دیتے ہیں؟ کیا اسلام کی تبلیغ ترک اسلام اور
 قبول کفر سے ہوتی ہے؟

سوال یہ ہے کہ اگر آپ پیٹ کی خاطر کفر و باطل کی خدمت کرنا چاہتے

ہیں تو شوق سے کیجئے مگر انبیاء کو بدنام کرنے کا آپ کو کیا حق ہے۔ کیا گناہ کرنے کے لئے بھی ”واللہ امرنا ہا“ کہنے کی ضرورت ہے؟

باطل کاریوں میں خلوص نیت

ایک خالص خادم اسلام ادارہ نے اپنے مسلک کے مختلف اجزا میں سے ایک پر بھی گناہ کیا ہے۔۔۔

”خلوص نیت ہر کام میں محض اللہ کے لئے کرنا۔ میوزیکل کمشنری۔ اسمبلی کی نمبری، شہرت یا دنیوی نام و نمود کے لئے نہ کرنا۔ حفیظ نے نمود کے لئے کسی کام کے کرنے کو منع کیا ہے!“

کیا ”خلوص نیت“ غلط مشغلوں اور باطل کاریوں میں بھی مطلوب ہے؟ کیا کسی جہاں کا کاروبار بننا، کسی شراب خانے میں نشی گری کرنا، شہر پر کے ریوڑ کا گڈریا بن جانا، یہ ایسے کام ہیں کہ ان کو اگر خلوص نیت سے اللہ فی اللہ کیا جائے اور نام و نمود اور شہرت طلبی اور خیانت وغیرہ سے اجتناب کیا جائے تو اس پر خدا تعالیٰ اپنے خزانہ العام کا منہ کھول دے گا کہ لو میرے مخلص بندو! مرنے اڑاؤ تم بھی کیا یاد کرو گے کہ خدا کا کام کیا تھا!

ہماری دانت میں تو خلوص نیت اور اخلاق اسلامی کو باطل کاریوں میں استعمال کرنا ایسا ہی ہے جیسے بھنگ گھوٹنے کے لئے زہرم کا پانی استعمال کیا جائے۔ اور کون نہیں جانتا کہ یہ میوزیکل کمشنریاں اور اسمبلی کی نمبریاں غیر الہی

کافرانہ نظام کی کلیں ہیں۔ جن کا چلانا خود مہا پاپ ہے۔ اور غلو ص نیت سے
چلانا مہا پاپ کا بھی پاپ ہے !

مسلم شراب خانہ

دہلی سے ایک دوست لکھتے ہیں :-

کشکش حصہ سوم میں سیدی المحترم مولانا مودودی صاحب نے تو یہی
فرمایا تھا کہ اب صرف اتنی کسر باقی ہے۔ کہ ”اسلامی شراب خانے“ ”اسلامی
قحبہ خانے“ اور ”اسلامی قمار خانے“ جیسی اصطلاحات سے آپ کا تعارف
شروع ہو جائے۔ لیکن ہمارے مقامی مسلمان اخبار... میں جو ایک اشتہار
نکلا ہے۔ اس نے یہ کسر بھی پوری کر دی۔ اشتہار کا کٹنگ خط کے ہمراہ منسلک ہے۔
آپ اشتہار کے تراشے کا مطالعہ کرنے کے لئے بے تاب ہوں گے۔
کیونکہ اس نے ہندوستان میں اسلامی ترقی کے تمام زینے طے کر لئے ہیں۔

ملاحظہ ہو۔

کرایہ کے لئے خالی ہے۔

پولیس لائنز دہلی میں ایک ہندو اور ایک مسلم شراب خانہ (درجہ اول) کے
کرایہ کے لئے خالی ہے۔ درخواست کے فارم عہدہ ادا کرنے پر پریسٹرٹریٹ
آف پولیس دہلی کے دفتر سے مل سکتے ہیں۔ ٹنڈر یکیم اکتوبر ۱۹۶۶ تک کے لئے
جائیں گے

عالمیادیر تیر و نشتر کو اس پھوڑے پر نشتر چلانے کی ضرورت نہیں جو ہندستان میں مسلم قومیت کے جسد پر نکلا ہے۔ کیونکہ یہ ایک ہی پھوڑا نہیں۔ بلکہ پورا جسم ایسے ہی بدبودار پھوڑوں سے بھرا ہوا ہے۔ ریزرو بینک میں مسلم حفرق کتب و سنت کی روٹی میں ایستن "ان اللہ یامر لہم ان لود الایصاوات الی اہلہا" کی آیت لکھ کر روٹ کو اپنی جماعت کے امیدوار کے منہ میں ڈالنے کی ہدایت نظام باطل کی مشینری کو چلا کر نظام حق قائم کرنے کے ارادے۔ اپنے مرید کو سرکار انگریزی کی خدمت کے لئے گزیٹڈ افسر بنانے کے لئے اللہ سے دعا۔ یہ سب موجودہ عہد کی اسلامی ذہنیت کے کرشمے ہیں اور کون ہے جو اعتراض کر سکے کہ مسلمان ہو کر شیطان کی پرستش کیا معنی رکھتی ہے۔ مسلمانوں کا مقابلہ ہمساہ کافر قوموں سے ہے۔ اور ضروری ہے کہ وہ کفر کی دا دیوں میں بھی ان سے بڑھ جائے۔

کیونٹرم کی پناہ گاہ

کیونٹرم کو کانگریس اپنے صنم کدہ سے دھکیل دھکیل کر باہر نکال رہی ہے اور یہ لوگ سیدھے لیگ کے کیمپ کی طرف لپکے چلے آ رہے ہیں۔ جہاں ہر درگاہ کے مرد و دوی کی قدر و قیمت بڑھ رہی ہے۔

کتہنی عجیب بات ہے کہ وہ لوگ جو خدا اور رسول اور قرآن پر صدقہ دلی سے ایمان نہیں رکھتے جو اسلام کے غلبہ کار اسمہ روکنے کے لئے صفا بستہ

ہیں، انہیں پناہ اگر مل رہی ہے تو کہاں، عین مسلم لیگ کے سایہ شفقت میں کیونکہ مسلم لیگ کے اراکین قومی نسبت کے اعتبار سے اگر "مسلمان" ہیں لیکن جماعت کی ہیئت مسلمان نہیں ہے۔ یعنی اس کے دستور میں کوئی دفعہ ایسی موجود نہیں جو منکر اسلام کیونسلوں کو حکومت الہیہ قائم کرنے والی مسلم لیگ میں داخل ہونے سے روک سکے۔ اس کا کوئی اعتقادی و عملی مطالبہ ایسا نہیں ہے جو کھوٹے مال کو چھانت سکے۔

افسوس یہ ہے کہ مسلمانوں کی سیاسی بصیرت بہت ضعیف واقع ہوئی ہے۔ انہیں اگر اپنی قوم پرستانہ سرگرمیوں میں کسی گروہ کی طرف سے وقتی مدد ملنے لگے تو وہ اس کے ہاتھ پک جاتے ہیں۔ حالانکہ بعض اوقات ایسی عیارانہ امداد کے پیچھے دشمنان ملت ایسے کاری واد کر جا یا کرتے ہیں۔ کہ صدیوں زخم مندمل نہیں ہوتے۔ لیگ کی اوٹ میں گھڑے ہونے والے کمیونسٹ اسلام کے نام پر مسلمان میں نفوذ کریں گے اور پھر مسلمانوں ہی کے ہاتھ سے اسلام کا گلا کٹوائیں گے۔ جب یہ ہو چکے گا تو خوشی منائیے گا کہ حکومت الہیہ قائم ہو گئی۔

تشیخ خودی

سراسیمہ طور پر لکھنے نے ایک تقریر میں فرمایا ہے کہ:-
ہمیں نئی نئی چیزوں یا نئے سیاسی نظریوں کی ضرورت نہیں۔ بلکہ اعلیٰ اخلاقی

اصولوں کی ضرورت ہے۔ نسلِ آدم نے مادیت کے میدان میں ہتھیار دریاہنیں
کی تھیں۔ مگر انسان اپنی مادی قوتوں پر روحانی یا اخلاقی گرفت رکھنے سے
قاصر ہے۔“

نبی اس مقصد کے لئے مبعوث کئے گئے تھے کہ وہ عقل کی فراہم کی ہوئی مادی
قوتوں پر انسان کا اخلاقی تفوق قائم کریں۔ آسمانی کتابوں کا نزول اسی لئے ہوا
تھا کہ در تسخیر فطرت کرتے کرتے انسان ”آدم شکار“ نہ بن جائے۔ مگر تم ظالم
انسانوں نے امتیاز اور ان کی کتب کو جھٹلایا، ان کا مذاق اڑایا۔ انہیں دوز
وحشت کے لئے مخصوص قرار دیا۔ اور اپنی بچکانہ عقل پر زندگی کی ساری فلاح
و بہبود کا انحصار رکھا۔ تم نے یہ سمجھا کہ تمہاری دانش جو ہوا اور پانی کو رام کر سکتی
ہے۔ وہ نفس کے شیطان کو بھی رام کر سکے گی۔ تم نے ضد کی کہ ہم جو آسمانوں
پر اڑنے کا راز ڈھونڈ سکتے ہیں۔ امن و مسرت کو فروغ دینے والے کھوج
بھی لگا لیں گے۔ مگر ہوا کیا؟ یہ کہ تسخیر فطرت کی رفتار حد درجہ تیز
ہو گئی۔ لیکن تسخیر خودی کی ہم آگے بڑھنے کی بجائے پیچھے ہٹی سے

ڈھونڈنے والا ستاروں کی گذر گاہوں کا اپنے افکار کی دنیا میں سفر کرنے کا
چنا سچہ آج ہر قدم جو مادی ترقی کی راہ پر اٹھتا ہے۔ تباہی کی طرف
اٹھتا ہے کیونکہ اخلاقی انقباض کے بغیر قوائے شہرت کا استعمال کبھی حق اور عدل
کے لئے نہیں ہو سکتا۔

دنیا کی بھی ضرورت جس کی طرف گریں اشارہ فرماتے ہیں پر پورا کرنے کے

لئے ہم اور ہمارے رفقاء میدان عمل میں آ رہے ہیں۔

غیرت اسلامی

پنجاب اسمبلی کے اراکین طاغوتی نظام سے حلف و فواداری لے رہے تھے کہ بیگم شامہ نواز کی باری آگئی، آپ نے حلف لیا اور اس کے بعد حسب رواج ہاتھ اسپیکر سے مصافحہ کے لئے بڑھا دیا مگر سٹر سٹنگھا دیر تک متاثر رہے کیونکہ حاجی رشیدہ لطیف صاحبہ کچلی مرتبہ ایک اور روایت قائم فرما چکی تھیں۔ یعنی ہاتھ مصافحہ کے لئے اسپیکر نے بڑھایا تھا۔ اور آپ نے اسلام کی خاطر اسے بے نیل مرام لوٹا دیا تھا۔

اس پر ایک معاصر مسلم لیگ کی طرف روئے سخن کر کے لکھتا ہے کہ دیکھا ہماری حاجی رشیدہ لطیف کا کارنامہ کیسا "اسلامی" تھا، اور اوہر ایک تمہاری بیگم شامہ نواز ہیں کہ گورنر سے ہاتھ ملاتی پھرتی ہے۔

مگر معاصر یہ بات بھول گیا کہ حاجی رشیدہ ہوں یا بیگم شامہ نواز اسمبلی ہاؤس میں وہ اسلامی روایات کا مظاہرہ کرنے نہیں جانتیں۔ بلکہ مسلم قوم کے حقوق محفوظ کرانے جاتی ہیں، اور اس کام میں غیر مرد سے مصافحہ کرنا مضر نہیں بلکہ مفید رہتا ہے۔ بعض مسلمانوں کی غیرت اسلامی بھی عجیب ہے کہ سوچا اسلام یا مال کیا جا رہا ہو تو انہیں پروا نہیں ہوتی مگر اس کے کسی ایک جز پر باؤں بڑھاتا دیکھ کر وہ گھبرا جاتے ہیں کہ ہاتھ یہ کیا ہو گیا۔

حقیقت یہ ہے کہ جدیدِ سلما فی نام ہے اولیاتِ اسلام کو اس انداز سے
ذبح کرنے کا کہ چند سطحی اسلامی روایات کا اس میں مظاہرہ ہوتا ہے۔
بنیادی عقاید کی فکر نہیں، اہم ترین اصولوں کی پروا نہیں، قرآن و
واجبات کی یاد نہیں۔ اور بس کھٹکا ہے تو اس کا کہ غیر مسلموں کے سامنے
ذرا "اسلامیت" کا کوئی نمائندگی اعلان کرنے میں کوتاہی نہ رہ جائے۔
ایک نظام کفر کا جز بن جانا کوئی تشویش کا باعث نہیں۔ —————
ایک غیر مسلم مرد سے ہاتھ ملانے میں تقویٰ کی تونہ چاک جائے گی، غیر مسلم کے
دل سے دل اور دماغ سے دماغ مل گئے تو تم نہ تھا، اگر غیر مسلم کے ہاتھ سے
ایک عورت کا ہاتھ چھو گیا تو قیامت آئے۔ ————— اور اگر نہ چھو گیا
تو بپاؤنی سبیل اللہ ہو گیا!

خدا اس جدیدِ سلما فی سے مسلمانوں کو بچانے!

طاغوت کے ساتھ خدا کا حصہ

اور اوپر مسلم لیگ کے ایم۔ ایل۔ اے حضرات نے فلسفہ اسلامیات میں
معاشرے کے بھی کان کاٹ ڈالے ہیں! ————— وہ اسمبلی کی تقسیم اوقات میں
نماز کا مسئلہ دھکے، اور "طاغوت" ان کے جو اوقات عزیز لیبنا چاہتا تھا
ان میں سے انہوں نے اپنے اللہ میاں کا حصہ بھی لگوانا چاہا تاکہ وہ بھی خوش
ہو جائے اور اسمبلی کے ہنگامہ دنیا پرستی میں "اسلامی حقوق" بھی بھڑا رہے۔

اگر کسی رقص گھر یا میخانے میں کچھ لوگ مجلس رقص اور مجلس سے کو نماز کے لئے ملتوسی کرانا چاہیں تو دنیا کا ہر بدصوب بھی ایک زور کا تہقہہ لگا دے گا، مگر اسمبلی میں یہی "جمع افتدرا" ہوتا ہے تو بڑے سے بڑا عقلمند سنجیدگی سے اس کی داد دیتا ہے۔ یہ منظر بھی کتنا لطیف ہے کہ جب ۱۴ بجے سے ۲ بجے تک "طاغوت" کی پوجا ہو چکی ہے تو مولانا داؤد غزنوی سے لیکر میاں افتخار الدین تک خدا کی عبادت کے لئے صف بصف کھڑے ہو جاتے ہیں۔

ایک ہی صفت میں کھڑے ہو گئے محمود و ابار

اور پھر ایک گھنٹہ کے بعد "طاغوت" کی عبادت شروع ہو جاتی ہے۔ اسلام کے کمال تصور حیات ہونے کے ساتھ زندگی کی یہ تقسیم کتنی اچھوتی تقسیم اور کتنا بالکمال کارنامہ ہے۔

کفر میں مفاوہ اسلام

ہندوستان کے ایک دینی ادارہ کی سرگرمیوں کا ایک وقتی مقصد یہ بتایا گیا ہے کہ

"مجلس مقننہ کے ذریعہ دینی مسائل میں جو تحریف کی جاتی ہے اس کا انسداد کیا جائے۔"

مگر سوال یہ ہے کہ ایک لاویں ادارے کے اندر دینی مسائل کو تحریف سے بچانے یا دین کے مفاوہ کو محفوظ کرانے کا مطلب کیا ہے؟ آخر کیا آپ

آپ لوگ اس بات کو جائز رکھتے ہیں کہ ایک بت خانے کے منتظرین کی کمیٹی میں کچھ علماء کو شریک کرائیں کہ وہ وہاں مفاد اسلامی کو محفوظ کرائیں؟ —
یا کیا آپ ایک شراب خانے کے مالکوں میں خود کو محض اس بنا پر شامل کر سکیں گے کہ آپ وہاں کے حسابات میں بددیانتی کی روک تھام کرائیں گے جو ایک غیر اسلامی طریق معاملہ ہے؟

حضرات! کسی "حرام ادارہ" کے اندر "مفاد اسلام" کا "محل وقوع" ہرگز نہیں ہے۔ حرام اداروں کو تو بالکل ختم کرنے میں مفاد اسلام ہے۔ موجودہ اسمبلیوں میں شرکت کے معنی یہ ہیں کہ شرکاء نے اس اصول کو تسلیم کر لیا کہ خدا بندوں کا حاکم نہیں ہے، بلکہ انسان حاکم ہے اور کتاب و سنت قانون کا سرچشمہ نہیں ہیں، بلکہ جمہور کی خواہشات ہیں۔ — تو پھر ایمان باللہ کو اتنا بڑا غرر پہنچانے کے بعد اگر کسی زیر ترتیب قانون میں کوئی پسندیدہ تبدیلی آپ نے کرائی لی تو معاملہ نفع کا نہ ہوا خسارہ کا ہوا۔ خدا کے لئے سوچئے کہ آپ کیا سوچ رہے ہیں!

یوم النبی

دوسری قوموں کی دیکھا دیکھی مسلمان بھی سوال پھر تک اپنے ہادی و مولا حضرت محمد رسول اللہ صلی اللہ علیہ وسلم کے اسوۂ حسنہ کی یاد سے غافل رہنے کے بعد ایک روز تذکار نبوی کا ہنگامہ برپا کرتے ہیں جیسا کہ آج ہوتا ہے۔

قطع نظر اس کے کہ یوم میلاد النبی کی تقریب سے قرن اول بالکل بے خبر رہا ہے اور اس کی ایجاد کا نخران جہلا کو حاصل ہے جو تعلیمات اسلام سے بے خبر اور اسرارِ سنت سے ناواقف ہیں۔ جس طریق سے ہندوستان میں یوم النبی منایا جاتا ہے۔ وہ بھی ایسا ہے کہ اگر حضرت محمدؐ مسلمانوں کو اس موقع پر دیکھ پائیں تو ان کو پاؤں پکڑ کر در سے لگائیں اور ٹکٹکی سے باندھ کر تازیانے کی سزا دیں۔ اور تو اس پانا تو در کنار ان کو جان بچانا مشکل ہو جائے۔

اس سلسلے میں ایک مولوی صاحب بنگلور سے ایک اپیل ارسال فرماتے ہیں جس میں وہ مسلمانوں سے خطاب کرتے ہوئے کہتے ہیں۔

”برادران اسلام! اسلام کی مقبولیت کی راہ میں صرف ایک حقیقی مشکل آج یہ ہے کہ آج تک ہندو اچھوت اور آریز وغیرہ دین اسلام کی لذت سے واقف نہیں ہیں۔ اگر ان کو تمام عمر میں بھی ایک بار حفیہ رانور شافع محشر صلی اللہ علیہ وسلم کا پیغام سنا دیا جائے تو کامل یقین کے ساتھ کہا جاسکتا ہے کہ ان کی ہڈیوں اور خون میں یہ پیغام نبویؐ جذب ہو کر رہ جائے گا۔“

پیغام نبویؐ کی بلاتشبہی تاثیر ہے۔ لیکن اس وقت حقیقی مشکل یہ نہیں کہ غیر مسلموں نے پیغام نبویؐ نہیں سنا بلکہ حقیقی مشکل یہ ہے کہ خود مسلمانوں نے پیغام نبویؐ سن کر قبول نہیں کیا۔ انہوں نے علیٰ کرنا جلوس نکالتا۔ کہیاں بنانا چندہ جمع کرنا۔ تقریریں کرانا اور ہنگامہ آرائی کے تماشے منعقد کرنا تو سیکھ لیا ہے۔ مگر پیغام نبویؐ کی لذت میں روح کو بہرہ اندوز نہیں کیا۔ جب تک اسلام کا

پیغام پہنچانے والے خود اسلام کی لذت سے واقف نہ ہوں گے۔ اس وقت تک غیر مسلموں کی ہڈیوں اور خون سے کوئی امید نہیں رکھنی چاہیے۔ کامیاب مبلغ وہ ہے جو پیغام کو پہلے خود جذب کرے۔

قوم کا نکاح

آج کل مسلمانوں میں وحدت و تنظیم اور امارت و قیادت کے مسائل زور شور سے چل رہے ہیں۔ سب سے اہم سوال یہ ہے کہ مسلمانوں کا لیڈر کون ہو۔ اس سوال کو حل کرنے کے لئے ان امور پر قطعاً شور نہیں کیا جاتا کہ یہ لیڈر کس قوم کے لئے مطلوب ہے، کس منزل مقصود کا سفردار پیش ہے۔ اس کے لئے کس نوعیت کا آدمی موزوں اور مناسب ہے۔ جو قوم سفر پر نکل رہی ہے اس کے مقصد نیات کیا ہیں۔ بلکہ صرف یہ سوچا جا رہا ہے کہ لیڈر مقرر کر دیا جائے۔ اس سلسلے میں جب انتخاب کا موقع آتا ہے۔ تو جو شخص سامنے آتا ہے اس کو لیڈر بنا لیا جاتا ہے اگر کوئی کہے کہ یہ آدمی تو موزوں نہیں تو جواب ملتا ہے اور پوری سنجیدگی کے ساتھ کہ حسن و قبح پر بحث مت کرو۔ اگر اچھا لیڈر نہیں ملتا۔ تو برسے ہی پر قناعت کر لو۔ قوم کی اصل ضرورت لیڈر کا تقرر ہے۔ لہذا اچھے اور برسے کی تمیز بیکار ہے۔ جو مل جائے اسی کے ہاتھ میں اپنی زندگی کی باگ ڈور سونپ دو۔

گویا قوم ایک لڑکی ہے جو سن بلوغ کو پہنچ چکی ہے۔ اس کا نکاح اب ضرور کر دینا چاہئے۔ اگر کوئی بھلا آدمی نہیں ملتا۔ تو جیسا مل جائے اس کے پلے باندھ

دو کسی زمانے میں جہلاء ایسا بھی کر لیا کرتے تھے۔ مگر اب تو جہلاء بھی نہیں کرتے
تاہم ہندوستان کی مسلمان قوم لیڈر می کے متعلق اسی اصول کی قائل ہے۔

کام کا آدمی

معلوم نہیں جب غالب مرحوم نے یہ شعر کہا تھا کہ

عشق نے غالب نکما کر دیا
ورنہ ہم بھی آدمی تھے کام کے

تو "کام" سے ان کی مراد کیا تھی۔ مگر موجودہ دور میں کام کا آدمی کیا ہوتا ہے اس
سوال کا جواب ذیل کے واقعے سے لگائیے۔

ایک مسلمان نوجوان جو عہد حاضر کی اعلیٰ تعلیم حاصل کر رہا ہے۔ یہ یورپی حساب
کی مشہور کتاب خطبات کا مطالعہ کر رہا تھا۔ اس کے والد کے ایک دوست
نے اسے اس "خطرناک" حالت میں دیکھ پایا۔ اور اس کے والد سے جا کر نہایت
دلسوزی کے ساتھ کہا کہ آج کل بر خوردار یورپی صاحب کی کتابیں پڑھ رہا
ہے۔ ان کے مطالعے میں تو کوئی حرج نہیں۔ لیکن ذرا اس کا خیال رکھنا چاہئے
ورنہ یہ "کسی کام کا نہیں رہے گا۔"

"کسی کام کا نہیں رہے گا۔" اس فقرے کا کیا مطلب ہے۔ کیا وہ پاگل
ہو جائیگا؟ ہوش و حواس کھو بیٹھے گا؟ بد اخلاق ہو جائے گا؟ سینما دیکھنے اور
توالی یا بھراسنے کی عادت پڑ جائے گی؟ شرابی یا قمار باز ہو جائے گا؟ بے دین
اور لحد ہو جائے گا؟ ————— نہیں ان میں سے کوئی بات نہیں ہوگی۔

بلکہ اس کے دل میں دین کو جملہ اویان باطل پر غالب کرنے کی لگن لگ جائے گی۔ وہ اپنی پوری زندگی اسلام کی اطاعت میں دے دیگا۔ اللہ کے قانون کے سوا ہر قانون کی اطاعت کا منکر ہو جائے گا۔ اسلامی نظام حیات کے علاوہ ہر نظام زندگی کی خدمت سے دست کش ہو جائے گا۔ اور اسی لئے پی۔ سی۔ ایس آئی۔ سی۔ ایس کو نشستی اور اسی قسم کے امتحانات مقابلہ سے بیزار ہو جائے گا۔ اور چونکہ نظام باطل کی خدمت کے کام کا نہیں رہے گا۔ اس لئے کسی کام کا نہیں رہے گا۔ لیکن اگر اس نے دین کی کتابیں نہ پڑھیں یا ان کا کوئی اثر قبول نہ کیا تو وہ طاغوتی نظام حیات کا ایک کارآمد پرزہ بن سکے گا اور بڑے کام کا ہوگا۔ یہ مفہوم آج کل کام کا جس کے لئے مسلمان کو پیدا کیا گیا ہے ا

اسلامی کلچر

اسلامی کلچر کیا ہے؟ اس کا فیصلہ آج تک نہیں ہو سکا تھا۔ پنڈت جواہر لال نہرو کا خیال تھا کہ لوٹا اور پاجامہ اسلامی کلچر ہے۔ مگر مسٹر جناح نے لوٹا استعمال کرتے ہیں اور نہ پاجامہ پہنتے ہیں۔ اس لئے پنڈت نہرو کا نظر یہ غلط ثابت ہوا۔ اور چونکہ کسی شخص نے اس جملے کی تشریح نہیں کی تھی۔ لہذا اب تک فیصلہ یہی تھا کہ اسلامی کلچر وہ ہے جس کو ہندوؤں سے خطرہ ہے اور جس کی حفاظت کے لئے پاکستان قائم کرنا چاہئے۔

لیکن دہلی کے ایک مسلمان اخبار نویس نے سفر بمبئی کے دوران میں اس

اشکال کا حل معلوم کر لیا۔

مشہور فلمی مؤرخ سہراب مودی کا نام آپ نے سنا ہو گا۔ ”پکار“ کی مشہور فلم انہی کی فن کاری کی رہیں مدت ہے۔ ترم کے پورا پورا انداز کے آتش پرست ہیں۔ ان سے ملاقات کرنے کے بعد ہمارے مسلمان اخبار نویس رقمطراز ہیں:-

”میری بیٹی میں ان سے دوسری ملاقات ہے۔ انشاء اللہ اور خدا کا فضل جیسے الفاظ کا بار بار ان کی زبان سے ادا ہونا بتا رہا ہے کہ مودی صاحب پر اسلامی کلچر کا کتنا گہرا اثر ہے۔ وہ اسلام کی غیبی نصرت فرمائوں اور اسکی لامحدود طاقت کے آج کل کے بہت سے نام نہاد مسلمانوں سے زیادہ قائل ہیں۔ یہی وجہ ان کی قابل رشک کامیابی کی ہے۔

تو اسلامی کلچر اس کا نام ہو گا کہ آدمی کی زبان سے ”خدا کا فضل“ اور ”انشاء اللہ“ کے الفاظ بار بار ادا ہوں۔ اور وہ خدا کی نصرت فرمائوں اور لامحدود طاقت کا قائل ہو۔ مثلاً جب وہ گفتگو کرے تو اس طرح بولے میں نے جب ”پکار“ کی فلم بنائی تو مجھے اندیشہ تھا کہ خدا جانے کامیاب ہوگی یا نہیں لیکن خدا کی غیبی نصرت و امداد کے قربان جانیے کہ وہ اتنی مقبول ہوئی کہ خدا کے فضل سے برسوں چلتی رہی۔ آج کل میں میں ایک اور مغل اسٹوری کی بات چیت کر رہا ہوں۔ اور خدا کی لامحدود طاقت کے بھروسہ پر کہہ سکتا ہوں کہ وہ انشاء اللہ پکار سے بھی زیادہ کامیاب ہوگی۔

اسی طرح ایک وکیل مقدمات کی کثرت کے لئے، ایک رشوت خور افسر رشوت کے متعلق۔ ایک سرکاری ملازم اپنی ترقی کے

بارے میں؛ ایک بینک کا میٹج سوسی کاروبار کی ترقی کے سلسلے میں اس "اسلامی
کلچر" کا استعمال کر سکتا ہے۔

حکومت الہی

ایک دوست نہایت دلچسپ گزارش کرنے کی جرأت فرماتے ہیں۔ وہ

پوچھتے ہیں :-

آپ حکومت الہی کہاں قائم کریں گے۔ کیا یہ مناسب نہیں کہ پہلے ایک حصہ
زمین پر اقتدار قائم کر لیں۔ جہاں ہمیں فوجی نشور و نما کے لئے پوری آزادی ہو اور پھر
آگے قدم بڑھائیں۔ جیسا کہ خود خاتم المرسلین صلی اللہ علیہ وسلم نے کیا۔ آپ نے مدینہ
کو مرکز قرار دے کر نظام اسلام آہستہ آہستہ پھیلایا۔

گزارش ہے کہ ہم حکومت الہی اس حصہ زمین پر قائم کریں گے۔ جس میں اقتدار
قائم کرنے کے لئے آپ جدوجہد کر رہے ہیں۔ جب آپ کو سہزادوں اور انگریزوں
کی مہربانی سے زیر سایہ باطل کوئی حصہ زمین حاصل ہو جائے گا۔ تو آپ یہ دیکھ کر
حیران ہو جائیں گے کہ حکومت الہی قائم کرنے کے لئے آپ کے پاس رعایا ہی
نہیں اور جو لوگ موجود ہیں وہ خدا کی حکومت نہیں بلکہ اپنی حکومت قائم کرنا
چاہتے ہیں۔ اس خطرے کا ازالہ کرنے کے لئے ہم حکومت الہی کی رعایا تیار کر
رہے ہیں۔ تاکہ جب حصہ زمین نمودار ہو۔ تو رعایا ناپید نہ ہو جائے۔

لیکن تفسیر بر طرف حکومت الہی کے قیام کے لئے زمین کی ضرورت نہیں

ہے۔ زمین تو پہلے سے موجود ہے۔ جو چیز نہیں ہے وہ رعایا ہے۔ اس لئے حکومت الہی کے قیام کے لئے زمین کی تلاش غلط ہے۔ ضرورت رعایا تیار کرنے کی ہے۔ حضرت ختم المرسلین صلی اللہ علیہ وسلم نے یہی طریق کار بتایا ہے۔ یثرب موجود تھا اور خنزرج موجود تھے۔ عرب موجود تھا۔ مگر حکومت الہی کی رعایا مفقود تھی۔ آنحضرت صلی اللہ علیہ وسلم نے مکہ معظمہ میں وہ بندگان حق تیار کئے جنہوں نے یثرب میں جاتے ہی نظام حق کی صورت اختیار کر لی۔ ورنہ اگر محض حکومت منظور ہوتی تو قریش مکہ تو ابتداء سے رسول اللہ صلی اللہ علیہ وسلم کو اپنا بارشاہ بنانے کے لئے تیار تھے۔ لیکن آپ حکومت الہی کی عمارت کن اینٹوں سے چنتے کیا ابو جہل اور ابولہب اور عتبہ بن ربیعہ وغیرہ سے۔

مروان اور مسلمان

خاندان بنو امیہ کے مشہور خلیفہ عبدالملک کا یہ قول مشہور ہے۔ کہ جب تخت خلافت اس کے نصیب میں آیا تو اس نے قرآن مجید کو مخاطب کر کے کہا ہذا فریق بینی و بینک ”اب میری راہ اور ہے اور تیری راہ اور۔“ مورخ اسی قول کو عبدالملک کے معائب اور مثالب میں شمار کرتے ہیں۔ لیکن ہمارا خیال ہے کہ یہ قول اس غریب کے محاسن اور فضائل میں شمار ہونا چاہئے۔ اس سے اندازہ ہوتا ہے کہ اس کا دینی ذوق اس حقیقت سے واقف تھا کہ ملوکیت و شاہی اور قرآن و دونوں ساتھ ساتھ نہیں چل سکتے۔

یہ ممکن نہیں کہ آدمی بادشاہ بچی ہو اور پھر قرآن بھی اس کا ساتھ دے۔
 حقیقت میں عبدالملک جیسا آدمی بچی ان ارباب سلاح و تقویٰ سے
 ہزار درجہ بہتر ہے جو نظام باطل کے ساتھ اپنی زندگی کو سازگار کئے ہوئے
 ہیں۔ اور ان کا ذوق اسلامی ایک لمحے کے لئے تکدر اور کبیدگی محسوس نہیں کرتا
 وہ قرآن مجید کی تلاوت و شوق سے کرتے ہیں۔ اس کی تبلیغ و اشاعت
 اور اس کے امر و نہی پر کتابیں لکھتے ہیں۔ اور مسلمان ہیں کہ تمنا بالقرآن
 کے تقاضوں کی تکمیل فرما رہے ہیں۔ مگر ان کی زندگی کا ہر لمحہ بخیر قرآنی نظام حیات
 کے قیام کے لئے وقف ہے۔ عبدالملک برائے خدا کیونکہ اس نے قرآن سے جدائی
 اختیار کر لی۔ لیکن وہ لوگ اس سے بھی برے ہیں۔ جو قرآن سے زبردستی چھٹے
 ہوئے ہیں۔ حالانکہ قرآن مجید ان سے دامن چھڑا لینا چاہتا ہے۔ حق کو حق سمجھنا
 اور پھر اس پر عمل نہ کرنا برا ہے۔ اور باطل ہی کو حق سمجھنا اور پھر مسلمان ہونا کہ
 ہم حق پر عمل کر رہے ہیں بہت ہی برا ہے۔

اسلام برحق ہے۔ مگر

خواجہ غلام محمد رکن پنجاب اسمبلی نے ایک بل پیش کیا تھا۔ جس کا نام حرکت
 مسلم مساوات بل رکھنا تھا۔ اور اس کا مطلب یہ تھا کہ مسلمانوں میں ذات، پات
 پیشے اور مذہب کی وجہ سے جو تفریق و امتیاز سرکاری طور پر قائم کر دیا گیا ہے
 اس کو دور کر دیا جائے۔ اور ہر مسلمان کو خواہ وہ کسی ذات اور قبیلے اور پیشے

سے تعلق رکھتا ہو۔ معاشرتی اور سیاسی اعتبار سے یکساں حقوق حاصل ہوں۔

اس پر ایک مسلمان معاصر قمر از ہے:-

خواجہ غلام صمد کے یہ ارشادات قابل احترام ہیں کہ اسلام نے آقا و غلام
سربا یہ دارمزور اور باوشاہ و گدائے گوشہ نشین کو ایک سطح پر لا کر کھڑا کیا ہے۔
مساوات اسلام کا بنیادی اصول ہے۔ اس کی نگاہ میں زنگی و فرنگی ایک
ہیں۔ خاندانی و نسلی تفوق کوئی چیز نہیں۔۔۔۔۔ لیکن اگر مساوات بل قانونی
صورت اختیار کر لیتا۔ تو قانون انتقال اراضی افسانہ پارینہ بن کر رہ جاتا۔
یعنی اسلام اور اس کی تعلیمات اپنی جگہ برحق ہیں۔ مگر قانون انتقال اراضی
ان سے بھی محبوب تر اور فائق تر ہے۔ خدا اور رسول نے جو کچھ فرمایا۔ اس کی
صحت میں کلام نہیں۔ مگر زمین کے ٹکڑے اور پیٹ کے ٹھیکرے ان سے زیادہ
اہم ہیں۔۔۔۔۔ قانون اسلام افسانہ پارینہ بن جائے تو مفالقتہ نہیں
قانون انتقال اراضی کو داستان حال ہی رہنا چاہئے۔

فضل رب

میکلوڈ روڈ لاہور پر ایک مالیشان مکان میں اشتراکی جماعت کا صوبائی
دفتر ہے۔ اور اس کی بلندیوں پر فضا میں کمیونسٹ پارٹی کا جھنڈا لہراتا رہتا
ہے۔ اشتراکیت انکار خدا کے اصول پر قائم ہے۔ مگر جس مکان میں صوبائی
اشتراکی پارٹی کا دفتر ہے۔ اور جس میں سے انکار خدا اور الحاد کا نعرہ گرو

پیش میں پھیلتا ہے۔ اس کی پیشانی پر جلی حروف میں لکھا ہے

هَذَا مِنْ فَضْلِ كَرِيحِي

یعنی "یہ میرے رب کا فضل ہے"

آج عالم اسلام کی پوری زندگی اس دکان اور اس کے اندر رہنے والوں کی نوعیت رکھتی ہے۔ جہاں تک اس کی "پیشانی" کا تعلق ہے۔ اس پر لکھا ہے۔ "لَا إِلَهَ إِلَّا اللَّهُ مُحَمَّدٌ رَسُولُ اللَّهِ" مگر جہاں تک ان کے سردوں پر بلند ہونے والے جھنڈوں اور ان کی عملی زندگی اور کردار کا تعلق ہے۔ وہ کلمہ اسلام کے دونوں اجزاء کے انکار پر مشتمل ہیں۔ کہیں یہ بارتا اقتصاد ہی ضرورتوں کے ماتحت ہو رہی ہے۔ کہیں سیاسی انتشار کے نام سے، کہیں قومی احمیاد و ترقی کے مقصد سے اور کہیں "کلمہ حکایت" کے فریب کا ملامت ہے۔

"دکان"

مسٹر جناح نے احمد آباد میں لا کا لچ کے ملکبار کے سامنے تقریر کرتے ہوئے دکان کے پیشے کو عزت پیشہ قرار دیا۔ اور ان دنوں کی کہ اس پیشے کی عزت و صداقت اور روایات کو برقرار رکھنے کی کوشش کرو۔ مسٹر جناح نے کہا۔ "ہاں رخصت و کالٹ پنہاری کی دکان نہیں ہے۔ یہ ایک بڑا عزت پیشہ ہے۔" ان دنوں ہم نہیں مسٹر جناح کا اشارہ کس دکان کی طرف ہے۔ اس لئے کہ ہندوستان میں جس پیشے کو دکان کہا جاتا ہے۔ وہ اسلام کے نقطہ نظر سے قانون

باطل کی پیروکاری کی حیثیت رکھتا ہے۔ اور عملی نقطہ نگاہ سے جتنی بے ایمانی
مجھوٹ اور فریب کاری اس پیشے کے ذریعے ہوتی ہے۔ اتنی کسی اور تمدن
اور مذہب طبقے کے ذریعے نہیں ہوتی ہوگی۔

مسٹر جناح نے پنساری کی دکان پر وکالت کو ترجیح دی۔ حالانکہ پنساری
اگر چاہے تو صحیح معنی میں رزق حلال کھا سکتا ہے۔ مگر ایک وکیل اگر چاہے بھی
تو ایک وانہ رزق حلال کا اس کے حلق میں اڑ کر نہیں جاسکتا۔ وکالت بلاشبہ
پنساری کی دکان نہیں۔ وہ طوائف کی دکان ہے۔ جو اصولاً اور عملاً فسق
اور بدکاری ہے۔ بلکہ شاید طوائف اس لحاظ سے بہتر ہے کہ اس کا ظاہر و
باطن ایک ہوتا ہے۔ اور وکیل کا ظاہر و باطن مختلف۔

سودا

ایک فلم بنانے والے نے اگلے روز اعلان کیا کہ وہ ایک نئے زنانہ چہرے
کے لئے جو اس کی نئی فلم میں کام کرنے کے لئے آمادہ ہو بچاس ہزار روپیہ دینے
کے لئے تیار ہے۔ ایک فلمی تصویر ۴ روز میں تیار ہو جاتی ہے۔ جن میں سے
ایک اداکار کو بشکل ۲۵ روز کام کرنا پڑتا ہے۔ اس حساب سے ایک اداکار
خورت روزانہ دو ہزار روپے کماتی ہے۔ یہ آمدنی پنجاب کے ایک وزیر
کی روزانہ آمدنی سے ۲۰ گنا زیادہ ہے۔ وزیر اعظم کی آمدنی سے ۵ گنا۔
گورنر کی آمدنی سے ۷ گنا۔ اور وائسرائے ہند گورنر جنرل بالقابہ کی آمدنی

سے ۳ گنا۔

حساب و شمار کی اس توجیح کے بعد ایک شخص ملک کی حسین نوجوان عورتوں کو رعیت دلاتا ہے کہ وہ اس پیش کش پر خور فرمائیں۔ آمدنی کے متعلق انداز و شمار اور تناسب بلاشبہ آرزو انگیز ہیں۔ مگر شخص مذکور نے اس "آمدنی" کے مقابلے میں، اس "خرچ" اور اس "قیمت" کے بدلے میں، اس "جنس" اور اس "رقم" کے بدلے میں اس "موتی" کا اندازہ نہیں لگایا۔ جو ایک اداکار حسینہ کو پیش کرنا پڑتا ہے۔ وہ ہے اس کی عصمت، اس کی عظمت، اس کی عزت، اس کی آبرو۔ جس کو بدلہ پچاس ہزار تو کیا پچاس کروڑ اور پچاس ارب روپیہ بھی نہیں ہو سکتا۔ فلم کی صنعت میں کام کرنے والیاں اگر اپنی عصمت کے موتی کے بدلے میں چند ہزار روپے روزانہ نہیں چن لاکھ بھی لے لیں۔ تو عورت کے نقذائے نگاہ سے یہ خسار سے کا سووا ہے۔ اگر رعیت دلانے والا شخص اس تجارت کے دوسرے پہلو کا ذکر بھی کر دیتا تو بہتر ہوتا۔

دین حق اور دین باطل

انگلستان کے نائب وزیر ہند کی زوجہ محترمہ نے حال ہی میں لندن کی ایک عدالت کے سامنے اپنے معزز خاوند کے خلاف عرضی گزارنی کہ حضرت والا زانی ہیں۔ اور ان کی زنا کاری کے شغل مسلسل پر نہ صرف ان کی بیوی گواہ

گواہ ہے۔ بلکہ ایک ہوٹل کے ملازمین بھی۔ بارہ برس کی ازواجی زندگی میں نامیہ
وزیر ہند صاحب جو ایک ممتاز انگریز خاندان کے چشم و چراغ ہیں اپنی آشنائی
کے ساتھ مشروف اختلاط رہتے رہے ہیں۔ اور منع کرنے پر بھی باز نہیں آئے۔
اس دعویٰ کی تائید اس ہوٹل کی ایک ملازمہ اور ملازم نے بھی کی۔ اور بتایا
کہ صاحب مونسوف جوان دنوں چالیس کروڑ ہندوستانیوں پر حکومت کرنے
والی وزارت میں نیابت کے فرائض سرانجام دے رہے ہیں۔ ہوٹل میں تشریف
لائے رہے ہیں۔ اور زنا کاری فرماتے رہے ہیں۔

عدالت نے الزام کو درست پایا۔ کیونکہ مدعا علیہ صاحب اس الزام کی
تردید کرنے کے لئے حاضر عدالت ہی نہیں ہوئے۔ اور طلاق وار دکر دی
اس واقعے سے اہل یورپ کی اخلاقی حیثیت واضح ہوتی ہے لیکن اس
سے زیادہ اس کے قوانین معاشرت کی خوبی جن میں طلاق کے لئے خاوند یا
بیوی کو بھری عدالت میں زنا کار ثابت کرنا ضروری ہے۔ اس کے خلاف
اسلام کا قانون معاشرت بھی طلاق کا ضابطہ پیش کرتا ہے۔ مگر اس طرح کہ
علیحدگی کے بعد نہ خاوند عدالت مجاز کا مصدقہ زنا کار ہوتا ہے اور نہ بیوی
مستند بار کار۔ یہ اصولی فرق ہے جو خدا کے نازل کئے ہوئے دین
اور بندوں کے بنائے دین میں صرف ایک ضابطہ ظاہر کرتا ہے۔ اور تعجب ہے
ان لوگوں کی عقل پر جو اس کے باوجود گمان کرتے ہیں کہ خدا کے دین کے باہر
بھی کلمہ حکمت دے سکتا ہے۔

معبود کا احترام

دوسلی لندن کے ایک فہوہ خانہ کے ایک ملازم کو کسی شخص سے مشورہ دیا کہ تم آگ بجھانے کے محکمہ کے ملازم ہو جاؤ، اس نے جواب دیا، "نہیں یہ کام میرے مذہب کے خلاف ہے۔" شخص نے پوچھا "ار سے تم کیا بلا ہو؟" جواب ملا "میں پارسی ہوں" "پس آگ کو پوجتا ہوں۔ میں اس کو بچھا نہیں سکتا۔" اللہ اکبر! معبود باطل کے پرستار کی صحت نظر اور استقامتِ عقل!

اس کا عقیدہ مشرکانہ اور غلط سہی۔ مگر اس کا طرز عمل کتنا منطقی ہے۔ آگ کو پوجنا اور پھر اس کو بچھانا؟ — یہ کیونکر ہو سکتا ہے۔ لیکن ان مایعیان تو حید کی بد ذوقی کا ماتم کرو۔ جو خدا پرستی کے مدعی ہیں۔ دین حق کے پیرو ہونے کا دعویٰ کرتے ہیں۔ مگر زندگی کے ہر عمل میں خدا کی نافرمانی کا ارتکاب کرتے ہیں۔ دعویٰ اسلام کی حفاظت و خدمت کا، مگر چند ٹکوں کی خاطر وہ اس کے احکام کی خلاف ورزی کرتے ہیں۔ اور نہیں مٹھاتے خوب کہا ہے غالب نے سے

وفاداری بشرط استواری اصل ایسا ہے مے بتخانے میں تو کبھی میں گاڑو برہمن کو

شہیدِ طمان کی اجازت سے

ایک مسلمان معاصر نے نظر اڑا ہے کہ اس کی تحریک احیائے اسلامی سے الیاء

ریاست بھی متاثر ہو رہے ہیں۔ اور اس میں حصہ لینے کا ارادہ کر رہے ہیں۔ مگر وہ پوچھتے ہیں کہ اس پر کہیں حکومت کو تو اعتراض نہیں ہو گا۔ معاصر اس سوال کا جواب یہ دیتا ہے۔ کہ اس عقدے کو والیان ریاست ہی حل کر سکتے ہیں۔ لیکن یہ ایسا عقدہ ہے جس کو مسلمان والیان ریاست حل نہیں کر سکیں گے۔۔۔۔۔ دنیاء میں اسلام پر اسی اصول کے ماتحت عمل ہو رہا ہے۔ کہ کفر

کو اعتراض نہ ہو۔ خدا کی عبادت بھی اسی احتیاط کے ساتھ کی جا رہی ہے۔ کہ بشیطان اس کی اجازت دے۔ تعلیمات اسلامی کی پیروی اس قرار واد کے مطابق ہو رہی ہے۔ کہ ان کے کتنے حصے پر نظام باطل عمل کرنے کی اجازت دیتا ہے خدا کے احکام کی اطاعت میں اس امر کا لحاظ رکھا جاتا ہے۔ کہ ہمارا نفس، ہمارے رسم و رواج، ہماری قوم، ہماری اقتصادی مصلحتیں، ہماری سیاسی ضرورتیں، ہماری جماعتی شخصیتیں کس حد تک ان کو گوارا کرتی ہیں۔

والیان ریاست نے تو ایمان داری کے ساتھ اپنے دل کی بات کہہ دی مگر عام مسلمان فریب نفس میں اس طرح مبتلا ہیں کہ وہ اپنی اسلامی زندگی کے اس شر گمراہ پن کو محسوس بھی نہیں کرتے۔ پابند صوم و صلوة وکیل۔ ویندار انسپکٹر آبکاری۔ متدین تقانیدار۔ انجمن اسلامیہ کے شراب خوار سیکرٹری۔ قومی خدمت کے فاسق علمبردار۔ تہجد گزار مجسٹریٹ اور نظام باطل کے خدا پرست حصہ دار۔ اس اطمینان کے ساتھ زندگی گزار رہے ہیں۔ گویا اپنی اسلامی زندگی کا حق ادا کر چکے ہیں۔

استاد مغرب کے شاگرد

”اس بات کو پوری قوت کے ساتھ تسلیم کر لینا چاہئے کہ جہاں اسلام نے خالق اور مخلوق کے رشتے کو جوڑ کر دین اور دنیا کی تفریق مٹا دی ہے۔ وہاں اس نے اخلاق و معاشرت، تمدن و سیاست کا ایک مکمل دستور العمل بھی عطا فرمایا ہے۔ بلکہ صحیح معنی میں وہ فی نفسہ ایک مکمل تہذیب اور صالح تمدن ہے پس کسی مسلمان کو اصول و عقائد میں، نظام تمدن و اخلاق میں یورپ کے مترسندہ ہونے کی ضرورت نہیں۔۔۔۔۔ البتہ ہمیں اپنے ایک بھولے ہوئے سبق کے لئے مغرب کو استناد و ضرور بنانا ہو گا۔ یعنی مسلمانوں میں جس چیز کی کمی ہے وہ علوم تجربی اور صنعتی عملیات کی تحلیل ہے۔ اور اسی کمی کے باعث عالم اسلامی افلاس و نکتہ غلامی اور فلاکت میں مبتلا ہے۔ اور اسی غلامی کی بدولت لندن اور ماسکو کی طرف نظریں اٹھانے والے حیران ہیں کہ کیا کریں۔“

ابن الفاظ میں ایک معاصر ”ویرو حرم“ کا نظارہ دکھا کر ”مغرب زوول کے لئے راہ عمل“ تجویز کرتا ہے۔۔۔۔۔ اب اس بات سے قطع نظر کہ محض اس بات کو پوری قوت سے تسلیم کر لینا قطعاً سود مند نہیں ہو سکتا کہ اسلام نے دین اور دنیا کی تفریق مٹا دی اور زندگی کا مکمل دستور العمل عطا فرمایا ہے۔ بلکہ اس دستور العمل پر عملی طور پر عمل کرنا ضروری ہے۔ معاصر کا اکتشاف بھی ”علوم تجربی“ اور صنعتی عملیات کی ایک ”جواب“ تحلیل“ کا کرشمہ ہے۔

کہ جو مسلمان لندن اور ماسکو کی طرف نظر میں اٹھائے ہوئے ہیں۔ وہ اگر علوم تجرّبی اور صنعتی عملیات کی تحلیل میں لندن اور ماسکو کو استادا بنا لیں گے۔ تو عالم اسلامی کی نکتہ اور فلاکت دور ہو جائیگی۔ دوسرے لفظوں میں قرن اول میں جب امتیں عرب مکہ و مدینہ کی وادیوں سے نکل کر چاروں طرف عالم پر چھائی تھے تو صرف اس لئے کہ انہوں نے علوم تجرّبی اور صنعتی عملیات کی تحلیل میں کمال حاصل کر لیا تھا۔ ہم علوم و فنون کی اہمیت کا انکار نہیں کرتے۔ ہمیں انکار ہے تو اس سے کہ مسلمانوں کی فلاکت اور ان کے ادبار کی وجہ یہ ہے کہ انہوں نے اپنے بھولے ہوئے سبق کے لئے مغرب کو استادا نہیں بنایا۔ بلکہ عالم اسلام کے نکتہ و ادبار کی وجہ یہ ہے کہ انہوں نے خدا کے دیئے ہوئے سبق کو بھلا دیا ہے۔ اور محمد عربی صلی اللہ علیہ وسلم کو پیروئی میں اپنا استادا نہیں بنایا۔

ہمارے رہنما

مرکزی اسمبلی میں مسلم لیگ پارٹی کی طرف سے نئی دہلی کی ان مسجدوں کی تعمیر و حفاظت کے متعلق تجویز پیش ہوئی جن کے دروازے نمازیوں پر اس لئے بند ہو گئے ہیں۔ کہ خداوندان برطانیہ کے حق تعمیر و تاسیس کے مطابق وہ صاحب لوگوں کی کوٹھیوں اور بنگلوں کے اندر آگئی ہیں۔

اس تحریک کی مخالفت میں جن لوگوں نے حصہ لیا۔ ان میں سر سلطان احمد سرفروز خاں نون۔ سر محمد عثمان جیسے آنریبل بھی تھے۔ جو اسے کی

انگریزوں کو نسل میں مسلمانان ہند کی نمائندگی کے لئے چار چار ہزار روپیہ تنخواہ دلایا کرتے تھے۔

اس پر بعض مسلمانوں کو سخت تاؤ آیا ہے۔ ایک اخبار نویس یہ راز منکشف کرتا ہے کہ یہ اس بات کا ناقابل تردید ثبوت ہے کہ ان لوگوں کو اسلام اسلامی مفاد، اسلامی قانون اور ملت اسلامیہ سے دور کا واسطہ نہیں۔ اور یہ لوگ ملت اسلامیہ کی خدمت کے لئے نہیں اپنے ذاتی اغراض و مقاصد کے لئے مسلمانوں کے رہنما اور نمائندے بنے ہوئے ہیں۔

لیکن ہمیں ان مسلمانوں پر حیرت ہے جو ان آئینہ عمل مسلمانوں کے طرز عمل پر حیرت کا اظہار کر رہے ہیں۔ آخر ان لوگوں نے کب اس بات کا عہد کیا تھا کہ وہ اسلام، اسلامی مفاد، اسلامی قانون اور ملت اسلامیہ کے لئے سرگرم ہو کر وائسرائے کی کونسل میں جا رہے ہیں۔ نظام باطل کی خدمت کا فیصلہ اور پھر اسلام اور اسلامی مفاد کا خیال؟ اور پھر ان کو مسلمانوں کے رہنما اور نمائندے کی حیثیت میں انگریزوں کو نسلر بنایا ہی کب گیا ہے۔ وہ اس لئے اس منصب پر مامور ہیں کہ انگریزی حکومت کی خدمت کریں۔ وہ حکومت کے بالکل اسی طرح کے نوکر ہیں۔ جس طرح آپ کے اور ہمارے سے نوکر ہوتے ہیں۔ تصور حقیقت یہی ان کا نہیں۔ تصور مسلمانوں کا ہے جو باطل کے غلاموں کو حق کا رہنما تصور کرتے ہیں۔

علمائے کرام کا مصروف

لاہور کے دو مسلمان روزانہ اخباروں میں اس مسئلے پر بحث ہوتی رہی۔ کہ حضرات علمائے کرام کو مسلم لیگ میں شامل ہو جانا چاہئے یا نہیں۔ دونوں اخبار مسلم لیگ کے حامی ہیں۔ مگر ایک تو شامل ہونے کا مشورہ دیتا ہے اور دوسرا عذر پیش کرتا ہے کہ جس جماعت میں فاویانیوں اور کمیونسٹوں کو شامل ہونے کا فخر حاصل ہو۔ اس میں حضرات علمائے اسلام کس طرح شامل ہو سکتے ہیں۔

حقیقت میں یہ ساری بحث علمائے اسلام کے مقام و منصب کو نہ سمجھنے کے باعث پیدا ہوئی ہے۔ پھر علماء کے منصب و مقام کو سمجھنے میں وقت اس لئے پیش آئی ہے کہ حضرات علماء نے بھی اپنے مقام و منصب کو سمجھنے کی زحمت گوارا نہیں فرمائی۔ عامۃ الناس کی طرح وہ بھی غیر اسلامی نصب العینوں کے حصول میں مصروف ہو گئے ہیں۔ لہذا ہر جماعت یہ سمجھنے لگی ہے کہ ان کا کام اور مصروف و مسرور ہی کی خدمت اور اقتدار ہے۔ قیادت کی باگ جہلدار کے ہاتھ ہو۔ اور گاڑھی علماء چلائیں۔ اگر آج علمائے اسلام خالص اسلامی نصب العین اور اسلامی طریق کار کے مطابق کام کرنا شروع کریں۔ تو مسلم لیگ اور کانگریس دونوں ان سے مایوس ہو جائیں۔ لیکن غیر اسلامی قیادت کی یہی مایوسی حقیقت میں علمائے کرام کا صحیح مصروف معین کرے گی۔

تعلیم حاضر

شمالی پنجاب کے ایک قصبے کے متعلق ایک دوسرے ایک نہایت دلچسپ واقعہ لکھنا چاہتا ہے۔ اس قصبے میں ایک ہائی اسکول قائم ہے۔ پہلے یہ مڈل اسکول تھا۔ مگر علاقے کے باشندوں نے جب اپنی جائیں برطانوی سلطنت کے استحکام کے لئے بیدار رہ لڑا دیں تو خدا و مان سلطنت یعنی حکام نے اپنے اثر و رسوخ سے کافی چندہ جمع کیا اور مڈل کو ہائی بنا دیا۔

اسکول کو ترقی دینے کے لئے دو دفعہ طوائف کو بلوا کر غسل رقص و سرود بگھی برپائی گئی۔ اور اس کے انتہاء کا سر رشتہ جناب تحصیلدار کے ہاتھ میں تھا۔ تحصیل و سول کے لئے ان سے کون اہل تر ہو سکتا تھا۔ چنانچہ آج اس قصبے میں جو ہائی اسکول قائم ہے اس کی عمارت میں رنڈیوں کے ناچ سے حاصل شدہ کمائی کی اینٹیں بھی شامل ہیں۔ اور ظاہر ہے کہ اس عمارت میں ٹیکہ جو نسل تعلیم حاضر حاصل کر کے نکلتے گی وہ فنون لطیفہ کی ماہر و کامل کیوں نہ ہوگی۔ رقص و سرود تو گویا اس کی گھٹی میں بڑے ہوں گے۔ سچ کہا اقبال نے سہ

میں تجھ کو بتاتا ہوں تقدیر ارمم کیا ہے ۔ شمشیر و سناں اول طاؤس رباب آخر

سپر و فی ہد اخلت

ملک خضر حیات نے پنجاب اسمبلی میں سینیہ تان کر ارشاد کیا تھا۔ کہ ہم

پنجاب کے معاملات میں بیرونی مداخلت کو گوارا کرنے کے لئے تیار نہیں۔ یہ فقرہ ملک خضر حیات کا نہیں بلکہ سر سکندر مرحوم کا ہے۔ کہ جب تک وہ زندہ رہے مسٹر جناح کو انہوں نے پنجاب کے معاملات میں مداخلت کی اجازت نہ دی اس پر ایک ہندو معاصران سے پوچھتا ہے کہ جناح صاحب تو بیرونی آدمی سہی۔ مگر سر برٹینڈ گلنسی گورنر پنجاب بالفاظ پنجاب کے کون سے ضلعے اور شہر کے رہنے والے ہیں۔ سوال ضرور بے ڈھب ہے۔ مگر ملک صاحب کہہ سکتے ہیں۔ کہ گورنر صاحب تو آفاقی ہیں۔ غلام کا جو کچھ ہے آقا کا ہے۔ پنجاب کیا پورا ہندوستان گلنسی صاحب کا ہے۔ اور گلنسی صاحب پر کیا موقوفہ ہر گورامالک رقاب ہے۔ اور جہاں چاہے مداخلت کر سکتا ہے۔ مداخلت تو ایک غلام کی دوسرے غلام کے معاملے میں ناجائز ہے۔

لیکن لیکن بر طرف جو لوگ بیرونی مداخلت کو پنجاب کی حدود میں گوارا کرنے کیلئے تیار نہیں۔ کبھی انہوں نے سوچا کہ ان کی پوری زندگی مداخلت کو گوارا کر رہی ہے۔ انسانی زندگی کا یہ ”پنجاب“ خدا کے بنائے ہوئے نظام حیات کا پابند بنایا گیا تھا۔ مگر انسان اس میں شیطان کے بنائے ہوئے ضد بطول کو نافذ کرتا ہے اور کبھی محسوس نہیں کرتا کہ یہ بیرونی مداخلت کیسی۔

اتحاد پارٹی ہو یا مسلم لیگ۔ کانگریس یا ہیرل لیگ۔ سب اپنے اپنے دائرے میں بیرونی مداخلت کو گوارا نہیں کرتے۔ مگر یہ کیا قیامت ہے کہ جمہوری قسم کی مداخلتیں تو انہیں ناگوار ہیں مگر سب سے بڑی مداخلت گوارا ہی نہیں پسند خاطر

بھی ہے۔ بلکہ مطلوب و مقصود بھی!

”رول و می گل“

ایک دوست کا بیان ہے کہ ریل گاڑی کے سفر میں ایک مسلمان سرکاری ملازم کو دیکھا جو ایک وکیل سے مصروف گفتگو تھے۔ اور پوچھ رہے تھے کہ وہ اپنے سفر خرچ کا بل ایسے طریقے سے بنانا چاہتے ہیں کہ خاصی رقم سرکار سے وصول کر سکیں۔ اس پر وکیل صاحب نے جواب بھی ابھی ارشاد فرما چکے تھے کہ ہم تو فساد چاہتے ہیں۔ اور لوگوں کے پاس روپیہ افراط سے ہو گا۔ اور مقدمہ بازی کریں گے تو ہمارے پاس آئینگے۔ جواب دیا کہ مصنوعی اور وضعی بل بنانا تو ایمانداری کے خلاف ہے۔

سرکاری ملازم نے ایمانداری کے اس دخل پر پنجابی زبان میں فرمایا کہ ”ایمانداری وہی گل چھڈو۔ رول و می گل کرو“ یعنی دیانتت کے بکیرے کر الگ رکھو یہ بتاؤ کہ ضابطہ اور قاعدہ کیا کہتا ہے۔

جو لوگ یہ سمجھتے ہیں کہ خدا کے تصور کے بغیر زندگی کا نظام صحیح طور پر بنایا جاسکتا ہے۔ وہ انسانی فطرت کے اس اصولی سے کمر شے کو ملاحظہ فرمائیں اچھا خاصہ مرد معقول حرب و کیتا ہے کہ انسان کے بنائے ہوئے ضابطے کی پیروی سے بچے چہ پیسے زائد مل سکتے ہیں تو وہ فوراً ایمانداری کو بالائے طاق رکھ دیتا ہے۔ حقیقت یہ ہے کہ زندگی کا نظام اس وقت

صحیح طور پر کام کر سکتا ہے کہ ”رول دی گل“ اور ایمانداری دونوں پہلو بہ پہلو رہیں
یعنی ضابطہ بھی خدائی ہو اور عبادت ہی بھی خدا کے سامنے ہو۔

”یورپ کا دوسرا“

ایک برطانوی اخبار قمبر از ہے کہ جنگ عالمگیر کے نتائج میں سے ایک اہم نتیجہ
یہ ہے کہ ”غیر منگوحہ ماؤں“ میں بے حد و شمار اضافہ ہو گیا ہے۔ نہ صرف یورپ
میں بلکہ برطانیہ میں بھی غیر منگوحہ مائیں ایک اہم سوال بن گئی ہیں۔ یہی حال امریکہ
اور کناڈا میں ہے۔

یہ نیا ”دوسرا“ جو یورپ کو ”نازیت“ کا بخارا تر جانے کے بعد لاحق
ہوا ہے۔ ایک لاعلاج مرض ہے۔ اور ابھی کیا ہے۔ یہ تو ابتدائے عشق ہے۔
آگے آگے دیکھئے ہوتا ہے کیا۔

انسان یہ سمجھتا ہے کہ اپنی زندگی کے مسائل کو حل کرنے میں وہ خدا کی
امداد کے بجز کامیاب ہو سکتا ہے۔ لیکن وہ ایک مصیبت کو دور نہیں کر چکتا
کہ دوسری عظیم تر مصیبت اس پر نازل ہو جاتی ہے۔ انسانی تاریخ ابن آدم
کی اس غلط جہد و جہد میں گزری ہے۔ مگر تعجب ہے کہ اب تک اس کو عبرت
نہیں ہوتی۔

ایک طرف اس نظام حق کو دیکھئے جو خدا کے دین کے مطابق عرب
میں قائم ہوا تھا۔ اس نے فرد اور اجتماع دونوں کے مسائل کو حل کیا۔ اس

نے معاشرہ اور اقتصاد کو صحیح بنیادوں پر قائم کیا۔ اس نے سیاست اور اخلاق کا ایک پاکیزہ نظام بنا کر دکھا دیا۔ یہاں تک کہ یہ گھر تقویٰ و طہارت بنا اور امن اور سکون کا آماجگاہ بن گیا۔ دوسری طرف یورپ کے ہندسے انسانوں کو دیکھتے کہ ہر نئی جدوجہد میں وہ نئی الجھنیں پیدا کرتا ہے۔

توحید و رسالت کا راز

ایک شیخ طریقت نے منبر پر چڑھ کر فرمایا کہ جو لوگ مسلم لیگ میں شامل نہیں ہیں۔ ان کو ہندو ناموں سے بچانا چاہیے اس پر معاشرہ انقلاب جو مسلم لیگی پاکستانی اور قائد اعظم کا پیرو ہونے کا مدعی ہے۔ گہرا کر لکھتا ہے کہ اللہ تعالیٰ نے تو تائز بالانقلاب سے منع فرمایا ہے اور مشائخ شیخ شعل تکفیر سے اجتناب کرنے میں مشہور ہیں۔ مگر یہ ان شیخ طریقت کو کیا ہو گیا کہ وہ خدا کے حکم کی بھی خلاف ورزی کر رہے ہیں اور مشائخ کے طریقے کے بھن خلاصہ جالبے ہیں۔ اس سلسلے میں وہ یہ بھی لکھتا ہے کہ مسلم لیگ نہ خدا ہے نہ رسول کہ اس کے انکار سے کوئی شخص کافر ہو جائے۔

لیکن معاشرہ حقیقت کو فراموش کر رہا ہے کہ جب کوئی قوم اپنے اصل منصب اور مقام کو بھول جاتی ہے اور اپنے حقیقی نصب العین کی بجائے غیر حقیقی نصب العین اختیار کر لیتی ہے۔ تو پھر اس کے لئے ہر شے خدا اور رسول بن جاتی ہے۔ توحید و رسالت کا یہی نوراز ہے۔ ایک مرتبہ خدا اور رسول سے جو

اومی بہک جاٹے پھر ہر آستانہ اس کے لئے خدایے اور ہر مدعی اس کے لئے
پینیمبر اور ان سے انکار کرنے والا کافر۔ باقی رہا "تائب باللقاب"
تو مسلمان علماء اور مشائخ جن مشاغل میں آج مہمروف ہیں۔ ان کے سامنے
تائب باللقاب تو ایسا ہے جیسے ہاتھی کے آگے چمچ۔

زندہ باد!

کشمیر میں کانگریسی لیڈروں کے حق میں اور ان کے خلاف جو "جائز" اور
"نا جائز" مظاہرے ہوئے ہیں ذرا سوچئے ان میں کیا کیا ہو سکتا ہے؟
ہم ہی عرض کر دیں۔ بھنڈیاں، بھنڈے، بیٹیاں، باجے، ماٹو اور قطعات
وغیرہ۔۔۔ یہی ہندوستانی سیاست کے بڑے بڑے اسلحہ ہیں۔ اور
انہیں سے حکومت برطانیہ کا قلع قمع کیا جائیگا۔ مگر جناب اس۔ دی سار
سامان میں جان ڈالنے کے لئے ایک روحانی چیز بھی استعمال ہوتی ہے۔ نعرہ!
یہ یاد رکھئے کہ نعرہ ایک نعرہ وجود شمار ہوتا ہے یعنی نہ آئے تو اس کا
تجزیہ کر دیکھئے کہ یہ ایک سر اور ایک دھڑ رکھتا ہے اور جماعتیں اسی دھڑ
دھڑ کی بازی "انگیا کرتی ہیں۔"

ان کے سر کئی قسم کے ہوتے ہیں۔ جن کی بنا پر ان کا شخصی نام یا نوع معلوم
ہوتی ہے۔ لیکن دھڑ ہر سر کے ساتھ ایک ہی طرح کا ہوتا ہے۔ یعنی "زندہ باد"
لیکن اس کے ساتھ "مردہ باد" کے حالات بھی آپنے اخبارات

ہیں پڑھے ہوں گے۔ یہ دراصل کوئی بڑا فرق نہیں، صرف جنسی تقسیم ہے۔۔۔! نیر تو اب زندہ باد کا دھڑلے اور اس پر پاکستان کا سرنگا دیکھتے تو یہ لگی نعرہ بن جائے گا۔ اور اگر سر ہو راشتہ پٹی تو نعرہ صاحب کا نڈیسی ہو سکتا۔ موجدین خاص خاص موقعوں میں نعروں کے نئے نئے ڈیزائن پیش کرتے رہتے ہیں تاکہ ان کی مانگ قائم رہے، چنانچہ ہنگامہ کشمیر میں ایک نئے نعرہ صاحب لوگوں کے مشابہ سے ہیں آئے جبکہ کوئی پکارا۔۔۔

”شہنشاہ پاکستان زندہ باد“

مگر اس نعرے کو قانونی طور پر تسلیم نہیں کیا جاسکتا۔ کیونکہ جہاں شہنشاہ ہو وہاں پاکستان کا قیام ممکن نہیں اور جہاں پاکستان ہو وہاں شہنشاہ کا وجود نہیں ہو سکتا۔۔۔! مگر پھر بھی ہم موجد صاحب کی شہادت میں عرض کرینگے ”زندہ باد“

جدید زندگی بخش

ایک جرمن عورت جو وطن سے باہر تقسیم ہے۔ یہ دردناک اطلاع سن چکی ہے کہ جرمنی کے ہاتھ سے تلوار لے لی گئی اور اس کی ساری سیاسی تنظیم کو توڑ پھوڑ والا گیا ہے اور اس کے جہاد معاشی وسائل پر اغیار کا قبضہ ہے اور اسے از سر نو زندگی دے سکنے والے لیڈروں کو موت کے اثر پہا کے حوالے کیا جا رہا ہے۔۔۔ اُف یہ اندوہ کی تاریکی جس میں اسید

تھے۔ نیکر گنبد (لاہور) کے پاس نور گل ہوٹل میں یا اس کے منقسمہ میں نگینہ
 بی شاپا کے اندر یا واٹی۔ ایچ۔ سی کے برآمدوں میں اشتراکی ماڈل کی خفیہ
 بنائے ہوئی تھیں۔ ایسی کاروائیوں میں ہم چار دو سو سو بہت سے پیش پیش
 تھے۔ لیکن جو انجام ہوا، وہ خدانہ کرے کہ کسی اشتراکی کا جی ہو۔
 دو دنے کار کی اختیار کر کے شادی کر لی۔ تاکہ اگر پھر نیتواند لیسر...
 نیسرا فرج میں کیشن کے بیٹا۔ اب بال دوم میں شراب پینا اور ناچنا ہر
 میری سادات کا نمونہ یہ ہے۔ کہ ہر پینے پینے دو درجہ کر کے لیا کر شہری
 تخراب کر لیتا ہوں۔ اور اس پر بھی سول سٹاپ ہوا ہے۔ کہہ کر سوچتا
 ہوں کہ سینئر گریڈ آئے ہیں کہ برس باقی ہیں۔ خود فریبی کا ایک
 ڈھنگ یہ ہے کہ الحمد للہ میں مسلمان ہوں۔
 یہ ہندوستان کے اشتراکی مسلمان کی تصور ہے اس کو اپنے ادنیٰ البم
 میں احتیاط سے لگا کر رکھئے۔ ممکن ہے کل کو یہ مخلوق اس حد تک کڑائی کے
 ساتھ ختم ہو جائے۔ اور الحمد للہ کہ میں مسلمان ہوں، کی دم بھی نفاذ ہے،
 ہو جائے۔

ایلیس جوان ہورہا ہے ساقی

ایلیس شہر کے اعتبار سے بہت بڑھا ہوا ہے۔ اور لاکھوں اکروڑوں
 بہاریں اور خزانیں اس پر بیٹھ چکی ہیں۔ مگر اس کی ہمت آج بھی اتنی ہی

جو ان سپہ جنتی خذ کے روبرو اعلان بغاوت کرتے وقت تھی۔ قال
 لبہما انحر لیتنی لاریئین لہم فی الامرض ولا غوینا ہما اجمعیین -
 کہ اسے رب نے مجھے گمراہی پر مجبور کر دیا ہے۔ تو اسے دیکھ کہ میں تیرے بندوں
 کو سبز باغ دکھا رہا ہوں کیسے گمراہ کرتا ہوں۔ یہ دھن کا پکا اور اپنی ہڈی پر
 قائم ہے۔ تخلیق البشر کا بیڑا اٹھانے کے بعد اس نے اپنے فرض میں کبھی کوتاہی نہیں
 کی۔ اسے نبیوں کی دشمنی تکست نہ دے سکیں۔ اسے حکومت الہیہ کا قیام
 اور جنتی و جلال کا غلبہ سہرا نہ سکا۔ مگر خدا کے بندوں کو دیکھئے کہ وہ
 باطل کی عارضی چمک و دک سے مرعوب ہو جاتے ہیں اور کفر کے وقتی غلبہ سے
 ہمت ہار دیتے ہیں۔ یہ جوانی ہیں بڑے بڑے ہیں اور ابلیس بڑھا ہے یہ جوان
 چنانچہ اس نے تازہ جنگ انگیر کا جو ایم ہم انساہینت پر پھینکا ہے۔ اس کی تباہ
 کاریاں دیکھ کر جناب ماہر القادری پکارا کھٹے ہیں کہ وہ
 انہیں جوان ہو رہا ہے ساقی

قرآن اور اسلامی سیاست

س۔ ”آپ اور یہ منصب؟“ جب کہ آپ کو قرآن سے کوئی
 واسطہ ہی نہیں ہے!“

ج۔ ”جی یہ بجا ہے، مگر بندہ تو صرف مسلمانوں کا سیاسی لیڈر ہے پیغمبر
 قرآن ہونے کا دعویٰ نہیں رکھتا!“

یہ سوال و جواب اگر حقیقت ہوں تو پھر ”آپ مسلمانوں کے سیاسی لیڈر“ کی ذہنیت کا کیا تصور قائم کریں گے؟ یعنی قرآن سے اگر واسطہ ہو سکتا ہے تو صرف مفسرین قرآن کو ہو سکتا ہے۔ یہ لوگ مسجدوں میں بیٹھ کر اس کا درس دیتے رہیں اور اس کے مطالب پر مقالات لکھتے رہیں۔ قرآن کا عربی البتہ مرشد اتم ہے ہے کہ اس کی تفسیر میں لکھی اور بیان کی جاتی رہیں۔ باقی رہے دنیا سے شمل کے مسائل، سوال میں مسلمان جو جا ہیں کریں۔ آخر قرآن کو مسلمانوں کے سیاسی لیڈر سے کیا مطلب؟ مسلمانوں کی اسلامی سیاست ہمارے سیاسی لیڈر صاحب کے طیفیل قرآن کی بندشوں سے رہائی پا چکی ہے۔ در نہ اگر سیاست میں قرآن کو کوئی دخل ہوتا تو مسلمان مجبور ہوتے کہ قرآن کے کسی عالم کا دامن تھا میں۔

اگر اس طرح کے کوئی لیڈر آگے چل کر ”اسلامی ریاست“ کے صدر ہو جائیں اور اس وقت ان سے سوال کیا جائے کہ صاحب آپ خلافت پنہالے ہوئے ہیں مگر قرآن تو آپ کو آتا نہیں۔ تو وہ منہ توڑ جواب دیں گے کہ جناب یہ خاکسار خلیفۃ اللہ ہے نہ کہ مفسر قرآن!

مگر آپ کیا ہو سکتا ہے!

۳ ستمبر کو شہنشاہ جاپان اتحادی فتح کی خبر دیتاؤں کو اپنی زبان سے سننے کے لئے تین شاہی مندروں میں تشریف لے گئے۔ اور انہیں بتا آئے کہ تین ہزار

سماں کی سلطنت کا خاتمہ ہو چکا۔

جاپان پر یہ لمحہ گتنا بھاری ہو گا۔ یہ خبر کتنی تلخیوں کے ساتھ سنی گئی ہو گی۔
اپنے فوری زوال کے منظر پر لوگ کس طرح آنسو بہاتے ہوں گے۔۔۔
مگر اب کیا ہو سکتا ہے!

اسی دردناک لمحے سے دنیا کی جماعتوں اور قوموں اور حکومتوں کو بچانے
کے لئے فطرت کے پردہ گار نے فطری افلاکی قوانین دے کر انبیاء کو بھیجا
کہ وہ عروج و زوال اور قوت و ضعف کے اہل دستور سے لوگوں کو آگاہ
کرویں۔ مگر سرکشوں نے ان قوانین کو تسلیم کرنے سے ہر دور میں انکار کیا
اور نتیجہ انجام سے درچار ہوئے۔

جرمنی اور جاپان کے اس انجام پر ان کے فاتحین کو مسرت اندوز ہونے
کی جگہ عبرت حاصل کرنی چاہئے۔ کیونکہ وہ بھی فطرت کے تقاضوں سے انحراف
کر رہے ہیں۔ اور ان کا انجام بھی وہی ہونے والا ہے۔۔۔ آج ایک کی
باری ہے، کل دوسرے کی، پوسوں پیرے کی! پھر اس وقت تم بھی یہ کہو گے
”مگر اب کیا ہو سکتا ہے!“

خدا کی بادشاہت

ایک صاحب اپنے ایک خطبے میں فرماتے ہیں کہ ہماری جماعت کا مقصد
خدا کی زمین پر خدا کی بادشاہت قائم کرنا ہے۔۔۔ بجا ارشاد ہوا۔ بڑا

نیک ارادہ اور بڑا پاک مقصد ہے۔ مگر یہ تو ارشاد ہو کہ اس کی تفسیر کیا ہے؟
 شیطان کی باوشاہت میں غہر سے اور مناصب حاصل کرنے کی دزدانہ صورت لینا
 طاغوت کی حکومت کے قیام میں جان و مال صرف کرنا۔ اگر یہی تفسیر
 ہے تو خود ابلیس نے بھی کیا خدا کی باوشاہت سے انکار کیا ہے، اس کا قصور کبھی
 تو صرف یہ ہے کہ حکومت الہی کی تسلیم کرنے کا جو تھا خدا تھا اس کو پورا نہیں
 کیا تھا۔۔۔۔۔ التذکرہ۔ خدا کی باوشاہت کے قیام کے ارادے بزرگ
 خدمت شیطان و باوشاہت شیطان!

بے اسلام مسلمان

مسلمانوں کی بہت بڑی نمایندہ سیاسی جماعت کے سامنے ایک قرارداد
 اس مضمون کی آنے والی ہے کہ "جملہ ارکان مجالس عامہ کے لئے نماز باجماعت
 لازمی کر دی جائے۔ تجویز کے مبارک ہونے میں کیسے کلام ہے۔ اور اسے جو
 مسلمان پڑھے سنے گا وہ مسلمان جو کیا ہوگا۔ اگر مسرت کے جوش سے جاسے سے
 باہر نہ ہو جائے۔"

لیکن اس تجویز میں جو بات نطینے کی ہے اسے جوش مسرت میں دیکھو لگتا نہیں
 چاہئے۔ خدا نے تو ہر مسلمان کے لئے نماز کو فرض قرار دیا تھا۔ مگر یہ مسلمان
 جماعت صرف نمبران مجالس عامہ پر اس فرض قرار دے رہی ہے۔ گویا خدا کے
 ضابطہ میں اسے ترمیم کا حق بھی حاصل ہے۔

پھر طرفہ داجہر ایہ کہ انجمن بازی سے لوگوں کو نمازی بنانے کا تجربہ ہونے لگا ہے۔ جسے ”دور خلافت“ سے لیکر آج تک بارہا آرزو پایا جا چکا ہے اور ناکام رہا ہے۔ فرق صرف یہ ہے کہ پہلے کام عوام میں ہوتا تھا۔ اور اس وجہ سے چاروں چل جاتا تھا۔ مگر اب ہونے لگا ہے ”بڑوں“ میں۔ اس وجہ سے ہم یقین دلاتے ہیں کہ نتیجے کی ”بلی“ کوشش کے ”تھیلے“ سے ہرگز باہر نہ آئے گی! مگر سبب لطیف پہلو تو ابھی سامنے لایا ہی نہیں گیا۔ ذرا سوچئے کہ مسلمان جماعتوں کے ”بڑوں“ کا بھی کیا حال ہے کہ ”مسلمان“ پہلے ہیں۔ اور نمازی بعد میں بنیں گے۔ اگر زیادہ کریدیں تو معلوم ہو گا کہ بالعموم لوگ مسلمان تو ہیں مگر نہ ابھی نہ تو حید پر ایمان ہے، نہ رسالت کا کما حقہ احترام ہے۔ نہ قیامت یقین ہے نہ مقصد حیات ”اسالحتی“ ہے نہ طریق کار قرآنی! یہ ہے بے اسلام

سلمان کی
خودکشی کی طرف!

ایم بی ایم کی ایجاد پر آج دنیا بھر میں لکھا اور پولا جا رہا ہے۔ مگر شاید ڈی بی ٹیلیگراف کے اس جملے کے بعد کچھ اور لکھنے اور کہنے کی ضرورت نہیں ہے کہ۔
”نوع انسانی پر انتہائی عظیم ذمہ داری اُبڑھی ہے!
مگر آہ! اس عظیم ذمہ داری کو سنبھالنے کے لئے جن عظیم اوصاف کی ضرورت ہے وہ موجودہ دور کا انسان اپنے اندر پیدا نہیں کر سکا ہے۔ اس کی پادھی

طاقتیں بہت ناک اور تباہ کن ہوتی جا رہی ہیں۔ مگر ان طاقتوں کو مفاد انسانی کا فائدہ بنانے کے لئے جو اخلاقی اصول درکار ہیں۔ وہ کہیں بھی برسر عمل نہیں ہیں۔ پھر انسان کی دسترس کا کتنا پر حقیقی حتمی بڑھتا رہتا ہے۔ اس میں سیاسی سختی اور معاشی جبرامی کا بھی اضافہ ہو رہا ہے۔ لیکن اس "نقشہ کبر باقی" کو جو "ترشی" اتار سکتی ہے۔ اس سے پوری دنیا کو چڑھتا ہے یعنی خدا پرستی سے!

پھر جب انسان کو انسان بنانے والے عوامل ناپید ہیں اور کہہ رہی تھی
 ورنہ جانوروں کا طبقہ ہے۔ تو اس طویلے میں کسی اسلحہ کا پہنچ جانا اور اس
 کے استعمال پر ان جانوروں کا قادر ہو جانا خود انہیں کی تباہی کا سامان ہو گا۔
 قدرت بھی انسان کو اس کے جراثیم کی سزا دینے کے لئے کس غیر محسوس
 طریقے سے "خود کشی" کی طرف لے جا رہی ہے۔ وہ فطرت سے تباہ کن آلات
 مانگتا ہے، اور فطرت بھی اس کے مطالبے پر ایک سے ایک بڑھتا، چڑھتا کر
 "سامان موت" اور "سامان قیامت" فراہم کر رہی ہے۔ پھر یہ سامان انسان
 کے ہاتھوں خود ہی انسان پر استعمال ہوتے ہیں سے

تا بھیر و آل سراپا اہرمن ، پچھو حیوانات ایام کہن

پروردگار کا حق

کریمیا کانفرنس کے فیصلوں کی تشریح کرتے ہوئے مسٹر روز ویلیٹ صدر
 امریکہ نے ایک دلچسپ اصول بیان کیا۔ انہوں نے کہا: "نقشہ کار مرتب کرنے

سے صحرائی علاقوں کی آبادی، مسکنوں کی تعمیر اور وادیوں کی اصلاح و ترقی کے متعلق نہایت مفید نتائج نکلا کرتے ہیں۔ اس لئے جنگ کے بعد دنیا کو جن خطرات اور راہوں پر چلانا ہے۔ ان کا نقشہ ہم نے آج ہی مرتب کر لیا ہے۔ مسٹر روز ویلٹ نے یہ کہہ کر اپنی دانست میں عقل و دانش کا بہت بڑا تیر مارا تھا۔ حالانکہ ابتداء سے منکبر بن ارغنی اسی غلطی میں مبتلا رہے ہیں۔ یہ لوگ انسانوں اور صحراؤں کی تسمیوں کو بھی اسی طرح اپنی مرضی کے مطابق ڈھال لیں گے۔ جس طرح مٹی، پتھر اور پانی کو۔ حالانکہ مخلوق خدا کو اللہ تعالیٰ نے انسانوں کے لئے مسخر کر دیا ہے۔ اور وہ ان کو اپنی مرضی اور ضرورت کے مطابق نظم و ترتیب دے سکتے ہیں۔ مگر انسان کو پروردگار عالم نے اپنی بندگی کے جلفے میں رکھا ہے۔ اور اس کی زندگی کا نظام خود مرتب کیا ہے۔

روز ویلٹ چرچل اور اسٹالین اپنے پیشرو منکبر بن ارغنی کی طرح انسانوں کا نقشہ زندگی بنانا چاہتے ہیں۔ یہ گویا بندے کا خدا بننے کی کوشش کرنا ہے اور ناممکن ہے کہ اس کوشش کا نتیجہ ان کوششوں سے مختلف ہو جو خدا کے پہلے باغی کر چکے ہیں۔ — ہلاکت، تباہی، بربادی، پشیمانی —

حق و باطل

صاحب کے ملک کے کسی مقام کی اطلاع ہے کہ وہاں کی کوئی دوسرا عمر

سرا جہنم اور پال جن کی شمیریں ۱۵-۱۶ سال سے زیادہ نہیں ہیں۔ ایک روز جمع ہو کر ایک فوجی ٹیڈر پول کے کیمپ پر حملہ آور ہو گئیں۔ اس کیمپ میں امریکن سپاہی نظر بند تھے۔ اور یہ لعنتان فرنگستان کے دام محبت میں اسیر تھے۔ ان روزوں کو جو ان لڑکیوں کو غصہ تھا کہ ان کے محبوب سپاہیوں کو نظر بند کیوں کیا گیا۔ یورپ کی تہذیب اور سیاست کا اصول یہ ہے کہ پہلے تہذیب سے حیاتی اور آوارگی پیدا کرتی اور سیاست اس کو ترقی کی علامت قرار دیتی ہے۔ مگر جب بے حیاتی اور آوارگی بڑھ کر سیاست کے حدود کو پہنچانے لگتی ہے۔ تو وہ ڈنڈا لٹاٹھی، سنگین، بندوق، مشین گن اور مارشل لیکر مقابلے پر آمادہ ہو جاتی ہے۔

یہی صورت حال پیش آئی۔ جب تک یہ لڑکیاں غیر ملکی مردوں سے محبت کی چنگیں بڑھاتی رہیں، سیاست و تہذیب فرنگ خوش و مطمئن رہیں۔ مگر جب انہوں نے نظر بندوں کے خلاف احتجاج کر دیا۔ تو سیاست بگڑ گئی۔ جب تک شرافت و اخلاق کے حدود پامال ہوتے رہے۔ کوئی لڑکی سے سن نہ ہوا۔ بلکہ یہ سمجھا گیا کہ انگلستان کا حسن امریکہ کی جو انٹروی کی قدر کر رہا ہے۔ مگر جب اس نے وارفتہ شوق ہو کر سیاست کے مقدس حدود بھی پھانڈنے لگے تو لاکھوں اور ملوک و زنجیر کا مظاہرہ ہونے لگا۔

دین حق اور دین باطل کا یہی بنیادی فرق ہے۔ دین حق گناہ کے تمام رخنے بند کرتا ہے۔ تقویٰ کی نشا پید کرتا ہے۔ بوس اور خواہش پر پھرے

بٹھاتا ہے۔ لیکن جب کوئی اس پر کبھی نہیں مانتا۔ تو ذرا لیکر نکل آتا ہے۔ مگر وہیں بائیں
گناہ کے دروازے چوڑے کھولتا ہے۔ ہوس کی راہیں کھلا دیتا ہے۔ اور
جب اس کے نتائج نکلتے ہیں تو تقویٰ و طہارت کے فریب کا ڈنڈا لیکر نمودار
ہو جاتا ہے۔ — قوت کا استعمال دونوں کرتے ہیں۔ مگر کتنے مختلف انداز

سے؟

ماحول کی اہمیت

تہذیب فرنگ جس قسم کا ماحول پیدا کرتی ہے۔ اس کا تذکرہ اوپر کی سطور
میں ہو چکا ہے۔ مگر اسلامی تہذیب کی فضا کو دیکھنا ہو۔ تو مدینہ منورہ کی اس
زندگی کو دیکھئے جو خیر القرون میں تھی۔ اس کا منابطہ قرآن مجید اور ارشادات
رسول تھے۔ اور نمونہ عمل اسوہ رسول اور حیات صحابہؓ جو بات کتاب میں
لکھی ہوئی ملتی تھی۔ وہی زندگی کی صورتیں مدینہ کی پوری فضا میں گھلی ہوئی
ملی ہوئی۔ جذب شدہ نظر آتی تھی۔

مولانا ابوالحسن ندوی استاذ و تدوین العلماء نے کیا پاکیزہ بات کہی۔ کہ
مدینہ منورہ کی زندگی میں اور موجودہ دور کے مسلمانوں کی زندگی میں فرق یہ
ہے۔ کہ مدینہ منورہ کی زندگی میں لوگ جو کچھ سنتے اور پڑھتے تھے۔ اسی کا
نظارہ عمل میں دیکھتے تھے۔ قرآن مجید میں صحت اور سچائی کی تعریف آئی
ہے۔ رسول اللہ صلی اللہ علیہ وسلم نے فرمایا ہے۔ کہ سچائی نجات دلائی ہے۔

اور جھوٹ ہلاک کرتا ہے۔ مسلمان دیکھتے تھے کہ رسول اللہ اور آپ کے دست سب سچے اور راست باز ہیں۔ وہ محسوس کرتے تھے کہ سچائی کے سبب یہ لوگ کامیاب و کامران ہیں۔ اور جھوٹے کے لئے یہاں زندہ رہنے کی بجائے نہیں۔ اس لئے صدق اور استبازی کی قدر و قیمت ان کے دلوں میں اسخ ہو جاتی تھی۔

مگر آج کتاب و سنت کے چند لمحات کے مطالعے میں ہم جو کچھ پڑھتے ہیں۔ بقیہ زندگی میں اس کی کوئی تصدیق نہیں پاتے۔ حدیث میں ہم پڑھتے ہیں کہ سچائی نجات دلائی اور جھوٹ ہلاک کرتا ہے۔ مگر ماحول کا یہ حال ہے کہ وہ جھوٹوں کو ابھارتا اور سچوں کو گرا کر انا چاہتا ہے۔ پھر تعلیم حق کا دل پر کیا اثر ہو۔۔۔ دین حق کی صداقتوں کو روشن کرنے کے لئے ضرورت ہے۔ کہ ان کے مطابق زندگی کا ماحول پیدا کیا جائے۔ تاکہ جب طالب علم تعلیمات کتاب و سنت کا مطالعہ کریں۔ تو مدرسے سے باہر نکل کر وہ ان کا عملی نمونہ دیکھیں۔ اور وہ ان کی طبیعتوں میں راسخ ہو جائیں۔

مشین یا انسان

ایک حامی اشتراکیت کے عبرت انگیز الفاظ پڑھیے :-
 "اشتراکیت کے ماتحت تمام تر حقوق اور مفادات اشتراکی ریاست کی ضروریات پر قربان کئے جاسکتے ہیں۔ افراد یا گروہ کسی قسم کی آزادی

نہیں رکھ سکتے۔ ان کا کام مسینوں کی طرح عمل کرنا ہے۔ انہیں آزادانہ طور پر سوچنے کا کوئی حق نہیں۔“

یہ اشتر اکیست کی حدود میں۔ یعنی آپ کوئی عمل نہیں کر سکتے۔ کوئی بات نہ بان پر نہیں لاسکتے۔ قلم کو حرکت نہیں دے سکتے کچھ پڑھ نہیں سکتے۔ کچھ سوچ نہیں سکتے۔ ان تنگ حدود کے باہر جو ریاست نے مقرر کر دی ہیں آپ کو حیب اور حتنی ویر کے لئے چاہا جائے گا۔ آپ کے ہاتھ پاؤں، زبان، قلم، اول و دماغ رکھنے والے اعضاء کے مرکز میں ہونے حکومت کے قبضہ میں رہیں گے۔ وہ جب اور حتنی ویر کے لئے اور جس مقصد کے لئے چاہیں گے آپ کو استعمال کرے گی۔ اور اس پر یہ کہ :-

”نہ تڑپنے کی اجازت ہے نہ فریاد کی ہے“

مگر اسلام شخصی آزادی کی وہ کم سے کم مقدار افراد سے سلب کرتا ہے جسے فرد کے پاس چھوڑ دینے سے ”فوج کے لئے آزادیاں سامان خیرات“ ہو جاتی ہیں۔ اس کے بعد وہ آپ کو آپ کی انسانیت کی خاطر بالکل آزاد چھوڑ دیتا ہے۔

پھر کہئے آپ مشین بنا پسند کرتے ہیں یا انسان؟

زندگی کی بلخار

ایک معروف ادیب لکھتے ہیں :-

”قوم کے شاعر اور ادیب اب اپنے بالاخانوں اور تہ خانوں میں کب تک مقفل ہو کر زندگی بسر کر سکتے ہیں۔“

زندگی کی جنگاہ سے بھاگنے والوں نے کتنی پناہ گاہیں مہیا کی ہیں۔۔۔
 — ملحدوں نے فنون لطیفہ، شاعری، مصوری، موسیقی اور رقص کے سایہ دانا
 کو انتخاب کیا۔ اور خدا پرستوں نے محراب مسجد یا خانقاہ کی اوٹالی۔ مگر زندگی
 کی بلخار ہے کہ ان ساری قلعہ بنالیوں کو توڑتی جا رہی ہے اور انسان کے
 تعاقب میں کہیں رکتی ٹھمتی نہیں سہ
 ”جہاں تو جائیگا یہ تیری دنیا ساتھ جائے گی“

ہاں ”قبر“ اس کی دسترس سے باہر ہے۔ قبر میں اترنے سے پہلے وہ
 انسان کو اس کی اجازت نہیں دیتی کہ زندگی سے ہٹ کر وہ زندگی بسر کرے
 اسلام زندگی کی اسی فطرت کا وکیل ہے اور اس کا مطالبہ یہ ہے کہ کہ حیات کی
 پہنائیوں کو گوشوں اور کونوں میں نہ سمیٹو، اسے ٹکڑوں میں تقسیم نہ کرو اور
 اسے متعدد اقتداروں کی جولانگاہ نہ بناؤ!

”بر لبش آیت و بت و آغوش“

اوپر کا مصرعہ ماہر القادری کا نتیجہ فکر ہے۔ اس میں موجودہ دور کے ”شیخ“ کا
 لفظی کارٹوں مرتب کیا گیا ہے
 دین و دنیا بہم آئیختہ شیخ
 بر لبش آیت و بت و آغوش

یہاں "شیخ" کے لفظ سے خواہ مخواہ مولوی مراد لینے کی ضرورت نہیں۔ یہاں ہر مسلمان مولوی ہے۔ لٹکا میں جو ہے سو باون گز کا اس مسلمان کا حسب "کائنات" ملائے ہو۔ گرو میں بنت کافر کو لئے ہوئے ہیں اور اسے جہنم جہنم کر لوریاں دے رہے ہیں۔ لوریاں بھی ایسی ویسی نہیں۔ ایسا قرآنی کی لوریاں۔ ذرا اڑوس پڑوس میں دیکھئے کہ فرزندان اسلام نے کیا سماں باندھ رکھا ہے۔

نظام کفر کے عہد سے، حرام کاروبار کی آمدنیاں، دشمنان اسلام کے عمل کر وہ خطا باستان، سینما ڈول، بینکوں اور مشراب خانوں کی ملازمتیں، بندوں کی خدائی کو چلانے سے حاصل ہونے والی تنخواہیں، ملت فروشی کے صلے میں ملنے والی عزتیں اور عظمتیں، انہیں کے دم سے مسلمانوں کی گور آباد ہے اور انہیں کو خوش رکھنے کے لئے آیات قرآنی پڑھ کر بھونکی جاتی ہیں۔

نام بڑا پاک کام

کیمرج سے پاکستان کے ایک خاص خاص علمبردار ایک پفلٹ کے ذریعے ہمیں اطلاع دیتے ہیں کہ موجودہ دور کی دنیا تیسری مرتبہ جس عالمگیر انقلاب سے دوچار ہے۔ وہ "ملت" کو بھی جانچ کر رہا ہے۔ پس سوچ لو، سمجھ لو، اور کچھ کر دکھاؤ؟ مگر کیا کر دکھاؤ؟ سب سے پہلے تو ملت کے تحفظ کے لئے ہندوستان (انڈیا) کو "ڈینیا" سے موسوم کرنا جس میں تین مسلم ریاستیں ہوں، یعنی

پاکستان، بانگلستان، بنگال، اور عثمانستان روکن، اور اس کے بعد وسطی ہند اور
 بمبئی اور جنوبی ہند کے مسلمانوں کو ذیل کی چند چھوٹی چھوٹی ریاستیں بنوادو۔
 — صدیقستان، فاروقستان، میونسٹان، نصارستان، مولپستان،
 حیدرستان وغیرہ اور اس کے بعد جو کچھ رہے وہ ہندوستان ہے۔

پھر ان ساری ریاستوں کے مجموعے اور ان کے متعلقات کا وحدانی
 نام براعظم "پاکیشیا" قرار پانا چاہئے۔ اس کے بعد عالمگیر المادی انقلاب سے
 کوئی خطرہ نہیں ہے!

"نام" سے "کام" لینے والا خوش فکر مسلمان یہ سمجھتا ہے کہ اگر مسلمانوں کی
 آزاد ریاستیں بن جائیں تو ان کی زندگیوں کو موجودہ دور کے اثرات سے
 محفوظ کرنے کے لئے ان ریاستوں کے "اسلامی نام" رکھ لینا کافی ہے اصولوں
 کی فکر بے کار ہے۔ اعمال کی اصلاح تفسیح اوقات اور نظام حیات کی ترقی
 تنظیم بے سود! — جب آپ "پاکستان" کے رہنے والے ہوں گے تو
 آپ لازماً "پاک" ہوں گے۔ اور فاروقستان اور عثمانستان میں رہیں گے تو
 لازماً فاروق اور عثمان ہوں گے۔

ہندو

وہابی میں ایک اکھنڈ ہندوستان کا نفرنس منعقد ہوئی جس میں وسند
 مسٹر ساورکر سے لیکر معمولی سے شریاک کا نفرنس تک نے اعلان کیا کہ

ہندوستان کے بسنے والے سب ہندو ہیں خواہ وہ خود کو مسلمان کہتے ہوں یا عیسائی یا سکھ۔

مسلمانوں کو یہ سن کر سخت اذیت ہوئی ہوگی اور بہت ممکن ہے کہ کسی دل جلنے ساور کر اور مونجے کو دوچار سلواتیں بھی سنا دی ہوں، مگر سوچنا چاہئے کہ یہ مجنونانہ قول ساور کر اور مونجے کی زبان پر کیوں آیا۔ کیا ان کو نظر نہیں آتا کہ ہندو اور شے ہے اور مسلمان اور چیز۔ ہندو وہ ہے جو ہندو دھرم کا پیرو ہو۔ اور مسلمان وہ جو متبع اسلام ہو۔ مگر ساور کر اور مونجے کہتے ہیں کہ مسلمان بھی ہندو ہیں۔ اس لئے کہ وہ ہندوستان میں رہتے ہیں۔

قومیت کا یہ تصور بالکل کافرانہ ہے مگر اس میں تصور مسلمانوں کا بھی ہے۔ مسلمانوں کی زندگی ان خصائص سے تقریباً خالی اور محروم ہے جن سے ایک مسلمان تمیز ہوتا ہے۔

زندگی کے اہم ترین شعبے تین ہیں۔ سیاست، معاشرت اور معیشت، اور تینوں کے متعلق ہندوؤں اور مسلمانوں کا طرز عمل کچھ بھی مختلف نہیں۔ قومیت ہی دونوں کی سیاست کی بنیاد ہے۔ معیشت میں حلال و حرام کی دونوں تمیز نہیں کرتے۔ معاشرت دونوں کی ایک جیسی ہے۔ ان حالات میں محض یہ اختلاف کہ مسلمان مسلمان کے گھر میں پیدا ہوتا ہے اور ہندو ہندو کے گھر میں کوئی مخصوص اہمیت نہیں رکھتا۔ اور اگر ہندو و سبھائی مسلمانوں کو بھی ہندو قوم میں شامل سمجھتے ہیں۔ تو کوئی حیرت کی بات نہیں۔

خانقاہی اسلام

ایک صاحب لکھتے ہیں کہ ان کے یہاں ایک خانقاہ ہے۔ جو ایک بہت بڑے بزرگ سے منسوب ہے۔ معقول آمدنی کی جائیداد اس کے لئے وقف ہے۔ ایک روشن خیالی سجادہ نشین گدی پر براجمان ہیں جن کا طریقہ یہ ہے کہ احاطہ خانقاہ میں ڈراما کراتے ہیں۔ اور طفیل مقدس شعبان کی آخری تاریخوں میں ہوتا ہے۔ اصلاً شاہ صاحب پور سے خاندان کو ساتھ لیکر ڈراما ملاحظہ کرتے رہے۔

مکتوب نگار صاحب پوچھتے ہیں کہ کیا یہی وہ فقرائے طریقت اور سجادہ نشینان حقیقت ہیں جن کو نیابت رسول کا حق ہے۔ اور جن کے طفیل اسلام ہندوستان میں پھیلا۔ اور کیا اسلام ڈراما اور حقیقت و طریقت ایک جگہ جمع ہو سکتے ہیں۔ گزارش ہے کہ اسلام کا جو تصور ہندوستان میں مسلمانوں کے یہاں پایا جاتا ہے۔ اس میں ہر چیز جمع ہو سکتی ہے۔ چنانچہ ایک آدمی خدا کی عبادت بھی کر سکتا ہے اور طاغوت کی پرستش بھی۔ اطاعت خدا و اطاعت رسول کا مدعی بھی ہو سکتا ہے اور کفار کو اولوالامر بھی تسلیم کر سکتا ہے۔ قانون الہی پر ایمان بھی لاسکتا ہے اور عدالت طاغوت میں قانون طاغوت کے مطابق فیصلے بھی کر سکتا ہے۔ اور فیصلے طلب بھی کر سکتا ہے۔

وطن و سجادہ و نسب و مصلیٰ۔ درس و تدریس سب معلقوں کا یہی سوال

ہے

نہ من تنہا دریں مہجانہ مستم جنید و شبلی و عطار ہم مست
لیکن یہ اسلام وہ اسلام نہیں جو حضرت محمد عربی صلی اللہ علیہ وسلم لائے اور
جس میں ایمان باللہ سے پہلے کفر بالظالمات ضروری ہے جو فسق و فجور کی
ممانعت کرتا ہے۔ اور تقویٰ و طہارت کو موجب نجات قرار دیتا ہے۔

عدالت کی مسل

امرت سر کی اطلاع ہے کہ ضلع اور سیشن کی عدالت کے متعلقہ دفتر کی ایک
المارمی میں جس میں اہم مسلمین رکھی جاتی ہیں اتفاق سے رات کے وقت ایک
کتاب بند ہو گیا۔ اور رات بھر مسلوں کا مطالعہ کرتا اور ان کو پھاڑ پھاڑ کر پھینکتا
رہا۔ صبح کے وقت کلرک نے المارمی کا دروازہ کھولا تو کتاب کا ایک زائے کی
زقند لگا کر بھاگ گیا۔ بیان کیا گیا ہے کہ کچھ مسلمین ناقابل شناخت ہو گئی ہیں۔
جو لوگ موجودہ نظام عدالت کی حقیقت سے واقف ہیں وہ خوش ہوں
گے کہ جس حقیقت پر نوع انسانی کے تمام افراد مطلع نہ ہو سکے۔ اس کو ایک
کتے نے ایک ہی رات میں فاش کر دیا۔ اس نے اپنے طرز عمل سے یہ ثابت کر
دیا کہ ان مسلوں کے ساتھ صحیح سلوک یہ نہیں کہ ان کو سچا بچا کر حفاظت سے
المارمی میں رکھا جائے۔ بلکہ یہ ہے کہ ان کو پھاڑ کر پھینک دیا جائے۔ جس
قانون کی بنیاد پر غلط ہو اس کی عدالتوں کی مسلوں سے امن و اصلاح کی

کی توجیح کیونکر کی جاسکتی ہے اور ان کو حفاظت سے رکھنے کا مطلب کیا ہے۔

بہول کے آہم

”حکومت الہیہ پر پاکستان، دونوں کے قائم کرنے اور چلانے کے لئے اسلامی فکر و عمل والے انسانوں کی ضرورت ہے۔ ورنہ کیا مسلمانوں نے کیا کبھی کسی خطہ ارضی پر حکومت قائم نہیں کی۔ زمانے نے ان کو کبھی جہانگیری جہانگیری کے تجربے کا موقع نہیں دیا۔ جس طرح جو یورپ سے گئے ہیں اور بہول کے درختوں سے آہم نہیں لگتے۔ اسی طرح فکر صحیح اور عمل صالح سے بغیر اسلامی حکومت قائم نہیں کی جاسکتی۔“

ان الفاظ کے ذریعے علی گڑھ کی اسلامی جماعتوں کی طرف سے لاہور کے ایک روزانہ اخبار میں مسلمانوں کو اسلامی فکر و عمل کی دعوت دی گئی ہے۔ ارشاد بالکل صحیح ہے۔ مگر مشکل یہ ہے کہ ہندوستان کے مسلمانوں کا ایک طبقہ انگریزوں سے بے جا ہمت پاتا ہے۔ دوسرا ہندوؤں سے اور تیسرا ایسٹنڈ کے رکھنے سے شیطان اور جہنم سے کسی کو خطرہ نہیں ہے۔ نہ حکومت الہی کے قیام کی کسی کو فکر ہے الا اشار اللہ۔ گہروں پیدا کرنے کی امید ہی کس کو ہے۔ اور آہم حال کرنے کی ترسپ ہی کہاں ہے۔ جو تو درکنار گھاس ہی اگا آئے۔ اور بہول نہیں صرف اس کے کانٹے ہی دستیاب ہو جائیں تو غنیمت ہے۔

نئے زمانے میں آپ ہم کو پرانی باتیں سنار ہے ہیں

کونسل کی نمبر سی دلوا دیکھئے۔ سرکاری ملازمت کا دروازہ کھول دیکھئے۔ اور روٹی کا سامان کر دیکھئے۔ اور پھر جہاں جی چاہے لے جائیے۔ سیاسی سرپرستی اور اقتصادی خوش حالی کے طبقہ کا جہنم تک جانے کے لئے تیار ہیں۔

پیٹ کا دکھ

ایک انگریز سیاستدان لکھتا ہے کہ جب تک ہندوستان سیاسی مسائل کو چھوڑ کر پیٹ کے دکھ کا علاج کرنے کی طرف متوجہ نہ ہوگا۔ اس وقت تک اس کا حال ذرا نہ سدھرتے گا۔

برطانیہ کے نقطہ نگاہ سے یہ مشورہ بالکل صحیح ہے۔ اس لئے کہ نہ پیٹ کے دکھ کا علاج ہوگا۔ اور نہ سیاسی معاملات کی طرف توجہ کرنے کی نوبت آئے گی۔ اور تیسرے برطانیہ مزے سے آرام کی نیند سوتا رہے گا۔ پیٹ کا دکھ ایک ایسا مرض ہے جس کا جتنا زیادہ علاج کیا جائے۔ اتنا ہی اس میں اضافہ ہوتا ہے۔ مرض عشق اور پیٹ کا دکھ دونوں تو ام بھائی ہیں۔ اسی قسم کی غلط فہمی میں وہ مسلمان بھی شامل ہیں۔ جو یہ سمجھتے ہیں کہ اگر مسلمانوں کے پیٹ کا دکھ دور ہو جائے گا۔ تو اسلام کی مصیبت زدگی بھی جاتی رہے گی، ان کے نزدیک اسلام اور مسلمانوں کا پیٹ اندر سے جڑ سے ہوتے ہیں۔ تحریک اسلامی کی طرف سے مسلمانوں کو غافل رکھنے کے لئے یہ اپنوں کی اسی طرح فریب خورہ ترکیب ہے جس طرح انگریز مصنف کا مشورہ مکہ و فریب۔

۲۳۰ تک کی گنتی

کہتے ہیں ایک خوبصورت روسی ایکٹریس کے استقبالی کے لئے ایک شاندار ضیافت کا اہتمام ہوا جس سے میزبان نے فرمائش کی کہ کوئی گیت گا کر سنائیے تاکہ حاضرین محفوظ ہوں۔ ایکٹریس نے کہا کہ اس موقع کی مناسبت سے تو مجھے کوئی گیت یاد نہیں۔ البتہ میں اپنی زبان میں کچھ عرض کر سکتی ہوں۔ لوگوں نے خوشی سے قبول کر لیا۔ ایکٹریس نے اپنے دل فریب انداز میں بولنا شروع کیا ہر چیز لوگوں کی سمجھ میں کچھ نہ آیا۔ مگر وہ اس کے ہونٹوں کی جنبش، اس کی نگاہوں کی گردش اور اس کے ہاتھوں کی حرکت سے نہایت محظوظ ہوئے رخصت ہونے سے پہلے میزبان نے پوچھا کہ براہ کرم بتائیے تو سہی آپ نے کیا پڑھا تھا۔ روسی ایکٹریس نے جواب دیا کچھ نہیں۔ میں نے صرف ایک سے ۲۳۰ تک کی گنتی کر دی تھی۔

بالکل یہی حال ہندوستان میں مسلمان رہنماؤں کا ہے۔ ان سے پوچھئے کہ آپ کی منزل مقصود کیا ہے۔ آپ جو نظام سیاست ہندوستان یا پاکستان میں قائم کرنا چاہتے ہیں وہ کیسا ہوگا۔ تو وہ نہایت جوش کے ساتھ کہہ دیں گے کہ ہماری منزل مقصود اسلام کی سر بلندی ہے اور ہم اسلامی نظام سیاست قائم کرنا چاہتے ہیں۔ مسلمان جو بصورت اور دلفریب الفاظ سننے ہیں اور لیڈر کے لئے زندہ باد کے نعرے لگا دیتے ہیں۔ مگر اسلامی سر بلندی

کا مفہوم نہ ان کو معلوم ہوتا ہے نہ ان کے لیڈر کو۔ لیڈر اور پیرو دونوں کی زندگیوں ان کے دعووں کی تغلیط کرتی ہیں۔

معاشی مسئلہ

ایک زمانہ تھا کہ ضمیر و اصول کو زندگی کے تمام مسائل پر فرقیست حاصل تھی۔ آدمی جان تک سے دیتا تھا۔ مگر ضمیر و اصول کو قربان کرنے کیلئے تیار نہیں ہوتا تھا۔ مگر تہذیب فرنگ اور زمانہ اہم باطل کی سمہ گیر کار فرمائی نے زندگی کے تصورات قدیم کو بالکل بدل ڈالا ہے۔ اب اصل سوال معاش کا ہے۔ یہ جس طرح بھی حل ہو اسے حل کر لینا جائز ہے۔ نئی اخلاقی بنیادوں میں یہ پیر ایٹ اس مضبوطی کے ساتھ پوسٹ ہو چکی ہے کہ اس نے "مسلمات" کی حیثیت اختیار کر لی ہے۔ اب کوئی کام کتنا ہی برا ہو آسانی گوارا کر لیا جاتا ہے۔ بشرطیکہ اس کے ذریعے مساکین معاش حل ہوتا ہو۔ کچھ عرصہ ہوا اختیار تحریر کا شہرہ رولا زار کتاب کے فریے جلائے کے سلسلے میں ایک ہندو پرمانند کی کتاب جیانتا کو راکھ کر دیا گیا تھا اس قتل کے الزام میں نو مسلمان نوجوانوں پر مقدمہ چل رہا تھا۔ ان پر جرم ثابت کرنے کے لئے حکومت کی طرف سے جو پیر و کار تعینات تھا وہ ایک مسلمان تھا۔ اس نے اپنی ساری قانونی قابلیت اس بات کے ثابت کرنے میں صرف کر دی کہ یہ نوجوان ہی پرمانند کے قاتل ہیں۔ اگر یہی

بات کوئی اور مسلمان کہہ دیتا تو تمام اسلامی ہند نفرت و حقارت سے لبریز ہو جاتا۔ مگر چونکہ وکیل صاحب سرکاری وکیل تھے۔ اس لئے اصول کے طور پر تسلیم کر لیا گیا۔ کہ انہیں ستیا رتھ پر کاش کے مسلمان و نرہوں پر جرم ثابت کرنے کی کوشش کرنے کا حق حاصل ہے۔ حق نہیں یہ اس کے فرائض میں داخل ہے۔ سوال معاشی مسئلے کا ہے اور اس کو مسلمات کی حیثیت حاصل ہے۔ اور یہ اصول زندگی کے جملہ معاملات پر حاوی ہے کہ نظام باطل کی بڑھی سے بڑھی خرابیت اس وقت بالکل درست ہو جاتی ہے جب اس کے ذریعے پیٹ کا سوال حل ہو جاتا ہو۔

شخصیت

شیعہ پولیٹیکل کانفرنس نے مسٹر جناح سے دریافت کیا تھا کہ پاکستان میں شیعہ حقوق کا تحفظ کس طرح کیا جائے گا۔ "میر نیر و نشر کو آبادی اتنا سبب اور نمازنگی کے جھگڑوں اور اعداد و شمار کی جا دو گریوں سے کوئی بھرتا نہیں۔ وہ تو صرف یہ پوچھنا چاہتا ہے کہ شیعہ حقوق کی پامالی کا اندیشہ کس سے ہے۔ اگر ہندوؤں سے ہے تو گاندھی جی سے اطمینان طلب کیجئے۔ اور اگر سنیوں سے ہے تو بے فکر رہئے۔ جہاں تک شیعہ ہونے کا تعلق ہے۔ فقہین پر و پا گڈانے سنیوں کو شیعہوں سے زیادہ شیعہ بنا کر رکھ دیا ہے۔ تو یہ کون بتاتا ہے؟ سنی! محرم کے جلوس کون نکالتا ہے؟ سنی!

اگر محرم میں بلوہ ہو جائے تو کون لڑتا ہے؟ — سُنی انعرہ حیدری یا
علیؑ کون لگاتا ہے؟ — سُنی! ماہ محرم میں شادی بیاہ کو کون معیوب
سمجھتا ہے؟ — سُنی!

جب یہ حالت ہے کہ سُنی کی کھال کو کرید کر دیکھئے تو اندر سے شیخہ
نکل آئے گا۔ تو پھر فرمائیے کہ شیخہ حقوق کو سُنیوں سے کیا اندیشہ ہے۔

آدم اور ابلیس

آدمی کا قاعدہ ہے کہ گناہ وہ خود کرتا ہے۔ مگر لعنت شیطان پر بھیجتا
ہے۔ اور شیطان کی عادت ہے کہ وہ آدمی کو گناہ پر ابھارتا ہے اور جب
اس سے لغزش ہو جاتی ہے تو دامن جھاڑ کر الگ ہو جاتا ہے۔ بالکل یہی
کیفیت برطانیہ کے مدبروں اور برطانیہ کی محکوم اقوام کی ہے۔ ہندوستان
اپنی شامت اعمال سے اختلافات خود پیدا کرتے ہیں۔ قومی، نسلی اور
مذہبی تعصبات کی آگ کو خود بھڑکاتے ہیں اور الزام برطانیہ پر لگاتے
ہیں۔ وہ ”پھوٹ ڈالو اور حکومت کرو“ کی پالیسی پر عمل کرتا ہے۔ بات
اگر صحیح بھی ہو۔ تو اصل ملزم خود ہندوستانی ہیں۔ جو اس پالیسی کا شکار
ہو جاتے ہیں۔

دوسری طرف برطانیہ فلسطین میں خود یہودیوں کو گھیر گھاڑ کر لاتا ہے
اور وطن الیہودی کی تحریک کی سرپرستی کرتا ہے۔ اور جب عرب اور یہودی

اپس میں گتھم گتھا ہو جاتے ہیں تو ارشاد ہوتا ہے کہ دو قوموں کی کشاکش کا علاج تقسیم کے سوا کچھ نہیں۔ چنانچہ مسٹر جان قلبی جہاں ہندوستان کے فرقہ وارانہ مسئلے کا علاج تقسیم ہند میں مضمر قرار دیتے ہیں۔ وہاں فلسطین کے بھی دو حصے لرنے کا مشورہ پیش فرماتے ہیں۔ ایک عربوں کا دوسرا یہودیوں کا۔ ہندوستان کا فرقہ وارانہ مسئلہ تو خیر ہندوستانیوں کی حماقت سے پھپھیدہ ہوا۔ مگر فلسطین کے گناہ کی گٹھڑی تو عربوں کے سر پر نہ رکھئے، یہ گناہ کی پوٹ تو برطانیہ ہی کا حق ہے۔

یوم اقبال

یکم اور ۲۲ مئی کو لاہور میں یوم اقبال منایا گیا۔ اسی طرح پنجاب کے اور بہت سے شہروں میں بھی اقبال کے کلام اور پیغام پر تقریریں ہوئیں۔ اور مقالے پڑھے گئے۔ مگر عقیدت کے اظہار کے بے پناہ سیلاب کی حقیقت خود کلام اقبال کے لحاظ سے کیا ہے۔ اس پر لوگوں کو توجہ کرنے کی توفیق نصیب نہیں ہوئی۔

قصر سلطانی کے گنبد پر بیٹھ کر ہزاروں ہی عقاب ہیں جو اقبال کا یہ شعر وجد میں آ کر پڑھتے ہیں۔

نہیں تیرا شمیم قصر سلطانی کے گنبد پر تو شاہیں بے بسیرا کر ہاڑنکی چٹانوں پر اور کتنے ہی نوجوان ہیں جو ایرانی قالینوں اور فرنگی صوفوں پر دراز ہو کر

الایسٹے ہیں سے

ترسے صوفے ہیں، اثرنگی ترسے قالین میں ایرانی، لہو مجھ کو رلائی ہے جو انوکھی نن آسانی
اور بے شمار طائران لاہوتی ہیں جو روٹی کے لئے پر قندچ ہونے پر فخر کرتے
ہیں مگر جھوم جھوم کر گاتے ہیں سے

اسے طائر لاہوتی اس زق سے نوت اچھی جس زق سے آتی ہو پرواز میں کوتاہی

بندگاہِ خدا کیلئے تین مناظر

پہلا منظر

لندن پر بے پناہ گولہ باری ہو رہی تھی۔ برطانوی فوجیں ڈنکرک سے نہایت
مشرساک طریق پر پریشانی کی حالت میں مرقی کٹتی اور بھاگتی واپس ہو چکی تھیں
جرمن آبدوز بحر اوقیانوس بحر شمالی اور رودبار انگلستان میں بھوکے گھڑ پالوں
کی طرح برطانوی جہازوں کی تلاش میں پھر رہے تھے۔ فرانس، پولینڈ، بلجیم
پالینڈ، ناروے سب پر جرمنی کا قبضہ ہو چکا تھا۔ انگلستان کا آسمان بمبار
طیاروں سے تاریک تھا۔ چاروں طرف موت، تباہی، شکست، ذلت
ناکامی، منہ کھولے پھر رہی تھیں۔ مگر برطانوی قوم نے بہت نہ ہاری بیوتیں
مرد اور بچے تقدیر پر شاکر ہو کر تدبیر کے خلاف جنگ میں مصروف ہو گئے
چہرے ان سے کہا۔ میں تم کو آہوں آنسوؤں اور خون کی بشارت دیتا

ہوں۔ جو اب ہمارے یہ بشارت قبول ہے۔ مگر ہمارا مان لینا، جی چھوڑ کر بیچھٹنا اور
خود ہی غلامی اور مراد ہی قبول کرنا منظور نہیں۔ وقت گزر گیا مصیبت تل
گئی۔ آپیں مسکرا ہوں ہیں، آنسو ٹپکتے ہیں اور خون باؤء پیش میں تبدیل
ہو گیا۔

دوسرا منظر

جرمنی اور اس کے حلیف پولہ سے یورپ پر چھا گئے۔ ہسپانیہ کی مغربی سرحد
سے چل کر رومانی روس کی مشرقی حدود تک اور افریقہ کے مغربی ساحل سے لیکر
دجہاں قبیلہ نے اپنا گھراؤ کر آسمان کی طرف دیکھا تھا۔ اور کہا تھا کہ بڑی
اب آگے میری زمین ختم ہوتی ہے۔ اور سمندر شروع ہوتا ہے۔ اس لئے بادل
ناخواستہ واپس لوٹتا ہوں۔ ورنہ قسم ہے تیر سے جلال کی اور اپنی جوانی اور شجاعت
کی کہ تیر سے دین کو بچیلاتا ہوا آگے ہی آگے چلا جاتا۔ افریقہ کے مشرقی حصے
تک جہاں ہی زمانے میں حضرت عمرؓ بن العاصؓ صحیحی بطریقوں سے نبرد آزما ہوئے
تھے۔ جرمنی کا علم فضا سے سبیل کی خبر لارہا تھا۔

پندرہویں صدی کی ان بلندیوں پر سٹلمر اور اس کی قوم پر راز کر رہی
تھی۔ آج تک کسی قوم نے افراوانسانی نے نہیں کی۔ مگر کایک پالنے پلٹا۔
محور میں بیابان نے اپنے مرکز کی طرف لوٹنا شروع کیا۔ تمام مفتوحہ علاقہ
ایک ایک کوچ کر کے چھین گیا۔ لاکھوں آدمی مارے گئے۔ بیجا ب سامان حرب

تباہ ہو گیا۔ حریفوں نے چاروں طرف سے بے پناہ یورش کر دی۔ دیکھتے ہی دیکھتے جرمنی عرش کی بلندیوں سے فرش کی پستیوں پر آگرا۔ ایسا طرف سے روسیوں نے مشرقی پریشیا کی حدود میں قدم رکھا۔ دوسری طرف سے امریکہ و برطانیہ جرمنی کے اندر داخل ہو گئے۔ تباہی، شکست، ذلت آنکھوں میں آنکھیں ڈال کر گھورنے لگیں۔ اس وقت گوٹلبرگ نے تقریر کی اور کہا۔ مہلر کو اپنی فتح کا جتنا یقین ہے۔ اتنا کبھی نہ تھا۔ ہمارا لیڈر ٹو فان جنڈلہ میں چٹان کی طرح کھڑا ہے۔

تیسرا منظر

ہندوستان میں اسلام مظلوم ہو گیا۔ اس کے پیروان دعوت اقتضاد ہی خوش حالی، یورپ کی جمہوری تقالی، نظام باطل کی خدمت اور حصول حکومت و سلطنت کے دلفریب مشغلوں میں معروف ہو گئے۔ بندگان حق کا ایک بھٹوسا گروہ اٹھا۔ اس نے کہا۔ جمہوریت، اشتراکیت، اور آمریت کے پرستار و حکومت و فرمانروائی کے طلبگار و ترقی و اقبال کے تمنا یو مال و منال کے شیدا یو! اسلام کی خبر بھی ہے؟ اس نے تمہارے سامنے تمہارا نصب العین بھی رکھ دیا ہے۔ اور طریق کار بھی پیش کر دیا ہے۔ آؤ خدا کی زمین پر نظام حق قائم کرنے کی جدوجہد کریں۔

جواب ملا۔ کہ ارشاد بجا۔ مگر زمانہ ان باتوں کے لئے سازگار نہیں۔ جب

چاروں طرف باطل کی یورش ہو۔ جب شیطان کا ٹھکانہ جلال سارہی دنیا پر
 بچھ چکا ہو جب طاغوت کے ہمارا آسمان پھیل چکے ہوں۔ اس وقت یہ خیال
 کہ اسلام کو پھر دنیا پر قائم کیا جاسکتا ہے۔ ایک خیال خام ہے۔ جن لوگوں نے پہلے
 ہندوستان کو آزاد کرالیں پھر اسلام کی خدمت کریں گے۔ پہلے پاکستان بنالیں
 پھر زمین حتیٰ کہ بھی قائم کر لیا جائے گا۔ یہ زمانہ سید احمد شہید اور ان کے پیروں کا
 نہیں۔ اور اگر پھر بھی کیا تھا۔ ناکامی شکستہ شہادت اور لہجہ؟
 ہندوستان کے مسلمان اسلام کو دنیا پر ازاد کر لیں۔ مخالف کی حیثیت سے
 قائم کرنے سے جس طرح بالوں ہیں۔ بہتیار رکھ کر باطل کے ساتھ جس طرح سر
 جھکا چکے ہیں۔ اس کو دیکھو۔ اور پھر چلے جاؤ۔ پیر وان باطل کو برا خط لکھو
 ان الذین قالوا ابنا اللہ کا دعویٰ کرنے والے راہ فراد اختیار کر رہے
 ہیں اور انہیں باکرم الاعلیٰ کا نعرو مارنے والے "شم استغوا" کا ناسخا دکھا رہے
 ہیں۔ حالانکہ پیر وان باطل اگر اختیار بھی ہو جائے تو ہر شے چار روزہ روزہ
 کی سر بلندیوں سے ٹٹھکتا اندر ہو سکتے ہیں۔ اگر شکستہ لکھا جائے تو خدایا
 و لاخرہ! مگر پیر وان حتیٰ جیتے رہے تو غازی سرگتو شہید۔ اٹھیں! اللہ ہم
 فیہا خالون۔

ہمارا پاکستان

ایک دوست مشورہ دیتے ہیں کہ "کوڑھ" میں پاکستان کی پرزور حمایت

کرنی چاہئے۔ کیونکہ حکومت الہیہ قائم کرنے کے لئے بھی بہر حال پاکستان کی ضرورت ہوگی۔“

ہم پہلے ہی پاکستان کے پر جوش حامی ہیں۔ مگر ہمارا پاکستان خطہ زمین کی بجائے بندگانِ خدا پر مشتمل ہے۔ میسٹر جناح کو ہندو اکثریت سے اندیشہ ہے مگر ہمیں دینِ باطل کا خطرہ ہے۔ وہ مسلم اکثریت کا علاقہ ہندو علاقہ سے علیحدہ کر لینا چاہتے ہیں۔ مگر ہم خدا کے بندوں کے صالح عنصر کو الگ کرنے کے آئندہ مند ہیں۔ تاکہ جس جگہ وہ آباد ہوں وہاں صحیح معنی میں حکومت الہیہ قائم ہو جائے۔ زمین کا خطہ بے جان شے ہے۔ اس میں خدا کی حکومت بھی قائم کی جا سکتی ہے اور شیطان کی بھی۔ مگر بندگانِ حق زندہ و فعال ہیں۔ وہ جہاں ہوں گے وہاں صرف حکومت الہیہ قائم ہوگی۔

ہمارے دوسرے کا خیال ہے کہ ہندوستان کے مسلمان ہندوؤں سے الگ ہونے ہی حکومت الہیہ قائم کر لیں گے۔ گویا حکومت الہیہ قائم کرنے میں صرف اس لئے ویر پور ہی ہے کہ ہندوؤں کی چیرہ دستی نے مسلمانوں کا ہاتھ بکڑ رکھا ہے۔ اگر ایسا ہے تو افغانستان، ایران اور ترکی میں مسلمانوں کو خدا کی رعایا بننے اور نظامِ اسلامی قائم کرنے میں کون مانع ہے۔ حقیقت یہ ہے کہ حکومت الہی سے مراد کوئی مخصوص طرزِ حکومت نہیں بلکہ یہ ہے کہ پوری انسانی زندگی قانونِ الہی کے تابع ہو جائے۔ اور ایسی حکومت ایک غلام پر بھی قائم ہو سکتی ہے اور آزاد پر بھی، اور ایک غلام بھی اس کا باغی ہو سکتا ہے اور آزاد بھی۔

کار و شوار

لکھنؤ کی اطلاع ہے کہ ایک قریب کے موضع میں ایک فقیر رضائی نے گھر بچو زندگی کی ناخوشگوار سی سے تنگ آکر دوسری بیوی کرنے کا ارادہ کیا۔ جب اس ارادے کی اطلاع اس کی پہلی بیوی کو ملی تو وہ اپنے گھر کے چھپرے پر چڑھ گئی اور اس میں آگ لگا دی۔ آگ کے شعلوں کو موسم گرما کی تیز ہوائ نے اور بھڑکا یا۔ اور وہ کوڑو کوڑو پڑوس کے گھروں میں بھی جا پہنچے۔ اور ان کو سطح زمین سے ہلا دیا۔ اس قصے میں تین جانیں ضائع ہو گئیں۔

یہ فطرت انسانی کا ایک معمولی کرشمہ ہے، آدمی جب جوش میں آتا ہے تو اپنے گھر کو بھی آگ لگا دیتا ہے۔ جب اس کے دل کی دنیا تباہ ہو رہی ہو تو اسے اس سے کیا بحث کہ گھروں کی دنیا آباد ہے یا براؤں — زرا فطرت انسانی کے اس راز کو نظام حیات پر پھیلاؤ اور پوچھو کہ زندگی کے نظام حق کی راہ میں اگر نظام باطل حاکم ہے تو اس کو برقرار رہنے کا کیا حق ہے۔

گفتنی جہان ما آبا بتو سے ساز و

گفتہ کہ نئے ساز دگفتند کہ برہم نہن
لیکن یہ کام ہمیشہ آرام کے گھر وندوں میں بیچ کر نہیں ہو گا۔ سب سے پہلے
اپنی زندگی کی مصلحتوں کے پھوس میں آگ لگا دینی پڑے گی۔ دنیا میں کتنے
پیروی حق کے مدعی ہوں گے جو زندگی کی معمولی ضرورتوں کی خاطر ساری
دنیا کو آگ میں جھونک دینے کے ذمے کے لئے تیار ہوں گے۔ لیکن اگر یہی

بات ان سے خدا کے دین کی اقامت کے لئے کہی جائے تو وہ عذر کریں گے کہ یہ بڑا مشکل کام ہے۔

گناہ و ثواب

کچھ عرصہ ہو ایک مالدار سکھ عورت اور ایک دولت مند تعلیم یافتہ مسلمان مرد نے زندگیوں کے مختلف و معاروں کو ایک ہی وادی میں بہا دیا یہ گنگا جمن کچھ خرصے تک پہلو بہ پہلو بہتے رہے۔ ان کی تہ سے دو موٹی لڑکوں کی صورت میں بھی برآمد ہو گئے۔ اس کے بعد ان کے رخ الگ ہو گئے۔ عورت کے دریا کا بہاؤ تیز تھا۔ وہ دونوں موتیوں کو بھی اپنے ساتھ لے گیا۔ مرد نے عدالت انگریزی کا دروازہ کھٹکھٹایا۔ مقدمہ ہائی کورٹ تک پہنچا ایک جج نے فیصلہ دیا کہ مرد کا دعویٰ صحیح ہے۔ یہ عورت مسلمان ہوئی پھر بیوی بنی اور ان سے دو لڑکے پیدا ہوئے۔ اس لئے لڑکے خاوند کے حوالے کئے جائیں۔ لیکن اس پر دو ججوں نے پھر نظر ڈالی اور قرار دیا کہ عورت کا بیان درست ہے۔ نہ یہ عورت مسلمان ہوئی اور نہ بیوی بنی بلکہ دونوں بغیر نکاح و زواج کے باہم زندگی بسر کرتے رہے۔ لڑکے ضرور اس مرد کے غلبے سے نہیں۔ مگر وہ ماں کے پاس رہیں گے۔

ایک ہندو معاصر اس واقعے پر سوال کرتا ہے کہ قانون نے تو فیصلہ دیدیا۔ لیکن محاسبی اور سماجی اخلاق اس کے متعلق کیا کہے گا۔ اگر واقعہ یہی ہے

کہ یہ مرد اور عورت بغیر نکاح کے اکٹھے رہے تو مجلسی اخلاق کو کیا ہو گیا۔ اس نے اتنی دیر تک اس صورت حال کو کیوں برداشت کیا۔ لیکن یہ تہذیب فرنگ کا دور ہے۔ اس کے نزدیک بیکارگی اس وقت تک بیکارگی ہے جب تک رضا مندی سے نہ ہو۔ رضا مندی سے جو گناہ کیجئے تو اس سے ہے۔ اور انہی کو ابتدا ہے۔ اگر اس تہذیب کا شیشہ چور نہ کیا گیا تو خدا جانے کیا کیا دیکھنا پڑے گا۔ مگر مشکل یہ ہے کہ ان واقعات پر ناگہانوں کی سبب چرچا ہے ہیں تاہم سفر اسی راہ پر جا رہی رکھتے ہیں۔ جہاں یہ واقعات ہر روز نمودار ہوتے رہتے ہیں۔ دوسروں کو تباہ ہوتے دیکھتے ہیں۔ افسوس کہ نئے اور ملامت کے تیر برساتے ہیں۔ مگر خود وہی مشاغل جاری رکھتے ہیں۔ ان کا گمان ہوتا ہے کہ قانون الہی ہمارے معاہدے میں اپنا طریقہ بدل چکا ہے۔ مگر یہ بڑی خود فریبی ہے۔

حیاتِ آخری

کہتے ہیں سائنسوں نے سولینی کی بیٹی ایڈا آج کل سوئٹزرلینڈ کے ہوٹلوں میں مقیم ہے۔ لوشی کے کمالات دکھار ہی ہے۔ اور اس کے حسنِ عالم شوبہ کے مشقات اس کی ایک جھلک دیکھ پانے کی خاطر اس طرح ہجوم کر رہے ہیں کہ پولیس کو ایڈا کے اخراج کی ضرورت محسوس ہو رہی ہے۔ یہ عورت کاؤنٹس چیانو کی بیوی تھی۔ سولینی کو داماد کے خلاف غداری کا شبہ ہوا۔ اور اس لیے اسے موت کی سزا دیکر اپنے ہاتھ سے اپنی بیٹی کو بیوہ بنا دیا۔

انقلابِ ایام بمسولینی بھی کچھ مدت کے بعد فدا رہی ہی کے الزام میں گولی مار کر ہلاک کر دیا گیا۔ اور اس کی بیٹی کے سر سے باپ کا سایہ بھی اٹھ گیا۔ اس اثنا میں ایڈا کا ملک اتحادیوں کی فائنڈیشن اور جرمینوں کی بے شمار شاخہ افواج سے ایسا پامال ہوا کہ اس کی زندگی کی خوش حالی کا ٹاٹ بکیراٹ گیا۔ مگر اتنے شخصی، خاندانی، سیاسی اور قومی انقلابات دیکھنے والی عورت کی آنکھ سے آنسوؤں کی جھڑی تو کیا لگتی وہ الٹا وادعیش و نشاط دینے میں مصروف ہو گئی۔ اور اپنے ہی فوٹ شدہ خاوند کے ایک دوست کے ساتھ لہو و لعب میں غرق۔۔۔ آخر وہی زندگی سے بے خبر اور بے اعتقاد ہونے کا یہ بالکل قدرتی، فطری اور منطقی نتیجہ ہے۔ اگر زندگی یہی ایک زندگی ہے۔ تو پھر باپ خاوند اور ملک کی بر باد ہی پر لٹوے بہا تا سب سے بڑی حماقت ہے۔ بلکہ خوب وادعیش دینی چاہئے۔ اور ہمیں تعجب ایڈا پر نہیں بلکہ ان لوگوں پر ہے جو حیاتِ آخرت، جزائے اعمال، حسابِ محشر، قیامِ قیامت، جنت و دوزخ، اور عذاب و نجات کا یقین رکھتے ہیں۔ مگر زندگی اس طرح گزارتے ہیں گویا ان میں سے کوئی شے ہی نہیں۔

زہر کے پیالے

گذشتہ دنوں پنجاب کے "اسلامی" حلقوں میں اس امر پر مہمان بریا ہوا تھا کہ پنجاب یونیورسٹی کے درویشیت میں غیر مسلموں کو پہلے سے زیادہ دخل مل گیا ہے پہلے

صرف مسٹر سنگھ اور جسٹس تھے۔ اسے ان کو ایک نام سب بھی دیا گیا ہے۔ جو مسکو ہے۔ اس کے علاوہ امتحان امتحان کی نگرانی کے لئے ایک نیا عہدہ پیدا کیا گیا ہے اور اس پر بھی ایک محکمہ کو تعینات کر دیا گیا ہے۔ پاکستان میں ہندو راج کے اس پیام پر انتہائی تشویش کا اظہار کیا گیا۔

ایک دوسرے نام سے بھی فرمائش کی۔ کہ اس "ظلم عظیم" کے خلاف احتجاج کریں۔ آخر "کوثر" کس روز کے لئے ہے۔ لیکن ہم چیرا ہیں کہ ہم کس "ظلم عظیم" کے خلاف احتجاج کریں۔ اس "ظلم عظیم" کے خلاف کیا ایسے سلسلہ تعلیم میں جو اسلامی تعلیمات و روایات کو پامال کرنے کی بہترین خدمت انجام دے رہا ہے۔ غیر مسلم کیوں زیادہ سے زیادہ اس کے چلانے میں حصہ لے رہے ہیں۔ اور اس کا رخیر میں مسلمان بھی کیوں بڑھ بڑھ کر قدم مارنے سے محروم ہیں۔ بلکہ انہوں نے انہوں کو زہر کے پیالے پلانے کی خدمت سہاٹی گری پر بھوپال سنگھ اور دن گوپال سنگھ کیوں مامور ہیں۔ بشیر احمد اور اشفاق الرحمن کیوں تعینات نہیں۔ یا اس "ظلم عظیم" پر کہ مسلمان اس اسلام کش نظام تعلیم کو ختم کرنے کے لئے کیوں جدوجہد نہیں کرتے۔ اور اسلام اور مسلمانوں پر کیوں ظلم عظیم کر رہے ہیں۔

براہ کرم پہلے اس سوال کا جواب دے لیجئے۔ اس کے بعد "کوثر خدمت" احتجاج سرانجام دے گا۔

نکل جاؤ

ہندوستان کے متعلق ایک انگریز سیاح بیورلی نکلسن نے ایک تلخ و ناگوار کتاب لکھی ہے جس میں وہ ایک جگہ لکھتا ہے کہ ایک بار مجھے وہی جانا پڑا۔ اس کے لئے اپنی کار پیر سے لئے بیچ دی تھی۔ جب میں نے قلی کر پیسے دینے کے لئے کار سے سر باہر نکالا۔ تو میری نظر سامنے کی دیوار پر پڑی جس پر جلی حروف میں لکھا تھا۔ ”ہندوستان سے نکل جاؤ“ میرا ہاتھ رک گیا۔ میں نے اپنے پاس پیسے ہوسے فریڈ انڈرام ڈرا پیور کی طرف دیکھا کہ کہیں وہ کار روک کر مجھ سے یہ نہ کہے کہ ”نکل کر اپنے وطن کو بھاگ جاؤ“ لیکن میں نے دیکھا کہ کسی راہرو نے ان الفاظ پر غور نہ کیا۔ تاجر با فوجی، مزدور، عورت، مرد سب اپنے اپنے کار و بار کے پیچھے بھاگے جا رہے تھے۔

اس تشدید میں ہندوستان کی المناک غلامی کا راز یہاں ہے۔ کانگریس نے ۱۹۲۲ء میں انگریزوں کو ”حکم“ دیا کہ ”ہندوستان سے نکل جاؤ“ مگر اس کے باوجود کہ اس کی آواز سے سارا ہندوستان گونج اٹھا۔ عملاً گنتی کے چند آدمیوں کے کانوں سے آگے یہ آواز نہ گئی۔ لوگوں نے نعرہ مارا ”انگریزوں ہندوستان سے نکل جاؤ“ مگر ان کے شہم، ان کے وسوسے و پاسب انگریزی اقتدار کے وجود کے ساتھ چمٹے رہے۔ نتیجہ وہ نکلا جو نکلا۔ بالکل اسی قسم کی حالت ان لوگوں کی ہے جو منہ سے تو کہتے ہیں کہ نظام باطل کے غلبے کو دور ہونا اور

نظام حق کو قائم ہونا چاہئے۔ مگر وہ نظام باطل کے ساتھ اس طرح چمٹے ہوئے ہیں کہ اس کا ایک حصہ بن کر رہ گئے ہیں۔

خاک و حصول

لاہور کی مشہور تفریح گاہ لارنس گارڈن کے ^{مستظہرین} نے اعلان کیا ہے کہ باغ کی ورود میں ٹانگوں اور موٹروں کے داخل ہونے کی اجازت ممنوع کی جاتی ہے۔ اس حکم کا مقصد یہ ہے کہ جو لوگ اس سیر گاہ میں تفریح و تفریح کے لئے آتے ہیں ان کو خاک و حصول اور شور و غل سے نجات مل جائے اور امن و سکون حاصل ہو جائے۔

یہ لارنس گارڈن وہی باغ ہے جہاں میں آٹھ دن "نہایت خوشگوار" عادات ہوتے رہتے ہیں۔ شہر کی وہ تمام آبادی جو تہذیب جدید کی رسیا ہے ترمینڈ آرٹس کے تمام مغربی لوازم کو پورا کر کے جلوہ عام کی عادی ہے اس باغ میں صبح و شام پہنچ جاتی ہے۔ اور اس کا تعاقب کرنے کے لئے ہوسناک لگا ہیں اور گستاخ زبانیں عاشر ہو جاتی ہیں۔ اور دونوں کے تضاد سے ایسے حوادث رونما ہوتے ہیں کہ صنعت نازک کی عزت خطر سے ہیں پڑ جاتی ہیں اور کئی نوبتوں میں طلب علم حوالا سنت کی راہ لیتے ہیں۔

تہذیب کا یہ نہایت عجیب و غریب فلسفہ ہے۔ اس کی نگاہ مر دکا ہری خاک و حصول اور ظاہری امن و سکون پر رہتی ہے۔ اور حقیقی زندگی

اور قہری و روحانی امن و سکون اور اخلاقی پاکیزگی کو اس کے نزدیک
کوئی اہمیت حاصل نہیں۔ کپڑوں کو مٹی سے بچانے کے لئے وہ ضابطے اور احکام
توصاوت کرتی ہے۔ مگر ولوں کو گندگی سے بچانے کے لئے اس کے پاس کوئی حکم و
ضابطہ نہیں۔ خود ارباب اختیار کی ہوسناکی چاہتی ہے کہ شیطانی کاروبار کا جلوہ
عام ہو۔ یعنی ”تقویٰ و طہارت“ کی وہ بھی قائل ہے۔ لیکن صرف اس حد تک
کہ ہوس کو پاؤں پھیلانے کا موقع حاصل رہے۔

نصب العین

ہزار کھنسی سر کلاؤ آگن لک سپہ سالار افواج ہند فرماتے ہیں :-
”میرا نصب العین اور ہندوستان کے موجود نظام حکومت کا مقصد
یہ ہے کہ ہندوستانی فوج کو بالکل ہندوستانی بنا دیا جائے۔ یہاں تک کہ وہ
مکمل طور پر ہندوستانی ہو جائے۔“

سپہ سالار صاحب نے یہ انکشاف بھی فرمایا کہ آغاز جنگ میں صرف ۲ سو
کمشن افسر تھے۔ مگر اس وقت ان کی تعداد ۱۲ ہزار ہے۔“

”ہندوستانی فوج کو مکمل طور پر ہندوستانی بنا دیا جائیگا۔“ یہ نصب العین
محبت وطن ہندوستان کے لئے کتنا فرحت آفرین اور نشاط پرور ہے۔ مگر یہ
تو ارشاد ہو کہ خود ہندوستانی فوج کا جب کہ وہ مکمل طور پر ہندوستانی ہو جائے
گی کیا نصب العین ہوگا۔ اگر اس کا مقصد زندگی ہندوستان کی بجائے برطانیہ

کے عظمت و جلال کے پرچم کو اقصائے ہند اور پہناستے عالم پر بلند رکھنا ہو تو پھر اس میں کیا فرق ہے کہ وہ فوج اجزاء ہر کے اعتبار سے ہندوستانی ہو یا برطانوی بالکل اسی قسم کے سوسائٹی میں وہ لوگ بتنا ہیں جو کہتے ہیں کہ ہمارا اللہ سبحانہ مسلمانوں کو آزاد کرانا ہے۔ حالانکہ اگر یہ مسلمان آزاد ہونے کے بعد بھی صرف کفر و باطل ہی کے پرچم کو بلند رکھنے کا کام کرنے والے ہیں تو یہ ابر ہے کہ وہ آزاد ہوں یا غلام رہیں۔ اسلام جس کے تعلق کی وجہ سے وہ مسلمان کہلاتے ہیں اگر بدستور مملوک الحال رہے تو مسلمانوں کی خوشحالی و سر بلندی ہی سے کیا حاصل؟

وکالت

انگلستان کا ایک مشہور وکیل لارڈ ایلیٹن اپنے اسٹاڈنٹس مسٹر ڈننگ کے متعلق ایک واقعے کا ذکر کرتا ہے۔ ڈننگ انگلستان کا بہترین وکیل سمجھا جاتا ہے۔ لارڈ ایلیٹن کہتا ہے ایک مقدمے میں میں مسٹر ڈننگ کا نائب وکیل بننا۔ ڈننگ نے جب بحث کا آغاز کیا تو میں نے محسوس کیا کہ وہ خود ہمارے ہی موکل کے خلاف نہایت زوردار و لائل کا طومار لگا رہا ہے۔ میں نے ٹھوڑے ہی دیر اندازہ کیا۔ مجھے یقین ہو گیا کہ صورت معاملہ ایسی ہی ہے۔ ڈننگ کو خیالی نہیں رہا کہ فریقین مقدمہ میں سے وہ کس کا وکیل ہے۔ بالآخر میں نے اس کی آستین کو چھوا۔ اس نے میری طرف سر کو ذرا سا جھکا دیا۔ میں نے اس کے کان میں کہا کہ آپ

کو غلط فہمی ہو رہی ہے۔ آپ تو اپنے ہی موکل کے خلاف بحث کر رہے ہیں۔
 نے مجھے ایک زرد وار ڈانٹ پلائی کہ اس کی غلطی کو جلد ہی کیوں دور نہیں کر
 لیا۔ اور اس کے بعد وہ بحث کو جاری رکھتے ہوئے بولا۔ حضور والا جو کچھ
 نے عرض کیا ہے۔ بس اسی قدر میرے موکل کے خلاف کہا جاسکتا ہے۔ میں
 زیادہ سے زیادہ مخالفانہ انداز میں تمام دلائل اس لئے جمع کر دیئے ہیں تاکہ
 عدالت کو اندازہ ہو سکے کہ میرے موکل کی طرف سے کس عمدگی کے ساتھ جواب
 دیا جاسکتا ہے۔ اس کے بعد ڈانٹنگ نے نہایت زور دار دلائل کے ساتھ
 ان سب اعتراضات کا جواب دیا۔ جو اس سے قبل عمداً پیش کر چکا تھا
 اور مقدمے کو حتمیت کیا۔ یہ ہے وکالت۔ اور یہ ہے قوانین
 باطل اور عدالتوں کے باطل کا مال۔

نماز سیاست کا نقشہ

نماز میں عالم و متقی شخص امام بنتا ہے اور باقی مسلمان مقتدی بن کر کھڑے
 ہوتے ہیں۔ اسی طرح نماز سیاست کی امامت دور نبوی اور دور صحابہ میں
 علماء و اقیام کرتے رہے ہیں۔ اور عوام اقتدار۔ مگر آج زمانہ بدل گیا ہے۔
 کانگریسی اور لیگی دونوں گروہوں کی نماز سیاست کا نقشہ یہ ہے کہ عوام
 امامت نہ کر رہے ہیں اور علماء پیچھے کھڑے یہ کہہ رہے ہیں کہ ”جو نیت امام
 کی سو نیت ہماری“۔ دونوں مورچوں پر ایک ایک جھیت

جمیٹہ جہلا کی پشت پناہی کر رہی ہے۔ اسے جماعتی پالیسی متعین کرنے کے مختلف امور مختلفہ میں تصفیہ کرنے اور اسلام اور غیر اسلام کو ہمیشہ کرنے کا کوئی اختیار نہیں۔

گھوڑے کے آگے ہے اب گاڑی خدا خیر کرے

ایک دلچسپ مشورہ

ایک مولانا نے موجودہ طوفانِ فتن میں ”روشنی کا پیٹار“ بنا کر یہ مشورہ مسلمانوں کو ارزانی فرمایا ہے کہ الیکشن کے سلسلہ میں کوئی دینی حکم نہ دیا جائے کیونکہ مباح امور میں احکام دینے سے مسلمانوں میں اختلاف و انتشار پیدا ہوتا ہے۔

اس سلسلہ میں یہ تو صحیح ہے کہ جن لوگوں کو دنیوی سیاست کے رنگ میں کشتی لڑنی ہے ان کا کہم ہو گا اگر وہ قرآن و حدیث کو بالائے طاق رکھ کر سیاستِ مغرب کے فلسفیوں سے استشہا کریں۔ مگر یہ کہنا کہ از روئے اسلام سیاست کا کوئی بیج تجویز کرنا یا الیکشن کی حیثیت متعین کرنا اور اس میں شرکت و عدم شرکت کا فیصلہ کرنا مباح امور میں سے ہے معلوم نہیں کس سند پر مبنی ہے۔ وضو کرتے ہوئے خدا کے کسی حکم کی مخالفت ہو جائے یا رسول اللہ کی سنت سے انحراف پایا جائے تو وضو وضو نہیں رہتا اور نماز میں اگر قرآن اور حدیث کے کسی فیصلے کی خلاف ورزی ہو تو نماز نماز

نہیں رہتی۔۔۔۔۔ مگر تعجب ہے کہ سیاست ہی اسلام میں ایسی غیر اہم چیز ہے کہ نہ خدا اس میں دخل دیتا ہے، نہ رسول کی سنت اس کا نہج متعین کرتی ہے۔ بدھ منہ اٹھ جائے، اُدھر سر پٹا دوڑ جاؤ گے۔۔۔
 ”ترقی کی راہیں سراسر کھسکی ہیں“

اسلام اور تلوار

ایک دوست لکھتے ہیں:۔

محقق حیاتیت اخروی پر یقین اور دین حق کی ہندوستانی پیروی، جاننازی و مقابلہ کا ولولہ نہیں پیدا کر سکتی، تا وقتیکہ اعضاء میں اس کے لئے سکت اور اہلیت نہ ہو۔ زمانہ راشدہ تک غریب سلمہ کے پاس بھی ایک گھوڑا اور تلوار ضرور رہتی تھی، عمر انظم کے عہد میں فوجی تربیت ہر شخص کے لئے ناگزیر تھی۔ فن سپہ گری سے ہر مسلمان کے لئے واقف ہونا ضروری تھا، بقول اقبالؒ سے
 آل عزم بلند اور آل سوز حسگر اور شمشیر پدر خواہی بانے پدر آور
 یہ صحیح ہے کہ دنیا آج تک فیصلہ نہیں کر سکی کہ انڈیا پہلے پیدا ہوا یا مرغی، مگر ہمارا یہ خیال نہ تھا کہ ایمان پہلے آتا ہے یا جہاد، اس کے متعلق بھی کوئی اشتباہ ہو گا۔ بلاشبہ میدان جنگ میں لڑنے کے لئے اعضاء میں سکت ضروری ہے۔
 مگر ایمان باللہ، حیاتیت اخروی پر یقین، اور دین حق کی پیروی کے بغیر جاننازی و مقابلہ کا کوئی ولولہ ولولہ ہی نہیں، یہ ولولہ ایک انگریز میں بھی ہوتا ہے۔ جرمن

ہیں بھی اور وہی میں بھی اور جا پانی میں بھی، مگر اصل شے جان بازی و مقابلہ نہیں۔ بلکہ وہ مقصد ہے جس کے لئے جان بازی و قربانی کی جائے۔

پھر یہ بھی صحیح ہے کہ خلافت راشدہ تک ہی نہیں کل تک ہندوستان کے ہر مسلمان کے گھر پر بھی ایک گھوڑا بندھا رہتا تھا۔ اور تلوار گھر میں لٹکی رہتی تھی۔ مگر رسول اللہ ﷺ نے جب دعوتِ حق و وحی تھی تو ایمان باللہ اور ایمان بالیوم الآخر اور دین کی پیروی کے اسلحہ سے مسلمانوں کو مستحکم کیا تھا کیونکہ تلوار توڑنے کے بازاروں میں بھی مل سکتی تھی۔ اور مارینہ کی دوکانوں سے بھی گھوڑے عکاظ کے میدان سے بھی دستیاب ہو سکتے تھے۔ اور مارینہ کے نواح سے بھی۔ مگر جس ہتھیار کا نام ایمان ہے وہ صرف بارگاہ نبوی ہی سے مل سکتا تھا۔ پھر تلواریں ٹوٹ بھی جاتی ہیں اور چرائی بھی جاسکتی ہیں۔ مگر ایمان نہ لوٹا جاسکتا ہے۔ نہ چھرایا جاسکتا ہے۔

آپ کو عمر العظیم کے عہد کی صورت فوجی تربیت تو نظر آتی ہے۔ مگر وہ اخلاقی کردار اور دینی سیرت انکھول سے اڑھل ہو جاتی ہے۔ جس کی تکمیل ہو چکی تھی۔ اور جس کی تکمیل کے بعد صرف اسلحہ کا حصول اور فن سپہگری کی تحصیل باقی تھی۔ انبال مرحوم نے ٹھیک کہا۔ مگر آپ غلط سمجھے، مرحوم نے غم بلند اور سوز جگر سے ایمان ہی کو مراد لیا ہے۔ اور بازو سے پدر سے سیرتِ اسلامی ہی کو۔

قوتِ بازو، فن سپہگری۔ تلوار اور گھوڑے پر اسلامی طاقت کو منحصر

سمجھنے والے اسی غلط فہمی میں مبتلا ہیں جس میں غیر مسلم مسیشرق کہتے ہیں کہ اسلام
بزرگ شمشیر پھیلا۔ حالانکہ اسلام اس وقت بھی پھیلا جب کہ قریح تلوار موجود نہ
تھی۔ اور وہاں بھی نہ پھیلا جہاں ہی تلوار تھی (جیسے نواح دہلی و آگرہ)۔

قومی مفاد!

بمبئی کے ایک افسوسناک واقعے کی بنا پر ہندوستان کی اسلامی صحافت
میں ایک ہیجان برپا ہوا تھا ایک مسلمان کے بقول مسٹر عبدالرشید کاروانے جو
فلم اسٹوڈیو بمبئی میں قائم کر رکھا ہے وہ ہندوستان بھر میں واحد فلمی سرگرم ہے
جس کا مالک مسلمان ہے۔ مگر فوجی حکام کی اسلام دشمنی ملاحظہ ہو۔ کہ وہ اس پر
بھی قبضہ کرنے کی فکر میں ہیں۔ بمبئی میں بیسیوں پرانے اور کامیاب اسٹوڈیو
موجود ہیں۔ ان میں سے کسی پر وہ تسلط جاسکتے تھے، مگر وہ جو کہا ہے کہ نزلہ
برعضو ضعیف سے ریزو۔ بے چارے "واحد اسلامی فلم اسٹوڈیو" ہی پر قبضہ
کی نگاہ پڑی۔ ستم بالائے ستم یہ ہے کہ فوجی احکام نے یہ بھی نہیں سوچا کہ مسٹر
کاروانے کو لاکھوں روپیہ کا نقصان پہنچنے کے علاوہ فوجی احکام کے اس اقدام
سے مسلمانوں کی فلم انڈسٹری جو ابھی بالکل ابتدائی حالت میں ختم ہو چکی
اللہ اکبر! ہندوستان میں مسلمانوں کے مفاد نے بھی کتنی وسعت اختیار
کر لی ہے۔ فلم انڈسٹری میں آج جو کچھ ہو رہا ہے اس کی مہمولی سی تفصیلات
کا تصور کیجئے اور پھر غور کیجئے کہ اس کو تباہی سے بچانے کے لئے احتجاج و

مخالفت مسلمانوں کے لئے کہاں تک جائز ہے۔ لیکن ان امور پر غور کرنے کی فرصت کسے ہے۔ سب سے بڑا مسئلہ ”مسلمانوں کی ترقی“ کا ہے۔ یہ ترقی جس طرح ہو کرنی چاہئے۔ اگر اس سے اسلام کے اصولوں کا تنزل ہو۔ اسلام کی تعلیمات کی مخالفت ہو۔ اسلام کی تعلیم و مشرافت کے گلے پر تھمیری پھریے اسلام کا پورا کارخانہ ”تباہ ہو جائے تو ہو جائے“ مگر ”مسلمان“ کی دوکان پر آج نہ آئے۔ ہندوستان کے مسلمان اسلام کے متعلق کتنا عجیب و غریب تصور دنیا کے سامنے پیش کر رہے ہیں۔

توپ کا گولہ

توپ کا گولہ موت و ہلاکت کی علامت ہے۔ جب یہ توپ کے دہانے سے نکل کر چلتا ہے۔ تو اس کی زو میں اور اس کے دائرے میں جو چیز ہوتی ہے۔ اس کی موت یقینی ہے۔ لیکن کیا یہ صحیح ہے۔ ہاں یہ صحیح ہے مگر ہر جگہ نہیں۔ موت و حیات کا ایک اور قانون بھی ساتھ ہی ساتھ کام کر رہا ہے جس شخص کی موت مفدر ہوتی ہے۔ صرف اس کو گولہ ہلاک کرتا ہے۔ دوسرے کے پاس بھی نہیں پھٹکتا۔ ابھی کل کا ذکر ہے۔ سٹر جبریل سترنی جرمنی کے محاز پر گئے تھے۔ اور جرمنی کی فوجوں کے توپ خانے کے اتنے قریب پہنچ گئے تھے۔ کہ صرف پچاس گز کا فاصلہ درمیان میں رہ گیا تھا۔ یہ فاصلہ ہلاکت کے لئے کافی تھا۔ مگر جبریل کی موت کا وقت ابھی نہیں آیا تھا۔ اس

لئے توپ کا گولہ بھی بے ضرر ہو گیا۔

اس راز کو نظام باطل کے پرستار بھی جان گئے ہیں۔ مگر حیرت ہے کہ جو اس راز کو لیکر آئے تھے۔ یعنی پیروان نظام حق۔ ان کو توپ کے گولوں ہی میں نہیں بلکہ اس راہ پر چلتے ہوئے ہر ذرے میں ہلاکت نظر آتی ہے۔ اور یہی وجہ ہے کہ نظام باطل آج دنیا میں نافذ ہے۔ اور نظام حق کے پرستار ابھی اربعہ ستہ لگانے اور کامیابی کے امکان و عدم امکان ہی پر غور کر رہے ہیں۔ اور یہ توپ کا ایسا گولہ ہے جس نے ان کو ہلاک کر رکھا ہے۔

پرزے اور مشین

رسول اللہ صلی اللہ علیہ وسلم کا ارشاد ہے کہ "تاجر صدوق" دراستناز تاجر جنت میں میرے ساتھ اس طرح ہوگا۔ جس طرح شہادت کی انگلی اور بیچ کی انگلی۔ یعنی قریب ترین پڑوسی۔ نیز فرمایا کہ "الکاسب حبيب الله" اپنے ہاتھ سے کام کرنے والا ہٹنا۔ کاربگیر اور مزدور اللہ کا دوست ہے۔ (اوکما قال) مگر ہندوستان کے مسلمانوں کو صدیوں سے یہ بتایا گیا ہے کہ سب سے اچھا کام حکومت کی ملازمت ہے۔ یہ درس کچھ سرسید مرحوم ہی کا نہیں تھا۔ بلکہ جب سے مسلمانوں کا ذہنی انحطاط شروع ہوا ہے۔ وہ اسی وہم میں مبتلا رہے ہیں کہ دنیا میں دو ہی معزز کام ہیں۔ ایک حکومت و دوسرے ملازمت حالانکہ حکومت اگر صحیح اصولوں پر قائم ہو۔ تو تسکین نفس کے سامان سے

مخروم ہو چکا ہے۔ اور ذمہ داری وجہ ابدی کے لئے نشر و اشاعت میں سے ہے۔ لہذا حکومتوں کی ذمہ داری پر حال غلامی و پانکری ہے۔ لیکن تاریخ و کتابوں کا غرور اور زراعت کے کی مسرت و ماحول پر ایسی چھانی کہ یہی دو چیزیں مسلمانوں کو محبوب رہیں۔ یہاں تک کہ زوال حکومت کے بعد پہلی چیز غائب ہو گئی۔ اور زندگی کی تمام آرزوئیں دوسری میں مرکوز ہو گئیں۔

دنیا خراب نوشیں سے بیمار ہو کر انگلیں بکھول رہی ہے۔ صنعت و حرفت اور تجارت کی طرف راغب ہو رہی ہے۔ ہندوستان کی اقتصاد و خوشحالی کا خمیر ہندوت و حرفت پر تسلیم کیا جا رہا ہے۔ مگر مسلمان اسے ناسپہ پرانے ہی چکر میں گھوم رہے ہیں۔ ان کی زندگیوں کا نصب العین ملازمت ہے۔ اور اب بھی ملازمت ہے۔ جبکہ اس کی مفہمت الم نشرح ہو چکی ہے۔ نظام باطل کی مشینری میں فٹا ہونے کے لئے وہ پوز سے بیتاب ہیں۔ جن پر بھی حروفست میں لکھا ہے کہ "صرف نظام حق کی مشینری کے لئے بنایا گیا ہے"

دیکھو کے چہل!

گذشتہ دنوں کے میں "ہفتہ ہفتا لہذا راہ" سنایا گیا۔ جس کا مقصد مشرکوں کے عادات کی روک تھام تھا۔ کلکتے میں آمدورفت کا ہنگامہ بہت زیادہ بڑھ گیا ہے۔ امریکن اور برطانی فوجی لاربا رہتے ہیں اس کے سینے پر دوڑتی ہیں۔ تو راہ چلنے والوں کی زندگی الامان و اطمینان کا انتہائی ہے اور یہ لاربا لاربا

خیر کسی را ہنگام پر کیا چڑھیں گی۔ یہ راہ گذران کے نیچے آجاتے ہیں۔ حکومت بنگال کی کوشش ہے کہ ہندوستانیوں کو اپنے آقاؤں کے قدموں کے نیچے آکر مرنے کی سعادت سے بھی محروم کر دیا جائے۔

حکومت کا ارشاد ہے کہ فوجی لاریوں والے جو احتیاط کریں گے۔ سو کریں گے۔ مگر راہ چلنے والوں کو محتاط رہنا چاہئے۔ اور دیکھ کر چلنا چاہئے۔ بقول میر تقی مرحوم ص ۷ ”دیکھ کے راہ چل بے خبر“

مشورہ نہایت اہم ہے لیکن اس زندگی کی راہ پر کون دیکھ کر چلتا ہے۔ آپ اور میں کالے اور گورے مہذب اور غیر مہذب سب سفر حیات کو اندھا دھندلے کرنے کے عادی ہیں۔ دیکھ کر تو وہ چلتا ہے جسے منزل پر پہنچنا ہو۔ اور جس کا مقصد ہی راہ چلنے سے صرف چلتے رہنا ہو۔ یہاں تک کہ جسم جواب دہ سے اسے اس سے کیا بحث کہ آنکھیں کھلی ہیں یا بند۔ بقول ایک اویس کے بازار حیات میں ہر شخص ایک لمبا سا بانس اٹھائے تکمیل ہوس کی ڈور لوٹنے کے لئے آسمان کی طرف منہ اٹھائے بگڑٹ بھاگا چلا جا رہا ہے۔ ہم شہروں کی سڑکوں پر تو دیکھ کر چلنے کی ضرورت محسوس کرتے ہیں۔ مگر شہر زندگی کی راہ پر اندھا دھندلے سے چلے جاتے ہیں۔

فتح کاراز

حق ہو باطل و نیاب میں ان کے فروغ کا ایک ہی قانون ہے۔ اہل باطل

جب اخلاص، محنت، قربانی اور استقلال سے کام لیتے ہیں تو کامیابی کا تاج ان کے سروں پر رکھ دیا جاتا ہے۔ لیکن اہل حق اگر ان صفات سے راری ہوں تو قانون الہی ان کو پیچھے دھکیل دیتا ہے۔

قرن اول میں صحابہ کرام کا یہ حال تھا کہ جب ان کے جسم کی بوٹیاں راہ حق میں لوجی جاتی تھیں تو وہ ہر اذیت پر پکار اٹھتے تھے کہ "فُزْتُ بِدَبِّ الْكُعبِہ" پروردگار کعبہ کی قسم میں فائز المرام ہو گیا ہے مجرم عشق تو ام سے کشند غوغائیت تو نیز بر سرِ بام آ کہ خوش نما شائیت لیکن الہی پیکر ان ایثار و اخلاص کے اخلاف اور جانشین جب موت پر زندگی کو ترجیح دینے لگے اور راہ حق میں تکلیف اٹھانا ان کے لئے دو بھر ہو گیا۔ تو قانون الہی نے امامت عالم کا تاج ان کے سروں سے اتار لیا جس کو پیروان باطل نے بڑھ کر اٹھا لیا۔ کہ

یہ بزم ہے ہے یاں کوتاہ دستہ میں ہے محرومی

جو بڑھ کر خود اٹھائے ماتھ میں بیٹا اسی کا ہے

آج بھی جو لوگ نظام حق کو صفحہ عالم پر قائم کرنے کی آرزو رکھتے ہیں۔ انہیں پروردگار کے سامنے اپنے استحقاق کو ثابت کرنا ہو گا۔ تم خدا کو اس کی جگہ سے ہٹا کر اپنی جگہ پر نہیں لاسکتے بلکہ اگر رضائے الہی مطلوب ہے تو اپنی جگہ کو چھوڑ کر اس کی بتائی ہوئی جگہ پر جانا پڑے گا۔

راوان کے وہل مسر

انسان کو اس کا عینت ارغشی میں اتارنے کے بعد اللہ نے اسے ہدایت نامہ زندگی سے مسر فرما دیا تاکہ وہ ایک صحیح اور مستدل زندگی گزار سکے۔ انفراد اور تفریط کی بھول بھلیاں میں مسر گردان ہو کر اپنے آپ کو شیطان کی اطاعت میں نہ دیوے۔ لیکن اللہ کے مرسل جہاں اپنا فرض ادا کرتے ہیں۔ وہ جہاں بھی اپنے فرض سے غافل نہیں ہوتے۔ وہ موقع کی تلاش میں رہتے ہیں کہ انسان کو جگہ سے گھر بھگایا جائے۔ چنانچہ وہ انہیں ذاتی مسر فرما لیں، قوی خوشحالوں، نسلی مسر بندیوں کی فرس کی وادوں میں پھینک دیتے ہیں۔ اور پھر وہ شیطان کے نقش قدم پر عمل پیرے ہیں۔ اللہ کے دین حق کو تیز کر خود ساختہ دینوں کی پیروی کرنے لگتے ہیں۔ اس کے باوجود وہ اپنے آپ کو اور دنیا کو یقین دلانا چاہتے ہیں کہ وہی "مسلم عینت" ہیں۔

ذرا ہندوستان کے مسلمانوں کا جائزہ لیجئے۔ قازیان سے آواز بلند ہوتی ہے کہ ہمارے پیر کے ہاتھ پر بیعت کرو، چندہ دو اور احمدیت کی تبلیغ کے لئے مبلغ بھیجو۔ اور نظام باطل کی خوب خوب چاکری کرو۔ خاکسار کہتے ہیں اسلام کی مسر بندی تو سپا اور ایٹم بم پر منحصر ہے فوج میں داخل ہو جاؤ۔ چاہے وہ شیطان کے تخت جلال کو دنیا پر بچھانے کیلئے ہی کیوں نہ بھرتی کی گئی ہو۔ عبد البقید شرعی صاحب پر وگرام پیش کرتے

ہیں کہ تبلیغی بی بیورسٹی بناؤ۔ تب "مسلمان" بنو گے۔ مسلم لیگ کا اعلان کرتی سے کہ
 فی الحال ہم اسلام اور قرآن کے احکام پر عمل کرنے کے قابل نہیں ہیں۔ کیونکہ ہم
 بیکس پیوہ کی طرح زندگی گزار رہے ہیں۔ ہمارے فارم بوجہ کر دو اور مجاہدان
 ہیں نام لکھو اور کیونکہ ہم افق کے پار نظر آنے والی حکومت کو حکومت الہیہ
 بنائیں گے۔ نیشنلسٹ مسلمان و غلط کہتے ہیں کہ ہم نماز پڑھنے روزے رکھنے
 ہیں۔ لیکن اسلام اور قانون الہی کا نفاذ فی الوقت ناممکن ہے۔ اس لئے ہم
 سے مل کر لاؤ اپنی سیاست کی کشتی لٹو۔ پھر جب حکومت اپنی ہو جائے تو ہم
 اسلام کا جھنڈا ضرور پہنائے ہمارے میں بلند کرویں گے۔

اللہ اکبر! غریب اسلام نے مسلمانوں کے لئے ایک ہی شاہراہ عمل متروک
 کر دی تھی کہ بے چون و چرا چلے چلو۔ لیکن یہاں ہر فرقے نے اپنے اپنے اہوا
 و اغراض پورے کرنے کے لئے نئی نئی راہیں اختراع کر لی ہیں۔ اور اس کے
 باوجود ہر فرقے کو یہ دعوٰی ہے کہ وہی اسلام اور مسلمانوں کا نامزد ہے۔
 کیا انہوں نے اسلام کو بھی راون کا سر سجد رکھا ہے۔ کہ وہ اس طرف سے دیکھیں
 اور دوسرے مختلف چہرے نظر آئیں گے۔

اپ لوڈ پیٹ ویمنڈاری

ایک ساعر "ایک قابل تقلید مثال" کے عنوان سے ایک صاحب کی خبر
 وہی کا اعلان کرتا ہے کہ انہوں نے تیس روپے عطا فرمائے ہیں۔ وہ تقریباً جن

چندہ کا ”خیر جاریہ“ معاصر موصوف کے ”قرطاس امیض“ میں لکھا گیا ذیل میں درج ہے :-

”میرا لڑکا چھ سال تک جنگی خدمات انجام دے کر اب اپنی اصلی جگہ ریلوے ڈیپارٹمنٹ میں آ گیا ہے۔ جنگی ملازمت کے دوران میں اپنی اعلیٰ خدمات کی وجہ سے بہت ترقی کرتا رہا ہے۔ اور فوجی ریلوے میں ٹی۔ او کے عہدے پر تعینات ہو کر اس نے مشرق وسطیٰ اور پھر برہما میں کارہائے نمایاں سرانجام دیئے ہیں۔ اب بخیر و عافیت آنے پر مبلغ... بطور شکرانہ... فنڈ کو دیئے ہیں“ اس کے بعد معاصر پورے جلال کے ساتھ دست تقدس بلند کر کے کہتا ہے۔ جزا ہم اللہ احسن الجزا۔ اور مبارکباد دے کر دعا کرتا ہے کہ انہیں اور زیادہ خدمت دین کی توفیق ہو۔۔۔۔۔ یہ قابل تقلید مثال نمونہ ہے ہماری ”اپ ٹو ڈیٹ“ وینڈاری کا۔ دینی خدمت کے تصور کا، قابل رشک اسلامی زندگی کا۔

ایک مسلمان نوجوان چھ سال تک فساد و فحار اور کفار و مشرکین اور ان کے نظام حیات کو غالب و قائم کرنے کے لئے جنگی خدمات انجام دیتا رہا۔ اُس نے مشرق وسطیٰ یعنی مسلمان ملکوں میں جا کر برطانیہ کا پرچم اقبال بلند کرنے میں سر و ہڑ کی بازی لگا دی۔ جان جو کھوں میں ڈال دی۔ اور جب وہ شیطان کو غالب کر کے واپس گھر آ گیا تو اس کے والد نے شکرانے کے طور پر ایک دینی خدمت کے فنڈ میں تیس روپے عنایت فرما دیئے۔ نظام باطل کی خدمت کر کے سالم و

غانم چھ برس کے بعد آنے پر اگر پروردگار حق کا شکر یہ نہ ادا کیا جائے اور
دین حق کے لئے چندہ نہ دیا جائے تو اور کیا کیا جائے۔
اور پھر اگر اخبار کا ایڈیٹر و مسرت نیاز بلند کر کے اس نوجوان کے جان و
مال کو دھانہ دے تو اور کیا کرے۔ شیطان کی خدمت سے دنیوی جاہ و
منصب میں ترقی ہوئی۔ اب خدا کو چندہ دے کر حجت خرید لی جائیگی۔
دل کو تھامنا ان کا وامن تھام کے میرے دونوں ہاتھ نکلے کام کے

آسان اور چھوٹا راستہ

مسلمان تو یہ سمجھتے ہیں کہ موجودہ دستور حکومت قطعاً کافرانہ ہے۔ مگر
وہ اس پر تیار نہیں ہیں کہ اس دستور کفر کو جڑ سے اکھیرٹنے کی فکر کریں۔ اور
اس کی جگہ دستور اسلام کو قائم کر دیں۔ اب تجویزیہ ہے کہ دستور کفر کے پیٹ
سے دستور اسلامی پیدا کرایا جائے، اور نظام کفر کے درخت کو تباہ کرنے کی
جگہ اس پر نظام اسلامی کا قلم لگایا جائے۔ دستور کفر اور نظام کفر کی تباہی میں
وقت اور محنت کا صرف زیادہ ہے۔ اتنی دیر کون انتظار کرے!

”استعینوا بالصبر والصلوة“ کا حکم اسی لئے تھا کہ دین حق کی غلامی
کے تقاضے اگر وقت اور محنت اور قربانیاں زیادہ مانگتے ہوں تو مسلمان
ان سے کتر کر حق و باطل کا مخلوط نہ بنائیں۔ مگر اب خدا اور رسولؐ کے
راستے سے زیادہ آسان اور چھوٹا راستہ معلوم کر لینے کے بعد صبر کہاں!

الوائام

”قرآن مجید میں اولیٰ الائمہ کا تذکرہ ہے، احکام کو نافذ کرنے کے آداب اور خدو احکام بتانے کے ہیں۔ لیکن نہیں بتایا تو یہ کہ اولیٰ الائمہ کون لوگ ہوں۔ اور کیونکر نہیں“

اسلامی ریاست کے اولیٰ الائمہ کا یقین حسب کجی انبیاء کی طرف سے ہوا یہ بات متفرق ہو گئی کہ اس قسم کے لوگ اس ریاست کو چلا سکتے ہیں۔ ان میں کم سے کم ایمان کے علاوہ علم دین اور تقویٰ کے اوصاف کا ہونا لازمی رہا ہے۔ پھر کون کہہ سکتا ہے کہ یہ نہیں بتایا گیا کہ اولیٰ الائمہ کون لوگ ہوں۔ ہاں انتخاب اور نامزدگی کے نقشے میں اجتہاد کی گنجائش ضرور ہے۔

مسلمان اپنی جماعتوں کے لئے جن جن لوگوں کو اولیٰ الائمہ بنا رہے ہیں ان کے تحفظ کے لئے سر سے اسے اس بات سے انکار کر رہے ہیں کہ اولیٰ الائمہ کے کوئی اوصاف میں بھی ہیں۔ اور یہ اس لئے کہ کوئی شخص ان کے اعمال پر گرفت نہ کر سکے۔

اسلام کی محرک سیاست

”زمانہ کے حالات کے ساتھ سیاست بدلتی ہے۔ اور رجحانات بدلتے ہیں۔ لہذا حکومت کا کانسٹیٹوشن بنانے کی امرت کو پوری

حرکت اور ان کی رفتار پر بھی سرکاری تسلط غیر شعوری اور شعوری دونوں طرح سے قائم ہے۔

پھر کیا کیا نشانیاں سرکار عالیہ کی جھٹلاؤ گے!

اسلامی حکومتیں

مسلمان ملت سے اس خوش فہمی میں مبتلا ہیں کہ وہ اسلام سے دور قرآن سے بیگانہ اور شریعت سے لاپرواہ اس لئے ہو گئے ہیں کہ غالب و قہار طاقتوں نے ان کے ہاتھ پیر باندھ دیئے ہیں اور ان کا خیال ہے کہ اگر اقتدار ان کے ہاتھ میں آجائے تو وہ زمین کے سینے میں اسلام کا جھنڈا گھاڑ دیں اور اسلامی حکومت علیٰ منہاج النبوة قائم کر دیں۔ حالانکہ یہ خوش فہمی کے سوا کچھ نہیں ہے۔ اس جنت الخمقاء میں بسنے والے واقعات کی دنیا کی ایک جھلک دیکھنے سے بھی کتراتے ہیں۔ کہ مبادا ان کی خیالی جنت حقائق کی چٹانوں سے ٹکرا کر پاش پاش ہو جائے۔

ڈاکٹر ناظم صاحب اٹکے آثار قدیمہ لاہور، حال ہی میں ایران و عراق کے سفر سے واپس ہوئے ہیں انہوں نے ان ”اسلامی حکومتوں“ کی اسلام دوستی کو مولانا سید سلیمان ندوی کے سامنے اس طرح بیان فرمایا:۔

”ان دونوں ملکوں کے مسلمانوں اور مسلمان ہوٹلوں کی شراب اور خمر پر گویا حرام ہی نہیں۔ انا اللہ“

یہ ہیں مسلمانوں کی اسلامی حکومتیں! جن کے صدر مسلمان ہیں اور جن کے کارکنوں سے سارے کے سارے مسلمان۔ جو آزادی کی نعمت سے بہرہ ور ہیں اور جن کے ہاتھوں میں دولت، اقتدار اور وہ سب کچھ ہے جن کی حسرت میں ہندوستانی مرے جا رہے ہیں اور سمجھتے ہیں کہ اقتدار کے حاصل ہونے ہی وہ شاہراہ اسلام پر سرپٹ دوڑنے لگیں گے۔ یہی وہ عظیم اکثریت والی مسلمان آبادیاں ہیں جو قرآن پر ایمان رکھتی ہیں اور پھر اسلام کو اپنے ہاتھوں سے ذبح کئے جا رہی ہیں۔ اس حقیقت کی موجودگی میں صحیح طرز عمل یہی ہو سکتا ہے کہ آزادی و غلامی سے قطع نظر اقامت دین کی جدوجہد کی جائے کہ اس راہ میں جو قدم بھی اٹھ جائے کامیاب ہے اور اللہ پر اس کا اجر ہے۔ لیکن افسوس کہ یہی وہ بات ہے جس پر ہمارے علماء اسلام بھی توجہ نہیں کرتے۔

سادہ لوحی

بھولا بھائی ڈیپٹی کا انتقال ہو گیا۔ ————— ورکنگ کمیٹی کا ممبر ہرگز اسمبلی کا لیڈر۔ آزاد ہند فوج کے مقدمے کا پیر و کار۔ ایک کامیاب پریسٹریڈیشن بیان مقرر۔ ماہر سیاستدان۔ اس کی تعزیت کرتے ہوئے گاندھی جی کو اسکی دماغی صلاحیتوں، لسانی قابلیتوں۔ اس کی قانونی مہارت۔ اور اس کی علمی فضیلت کا ضرور ذکر کرنا چاہئے۔ مگر آپ یہ سن کر حیران ہوں گے کہ گاندھی جی نے ان میں سے کسی شے کا تذکرہ نہیں کیا۔ اس صاحب کمالات شخص کی طرف ایک خوبی

الذی کی نگاہ میں تھی۔ اور وہ یہ ہے کہ بارہوی کے کسانوں کی مصیبتوں پر اس کا دل
بسیجا اور حس شخص کو ایک عالی مرتبہ سرکاری نوکر رہ کر زندگی گزارنی تھی اور ہائی
کورٹ کا جج بن کر اپنا پیمانہ حیات لبریز کرنا تھا۔ اس نے خدمتِ خلق اور
آزادی وطن کو اپنا نصب العین بنا لیا۔

یعنی تخریب وطنی کو ایک اعلیٰ پائے کا رکن اسی وقت ملا جب اس
نے حریف نظام کی مشین کا پرزہ بننے سے انکار کر دیا۔ اگر وہ اس مشین سے الگ
نہ ہوتا تو خدمتِ خلق اور آزادی وطن کی حمایت نہ کر سکتا۔ دوسرے لفظوں
میں باطل سے تعلق رکھنے والی دو مشینوں میں سے ایک ہی آدمی پرزہ بن کر کام نہیں
کر سکتا۔ پھر وہ بیروان حق کتنے سادہ لوح ہیں جو بیروان باطل کی
برابری عقل نہیں رکھتے۔ اور کافرانہ نظام کی خدمت میں خون پسینہ ایک کرنے
کے باوجود اس حسن ظن میں مبتلا ہیں کہ چونکہ ہم بیرونی حق کے مدعی ہیں۔ اس لئے
ہماری خدمت باطل بھی نظام حق ہی کو قائم کرنے کا باعث ہوگی۔

اپنا کام

گاندھی جی اپنے اسی تعزیتی شذر سے میں لکھتے ہیں کہ اگر مسٹر جھولا بھائی ڈلیہائی
قومی سیوا کی راہ اختیار نہ کرتے تو ہائیکورٹ کے ایک جج کی حیثیت میں اپنا کام
پورا کرتے۔

یعنی بارہوی کے کسانوں کی مصیبت سے متاثر ہو کر اگر انہوں نے قومی

خداست کرتے ہوئے "اپنا کام" پورا نہ کیا ہوتا تو حج کی حیثیت میں "اپنا کام پورا کرتے" کام کی کوئی نوعیت ہو وہ "اپنا کام ہے" اپنے کام کے اس تصور میں غیر مسلموں کی طرح مسلمان بھی مبتلا ہیں۔ وہ بھی کوئی کام کریں یہی سمجھتے ہیں کہ وہ اسلام ہی کا کام کر رہے ہیں۔ سوال صرف اہم اور غیر اہم کا ہے، ورنہ اوشیبت ایک ہی ہے۔ حالانکہ جس طرح اس کے مشابہت کی بنا پر اہم اور غیر اہم کا فرق ہے اور نہ اس کے پرزے۔ بلکہ وہ مالک کا آٹا پیتے ہیں۔ اسی طرح ایک سرکاری ملازم سرکار کا کام کرتا ہے۔ ایک قریبی خادم قوم کا، اور ایک مسلمان اس نظام باطل کا جس کی وہ خدمت کرتا ہے۔

انکار المسلمین کی سبھی

بعض خوش فکر خیر خواہان ملت نے ایک کانفرنس اس غرض کے لئے منعقد کی کہ مختلف اسلامی جماعتوں کو ایک پلیٹ فارم پر متحد کیا جائے یعنی سب اپنے موقف سے تھوڑا تھوڑا سرسریں اور کچھ لے کر اور کچھ دے کر ایک ہو جائیں اسلام ایک اور جماعتیں متحدو؟ — یہ ماجرا کیا ہے؟ خدا ایک، نبی ایک، قرآن ایک، کلمہ جامعہ ایک، مقصد حیات ایک۔ اور پھر "تشریفات شملہم" کا سماں؟

ہاں خدا ایک ہے مگر اس کو ماننے کے انداز مختلف ہو گئے ہیں، نبی ایک ہے مگر اس کی شرعی حیثیت کو کسی نے کچھ سمجھا، کسی نے کچھ۔ قرآن ایک ہے مگر

مطالب و معانی کے لحاظ سے ایک قرآن کے کئی قرآن بنے ہوئے ہیں۔ کلمہ جامعہ ایک ہے مگر اس کے تقاضے مختلف عناصر کے نزدیک مختلف ہیں۔ مقصد حیات ایک ہے مگر اسے کئی ٹکڑوں میں تقسیم کر دیا گیا ہے۔ یہی راز ہے تخریب و تفرق کا۔ مگر کیا پتھر ب کا نفر نسوں اور معاہدوں سے ختم ہو سکے گا؟ جی نہیں! اس کا صحیح راستہ صرف یہ ہے کہ دین کا، خدا کی الہیت کا، قرآن کی دعوت کا، اسلامی مقصد حیات کا، انبیاء کے طریق کار کا صحیح تصور بالکل اس طرح عالم و عامی تک پہنچایا جائے، جیسے جاہلیت زدگان عرب کے اندر پھیلا یا گیا تھا۔ پھر جن جن سلیم الفطرت لوگوں کو یہ تصور اپیل کرے وہ ایک نظم جماعت میں منسلک ہو جائیں ورنہ مختلف الفکر اور متفرق الاعمال لوگوں کو خارجی فریخ سے جمع کرنا وہ ”وعدت“ پیدا نہ کر سکے گا جو اسلام کو مطلوب ہے۔

لکھ ما کسبتہم

روسیوں نے ”برلن“ نامی ایک فلم تیار کر کے اس کی نمائش تباہ شدہ جرمنی کے غمزوہ فرزندوں کے سامنے کی۔ اس فلم میں جرمنی کی شکست کی دردناک داستان کو محفوظ کر دیا گیا ہے، مگر صرف شکست کی داستان ہی نہیں بلکہ اس کے ساتھ جرمنوں کو انتہائی ذلتوں کا سرمایہ دار دکھایا گیا، مثلاً وہ فاتح روسی ٹینکوں کے سامنے روٹی کے لئے ہاتھ پھیلائے کھڑے ہیں۔

فلم کی یہ حقیقت معلوم کر کے فاتحین عالم کی شیطانی تہذیب کی انتہائی

کم ظرفی اور کمینگی اور سفلہ پن کا صحیح اندازہ ہو سکتا ہے۔ ایک فاتح کو اپنے منتوج بہا و حریم کے ساتھ کیا سلوک کرنا چاہئے؟ — کاش کہ تم اس کی مثالیں ”لَا تَشْرِيْبُ عَلَيْكُمُ الْيَوْهَرَ“ پکارنے والے فاتح مکہ کی زندگی میں تلاش کرتے! آخر یہ کیا مروانگی ہے کہ روندے اور کچلے ہوئے دشمن کے سینے میں آگ میں دھکائے ہوئے لستر بھونکے جائیں! یہ کیا بہادری ہے کہ زنجیروں میں جکڑے ہوئے ایک قیدی کے منہ پر تھوک دیا جائے! اور یہ کونسی شجاعت ہے کہ کراہتے ہوئے ایک زخمی کا منہ چڑایا جائے۔

آج تم جرمنی کے شرف انسانی کو تباہ کرنے پر تڑپ گئے ہو، آج تم جرمنوں کے سینوں میں تلخ جذبات کی بنیاد رکھ رہے ہو، مگر فتح کے غرور میں یہ نہ بھولو کہ اگر جنگاریاں بوزوگے تو شعلے کاٹو گے۔ کیونکہ تم کتنے ہی اندھے پن سے کام لو، کم ہاکسبتم کا قانون بہر حال کارفرما ہے۔ اسی قانون کے ماتحت تمہارے کمر تو تلوں کے صدقے میں آج ۵ سال سے دنیا پر آگ اور خون کی بارش ہو رہی ہے۔ اور اسی قانون کے ماتحت تمہارے موجودہ کمر دار سے مستقبل دوزخ کی شکل اختیار کرے گا۔

اللہ کا فضل

ہمارے ایک محترم بزرگ اپنی تبلیغی کارروائیوں کا تذکرہ کرتے ہوئے فرماتے لگے کہ انہوں نے ایک مدرسہ کھول رکھا ہے اور اللہ کے فضل سے

ان کے دو ایسے دوست جو حکومت کے اعلیٰ ملازم ہیں صبح اور شام وہاں درس قرآن دیا کرتے ہیں۔

اللہ ہی بہتر جانتا ہے کہ یہ کس خدا کا فضل ہے جس کی رو سے ایک بندہ خدا جس کو خدا نے اپنے یہ قدرت سے پیدا کیا سارا دن طاغوت کی چوڑھٹ پر جبہ سائی بھی کر سکتا ہے اور شام کو اس کی تعریف و توصیف میں تر زبان ہو کر اس کے فضل کا حقدار بھی ہو سکتا ہے۔ چوبیس گھنٹوں میں سے بائیس گھنٹے تو ہر اس قانون کی پیروی میں صرف ہوں جو قانون الہی کو چیلنج کرتے ہیں اور دو گھنٹے خدا کے قانون کی شرح و تفسیر اور درس و تدریس میں صرف کر دیئے جاتے ہیں۔ تاکہ دنیاوی ساز و سامان کے ساتھ ساتھ نجات اخروی سے بھی بہرہ ور ہو جائیں۔ ایک ہاتھ سے شیطان کو سلام کر لیا اور دوسرے سے رحمن کی خدمت میں عرض نیاز صگ میرے دونوں ہاتھ بکلی کام کے۔ ہم سوچا کرتے ہیں کہ غیر الہی قوانین کے مطابق دن بھر فیصلہ کر بیو اسے مفسرین قرآن جب اس آیت پر پہنچتے ہوں گے وَمَنْ كَفَرَ بِمَا نَزَّلَ اللَّهُ فَادْنُكَ هُمْ الْكَافِرُونَ تو وہ اس کے کیا معنی کرتے ہوں گے اور ان کا دل و ضمیر ان کے نہا سخا نہ صدر میں بیٹھا ہوا کیا کہتا ہوگا۔

”اصول البلیتین“

اقامت دین کی تحریک پر فتویٰ صادر کرتے ہوئے بعض اوقات علمائے

دین متین و معتیان شرع مبین اطمینان سے فرماتے ہیں کہ
 ہم اضطرار کی حالت میں ہیں۔ چنانچہ اہون البلیتین کی رو سے
 ہم اس میں حصہ لیتے ہیں۔“

لیکن کوئی ان سہمے ہوئے بزرگوں سے پوچھے کہ یہ آپ پر اضطرار کی حالت طاری
 کیسے ہو گئی؟ حرام رزق کا نقد رسد رمتی کھا لینا اسی وقت جائز ہو سکتا ہے
 جبکہ انسان اپنی روٹی حاصل کرنے کے لئے انتہائی کوشش کرے اور پھر بھی عاجز
 رہے۔ قانون سے اس کی جان بچوں پر آجائے۔ لیکن کیا اضطرار کو قرآن نے
 اسلام سے بھاگنے کے لئے چور دروازہ بنا کر بھیجا ہے۔ اسلام آپ کو ایسی
 ٹھنڈی رخصت نہیں دیتا کہ آپ سکون اور چین سے نظام باطل کے ایوان
 میں بستر استراحت پر دراز ہو جائیں۔ وہ اس لئے نہیں بنا ہے کہ جیسے آپ
 کفر کے سانچے میں ڈھلتے جائیں وہ اپنے اندر لچک پیدا کرتا جائے۔

”اہون البلیتین“ یعنی دو بلاؤں میں سے چھوٹی مصیبت کو گوارا کر لو کے
 معنی اگر یہ ہیں کہ اسلام وے کر زندگی قبول کر لو۔ خدا کو دے کر مفاو د نبوی حاصل
 کر لو۔ مگر سر و دھڑکی بازی لگنا کہ اسلام کو غالب اور خدا کو راضی کرنے کی کوشش
 نہ کرو۔ تو یقیناً افاست وین کی بجائے کفرانہ اور باطل نظام میں بڑھو بڑھ کر
 حصہ لینا اضطرار ہی نہیں فرض بھی ہے۔ اگر قومی اور وطنی مفاو کا ضائع ہونا
 بڑی بلا ہے اور دین حق کی پامالی چھوٹی مصیبت۔ تو بلا بھلائی چھوٹی مصیبت
 کو گوارا کر لیجئے۔ لیکن جس کو آپ چھوٹی مصیبت سمجھ رہے ہیں اگر وہی مسیبت

بڑی مصیبت ہو تو پھر انہوں نے البلیتین کا ارشاد آپ کو کوئی نفع نہیں دے گا۔
 غور تو کیجئے پیغمبر خدا نے کیا فرمایا تھا اور آپ کیا سمجھ بیٹھے۔ صحابہ کا
 ”انہوں نے البلیتین“ پر عمل یہ تھا کہ انہوں نے اقامت دین کے مقابلے میں ہر
 مصیبت کو بیچ جانا اور آپ کی تفسیر یہ ہے کہ مفاوقوی کے مقابلے میں
 مصیبت کو بے حقیقت جانو۔

تحریک اسلامی کا مطالبہ

حضرت شیخ احمد سرمنہدی جنہیں دنیا مجدد الف ثانی کے نام سے جانتی
 ہے۔ عہد جہانگیر کے ایک بہت بڑے عہدہ دار خواجہ جہاں کو ایک مکتوب
 میں لکھتے ہیں :-

اللہ تعالیٰ تم کو سلامتی اور عافیت سے رکھے، اگر کسی شخص کے پاس دین
 اور دنیا دونوں جمع ہو جائیں تو کتنی اچھی بات ہے مگر واقعہ یہی ہے کہ دین اور
 دنیا کو جمع کرنا متضاد چیزوں کو یکجا کرنے کے برابر ہے۔ اس لئے طالب علمت
 کو ترک دنیا کرنا ہی پڑتا ہے۔ پھر چونکہ موجودہ زمانے میں ترک دنیا
 آسان نہیں بلکہ مشکل ہے، اس لئے ترک ہلکی تو ضرور ہی کرنا چاہئے ترک ہلکی
 کا مطلب یہ ہے کہ آدمی دنیاوی امور میں احکام شریعت کے تقاضوں کا
 محکوم ہو جائے، کھانے میں، پینے میں، رہنے سہنے میں شرعی حدود کو ملحوظ رکھا
 جائے اور ان کے باہر قدم نہ نکالا جائے۔ اور بڑھنے والے اموال اور چوپاؤں

کی مقرر کردہ زکوٰۃ نکالی جائے، جب احکام شریعت کی پابندی میسر آگئی تو دنیا کی مسرت سے نجات مل گئی اور دنیا و آخرت جمع ہو گئیں۔ لیکن اگر یہ ترک عملی بھی اختیار نہ کیا گیا تو اس شخص کا معاملہ خارج از بحث ہو گیا، اس کا حکم منافق کا حکم ہو گا، اور اس کے ایمان کی ظاہری صورت آخرت میں کچھ بھی سود مند نہ ہو گی۔ بلکہ دنیا میں بھی صرف اس کی جان اور مال کو امان حاصل رہے گی۔“

اس ارشاد کے آئینے میں ذرا مسلمان اپنے ایمان و عمل کا چہرہ ملاحظہ فرمائیں اور سوچیں کہ جس قسم کی زندگیاں وہ بسر کر رہے ہیں، ان کا حاصل کیا ہے۔

آج تحریک اسلامی کا مطالبہ بھی مسلمانوں سے صرفنا یہ ہے کہ وہ اپنی زندگیاں حاد و شریعت کے اندر بسر کریں۔

غلامی کی تازہ قسم

غلامی کی کئی قسمیں ہیں۔ پہلی قسم یہ ہے کہ کسی قافلے پر ڈاکہ ڈالا۔ اس کے مسافروں کو کپڑا اور بازار میں جا کر بیچ ڈالا۔ دوسری قسم یہ ہے کہ میدان جنگ کے قیدیوں کو غلام بنا لیا، تیسری قسم یہ ہے کہ قوم کی قوم پر غلبہ حاصل کیا، اور اس کو اپنا محکوم بنا کر اس کی زندگی کی ہر متاع پر قبضہ جمالیا۔

ان تمام اقسام غلامی میں حاکم اور آقا غلام کی مرضی ارادے اور نمل پر قابض ہوتا ہے۔ غلام اپنی خودی اور جسم کی قوتوں کو فروخت کر کے اپنے آقا سے دو وقت کی روٹی اور دوسری ضروریات حاصل کرتا ہے۔

مگر یہ سب پرانی قسمیں ہیں، مبعوض ہیں، ناپسند ہیں، ان کے خلاف غلام بغاوت کر چکے ہیں، ان کو اصولاً غلط قرار دے چکے ہیں۔

لیکن ایک تازہ غلامی ”حکمران کی ساحری“ سے پیدا ہوئی ہے اس کا نام ہے ”کمپونزم“، یہ ایک سنہری زنجیر ہے، ایک طلائی جالی ہے، ایک طوق زریں ہے، جسے لوگ شوق و محبت سے اپنے گلے میں پہنتے ہیں، ہاتھوں اور پاؤں کی زینت بناتے ہیں، اور اس کا نام رکھتے ہیں آرائش حیات، کمالی زندگی، نصیب الحین حیات، آزادی، امن فلاح، حالانکہ وہ غلامی کی بدترین صورت ہے، دو وقت کی روٹی، اور تن و صکنے کا کپڑا اور ضروریات زندگی کے عوض آزادی ضمیر اور دولت خودی اور جسم و جان کو حکومت کے ہاتھ فروخت کر دیتے ہیں۔

حال ہی میں لانس فٹس اور گاندھی جی کے درمیان جو ملاقات ہوئی تھی اس کی روداد میں یہ الفاظ وارد ہوئے ہیں :-

”سدا صری ہوئی شکل میں میرے اسٹیٹ کا یہ مطلب ہے کہ ہر چیز پر اسٹیٹ کا کوئی حق نہیں، پر روس میں ایسا ہی ہے، وہاں سچ سچ آپ کے جسم پر بھی آپ کا حق نہیں۔ بنا کسی گناہ کے آپ کسی وقت بھی گرفتار

کئے جاسکتے ہیں، وہ آپ کو یہاں چاہے بھیج سکتے ہیں۔“
فریاضے غلام کو اس سے زیادہ کیا کہتے اور غلامی اس سے زیادہ کیا
ہوتی ہے۔

شیطان کا سب سے بڑا ایجنٹ

ایک سینما کا اشتہار ملاحظہ ہو:
”پبلک کے بار بار اصرار پر ایثار و قربانی کی لاجواب تصویر ”پہلی نظر“
سنگرائی گئی ہے۔“

وہ پبلک ہی تو ہے جس کی چشم عتاب کو راضی کرنے کے لئے قومی قیادت،
اجتماعی ضمیر، اور ہمارے سارے ادارے فحش اور گندگی کے جوڑوں میں غوطے
لگا رہے ہیں، اسی پبلک کے اصرار پر عریاں سے عریاں فلمیں دکھائی جاتی ہیں،
گندے گانے اس لئے گائے جاتے ہیں کہ لوگ پسند کرنے میں فحش لٹریچر اس
لئے شائع کیا جاتا ہے کہ عوام اسے سر آنکھوں پر جگہ دیتے ہیں، مسلمان لیڈر
بے دینی کی راہوں پر اپنے قافلوں کو چلاتے ہیں اس لئے کہ ان کے پیروا نہی
راہوں پر چلنا چاہتے ہیں۔

اک زمانہ تھا کہ لوگ خدا کے احکام پر عمل کیا کرتے تھے، رسول کے ارشاد
کا لحاظ رکھتے تھے، مگر اب خدا و رسول کی جگہ پبلک نے لے لی ہے۔ پبلک
جب فسق و فجور کے جذبے کی تسکین کے لئے سامان طلب کرتی ہے تو اس کی

تعمیل میں پہلی نظر اور دوسری نظر ہلکے ہر ایک نظر پیش کر دی جاتی ہے۔
 ضرورت ہے کہ اس پبلک کے افراد کے بت کو توڑ پھوڑ کر رکھ دیا جائے
 کہ آج شیطان کا سب سے بڑا ایجنٹ یہی پبلک کا اصرار ہے، اسی سے علماء بھگتے
 ہیں، اسی سے زعماء بگڑتے ہیں، اور اسی سے جہلدار تباہ ہوتے ہیں۔

مسلمانی کاہمیہ

ایک رفیق نے ہمیں کسی بیہوشی کا شائع کر وہ پمفلٹ بھیجا ہے جس میں آرٹ
 پیپر استعمال کیا گیا ہے۔ اور ہلاک کی رنگین چھپائی۔ یہ پمفلٹ ایک وعظ اور
 ایک فتوے پر مشتمل ہے جو آیات قرآنی سے خوب مرصع ہیں۔

وعظ کا مفاد تو یہ ہے کہ اسلام نے آدمی پر بیوی بچوں، والدین،
 اعزہ و اقربا، غریبوں و مساکین وغیرہ کے جو مالی و معاشی حقوق عائد کئے ہیں
 انہیں ادا کرنے کے لئے "بیمہ زندگی" واحد راستہ ہے۔ اور بیمہ کے اصول
 شریعت اسلامیہ سے لئے گئے ہیں۔

مگر جن مسلمانوں کو "خدا خوفی" کا "پرانا مرض" لگ گیا ہے وہ اتنے
 سے وعظ سے کہاں راضی ہوتے ہیں۔ وہ تو کہیں گے کہ بیمہ کے کاروبار میں تمہارے
 ہے اور ربوا کی آلائش پائی جاتی ہے۔ اور ان کی حرمت ہمارے نزدیک
 مسلم و ثابت ہے۔

ان لوگوں کا "دماغ درست" کرنے کے لئے "کمپنی بہادر" نے اپنے

و غلطی و عدم میں ایک فتوے کا مندا بھی باندھ دیا ہے۔ یہ فتویٰ اطمینان دلاتا ہے کہ بیمے کے کاروبار میں قمار کی آلائش کا تو محض شبہ ہی شبہ ہے۔ کیونکہ قمار میں ایک طرف مال گنوائے گا اور دوسری طرف مال اڑانے کا امکان ہوتا ہے۔ مگر سوار سے ہاں مال آتا ہے جاتا نہیں ہے۔ رہا ربوا کا اندیشہ تو قرآن نے ربوا کو حرام نہیں کیا ہے، بلکہ ”الربوا“ کو حرام کیا ہے جس سے سود در سود مراد ہے۔ مہاجنی سود سے ضرور بچئے، لیکن کاروباری سود تو چٹارے لے لے کر کھانے کے قابل ہے۔

گویا کمپنی نے ”بیمہ زندگی“ کے ساتھ ”اسلام و ایمان“ کے بیمہ کا کاروبار بھی شروع کر رکھا ہے۔ آپ جو چاہیں کریں آپ کی مسلمانوں میں سلاست رہے گی، اور کمپنی کا فتویٰ جنت دلانے کا ذمہ دار ہے۔

یہ نہایت قابل قدر مثال ہے۔ اب شراب خانوں کے مالکوں، رندپوں کے دلالوں اور بھڑوں، کلب گھروں اور ناچ گھروں کے میجرز اور مزاحیر فروشوں اور گویوں، سب کو غلط اور فتوے لٹھرنے کا اہتمام کرنا چاہئے تاکہ دخت رزنا، زنا کاری، رقص عریاں، صدائے عود و بریط کی حرمت حلت سے بدل جائے۔ اور مسلمانوں کی مسلمانیت کا پورا پورا بیمہ ہو جائے

”انا الحق کہو اور کپا نی نہ پاؤ“

تختہ ایمان

ایک عالم دین کا یہ رجحان عموماً الم نشرح ہوتا رہا ہے کہ مسلمان کو شرک کفر اور فسق کے الزام سے حتی الوسع بچانا چاہئے یعنی اس کے قول و فعل میں نقشہ کیسا ہی غیر مومنانہ کیوں نہ ہو، تاویل کر کے اسے ”مقدس“ ثابت کرنا چاہئے، تاکہ اس کا ایمان قائم و برقرار رہے۔۔۔ حالانکہ اس طرح شرک کفر اور فسق کا قلع قمع نہیں ہوگا۔ بلکہ ان بیماریوں کو اور فروغ حاصل ہوگا۔ آخر کسی مریض دق کو خون تھوکتے اور کھانستے دیکھ کر، چچک کے کسی مریض کے بدن پر چھالے پا کر، کسی فالج زدہ کو بے حس و حرکت ملاحظہ کر کے کسی معقول طبیب سے یہ توقع کیونکر کی جاسکتی ہے، کہ وہ مریض کو اطمینان دلائے۔ کہ یہ جو علامات تم میں نمودار ہو رہی ہیں، یہ صحت کا ثبوت ہیں؟ کیا فی الواقع اس سے صحت ہو جائیگی؟ اس سے تو الٹا مریض اپنے علاج سے غافل ہو جائے گا۔

ایمان کے صندوقے کو کھن لگا ہوا ہے اور آپ اس کے مالک سے کہتے ہیں کہ میاں! کوئی فکر نہ کرو، تمہاری متنازع ایمان کو کوئی خطرہ نہیں ہے۔ یہ کھن ایمان کا دشمن نہیں ہے بلکہ سنتری بن کر اس کا پہرہ دے رہا ہے۔ یہ ”چرز چرز“ کی جو آواز آرہی ہے یہ ”ہیشیا رہاش“ ”بیدار باش“ کے نعرے ہیں۔

بخلاف اس کے ہم ایماندار کو اس گھن کے خلاف لڑنا چاہتے ہیں جس کی مختلف اقسام کو فسق اور شرک کا نام دیا جاتا ہے۔ کیا صرف یہی طریقہ نہیں ہے مسلمان کے ایمان کے تحفظ کا؟

”الکفر من الایمان“

ایک صاحب ذرا ناصاف حالت میں تھے اور اس پر ہمارے ایک دوست نے اپنے ذوق کے تقاضے سے ان کے سامنے ایک حدیث پڑھی کہ النطافة من الایمان (یعنی صفائی ستھرائی جزو ایمان ہے) اس پر صاحب موصوف نے بھی لوہے سے لوہے کو کاٹنے کے لئے جو اباً ایک اور حدیث پڑھ دی کہ البذاذة من الایمان جس کا اصل مدعا تو کچھ اور ہے مگر موقع کے لحاظ سے اس کے معنی یہ تھے کہ ”غلاظت جزو ایمان ہے“ یہ تو تھا لطیفہ مگر اس لطیفہ کی سیر بین کی مار سے ذرا مسلمانوں کی فکری و عملی زندگی کو ملاحظہ فرمائیے کہ وہ کتنی غلیظ ہو رہی ہے!

اس پر آپ اگر انہیں کسی آیت قرآنی سے توجہ دلاتے ہیں تو وہ قرآن کی تردید خود قرآن سے کر دکھاتے ہیں۔ نسل پرستی، کافرانہ سیاست، نظام باطل کی خدمت و اطاعت، حرام ذرائع آمدنی — پھر مغربی جمہوریت، روسی اشتراکیت، گاندھی ازم، ان میں سے کسی، ”من الایمان“ اور ”من الاسلام“ نہیں ثابت کیا جا چکا۔ حتیٰ کہ صاف

لفظوں میں یہ کہا جاسکتا ہے کہ بعض مسلمان استدلالی ہیر پھیر اور لفظی احتیاطوں کے ساتھ "الشرك من الايمان" اور "الکفر من الايمان" کے دعوے منوانا چاہتے ہیں۔

جماعت حق

ہندوستان میں مسلمانوں کے اتحاد کی سب سے آسان صورت یہ سمجھی جاتی ہے کہ آج جو جماعتیں میدان میں ہیں۔ ان میں سے کسی ایک پر اتحاد کر لیا جائے۔ دلیل یہ ہے کہ ایک جماعت حق کی بشارت دی گئی ہے۔ جو امت میں ہمیشہ موجود رہے گی۔ اور چونکہ حق بہر حال اپنی جماعتوں میں دائر ہے۔ اس لئے کسی ایک پر اتفاق کر لیا جائے تو وحدت امت کا مقصد پورا ہو جائے گا۔

وحدت ملت اور تنظیم امت کے ان علمبرداروں سے گزارش ہے کہ مخبر صادق نے یہ کب فرمایا کہ جو نام مسلمانوں کا کوئی گروہ رکھ لیگا۔ اور جماعت مسلمانوں کی قائم ہو جائے گی۔ وہی جماعت حق ہوگی۔ جس سے وابستہ ہونا نجات و فلاح کا ضامن ہوگا۔ جماعت کے قیام میں بنیادی امر تو اللہ کا دین ہے۔ جو جماعتیں اللہ کے دین کے قیام کے لئے اٹھیں۔ وہی قیادت امت کے میدان انتخاب میں اتر سکتی ہیں۔ آج جو جماعتیں میدان قیادت میں موجود ہیں۔ ان کو اس معیار پر پرکھ کر دیکھئے۔ اگر کوئی پوری اترے تو بہتر۔ لیکن اگر کوئی بھی پوری نہ اترے تو پھر اس معیار کو مقرر

کیجئے جو جماعت حق ہونے کے متعلق رسول اللہ صلی اللہ علیہ وسلم نے قائم فرمایا ہے۔ اور پھر اس کے مطابق جماعت قائم کیجئے، کوئی جماعت محض جماعت ہونے کے باعث شمولیت کی دعوت نہیں دے سکتی ہے۔

کس بنیاد پر سایہ بوم درہما از جہاں شو و معدوم

خفیہ فائل

شملہ کانفرنس کے زمانے میں اخباری حلقوں میں یہ افواہ گرم تھی کہ اگر مرکزی حکومت کی تشکیل ہو گئی اور اس جوہم سر اسے ظلم و فساد میں کچھ بہار و ستانی "غیر محرم" داخل ہو گئے تو اس سے پہلے پہلے منکرہ و اخلانہ کی تمام خفیہ فائلیں تلف کر دی جائیں گی۔ اس پروپیگنڈا کا ایک باخبر معاصر لکھتا ہے کہ یہ قدم ان غداران وطن کے اعمال ناموں کو بے نقاب ہونے سے بچانے کے لئے اٹھایا جاتا جو بہار و ستانی ہونے کے باوجود فریجی باپشی حکومت کے آلہ کار تھے۔ چنانچہ جس زمانے میں صوبوں کے اندر قومی حکومتیں قائم ہوئی تھیں تو اسی قسم کا قدم اٹھانے کی اطلاعیں آئی تھیں۔

اس معاصر کی نگاہ صرف قومی اور وطنی غداروں کے زامہ ہائے اعمال کی طرف گئی۔ حالانکہ جس نظام حکومت کی پوری بنیاد عدل و انصاف کی بجائے قوت و اقتدار اور ظلم و جبر پر قائم ہو۔ اس کا سارا کاروبار ہی ایسے

اعمال ناموں پر مشتمل ہوتا ہے۔ جن کو دنیا کے سامنے پیش کرنے سے وہ نظام حکومت مشترباتا ہے۔ انسان گناہ پر کتنا ہی دلیر ہو مگر وہ دل ہی دل میں یہ ضرور محسوس کرتا ہے کہ میں گناہ کر رہا ہوں۔ انسان کی فطرت کا یہی راز ہے جس کی بنا پر اللہ تعالیٰ نے کراما کا تبیین کا انتظام فرما رکھا ہے۔ قیامت کے روز انسان چاہے گا کہ کاش اس کی خفیہ فائل تلف ہو جاتی۔ مگر وہ تو الہم نشرح ہو کر رہے گی۔ یہی حال اس دنیا کا بھی ہے۔ یہاں بھی ظلم و استبداد کے خداوند اپنے نامہ اعمال کو دنیا سے چھپانا چاہتے ہیں۔ لیکن کاش کہ وہ اخفائے اعمال کی بجائے اعمال ہی ایسے کرتے کہ ان کا اظہار ان کے اخفائے بہتر ہوتا۔

ریڈیو کا وعظ

ایک ہمسایہ مکان سے ریڈیو کی تائیں اڑا کر دفتر کوثر میں آ رہی ہیں
 کوئی بائی جی طلبہ و سارنگی کے ساتھ لہک لہک کر گارہی ہیں
 اللہ رکھے تیرے جوانوں کو سلامت
 سے ان کو سبق خود شکنی خود گری کا
 دل توڑ گئی ان کا دو صدیوں کی غلامی
 دار و کوئی سوچ ان کی پریشاں نظری کا
 تو ان کو سکھا خارا شکافی کے طریقے مغربے سکھایا انہیں فن شیشہ گری کا

امت مرحومہ کے جوانوں کی سلامتی کی دعائیں کون مانگا رہا ہے۔ ایک بانی جی جو اپنی جوانی کی بہار سے خداجا کیا کیا کر چکی ہیں۔ ان کو خود بخود و خود نگری کا سبق دلوانے کے لئے کون بے تاب ہے۔ وہ رفاہ و معنیہ جس نے اپنی خودی کو فروخت کر دیا ہے۔ ان کی پریشاں نظری کا علاج کسے مطلوب ہے۔ جس کی حیا و عصمت کے دیدول کا بانی و مصداق چکا ہے۔ مغرب کی شیشہ گری سے ہٹا کر اسے فارا شکافی کا فن کون سکھانا چاہتی ہے۔ وہ لعبت حسن جو مغرب کی شیشہ گری کا بہترین نمونہ ہے۔ یہ ریڈیو والے کتنے ستم ظریف ہیں۔ اور غزل کس کی ہے اقبال مرحوم کی، شاعر اسلام کی، نرجمان حقیقت کی، حکیم امت کی۔۔۔ آہ ریڈیو والوں کی ستم ظریفی۔ فرمایئے اس غزل لخواہی کی تاثیر کیا ہے۔ اس دعا و التجا کی قیمت کیا ہے۔ اور انجام کیا۔ لیکن ذرا تھوڑ سی دیر کے لئے توقف کیجئے۔ انصاف سے کام لیجئے۔ بانی جی کی غزل لخواہی مہل اور ریڈیو والوں کی ستم ظریفی پر مبنی۔ مگر اسلام کے درمیں ان لوگوں کا ٹرپنا جو اسلام کی بجائے دین فرنگ کے رنگ میں رنگین ہیں۔ ملت کے غروج و اقبال کے نعرے ان لوگوں کا لگانا جن کی زندگیاں باطل کی پیروی ہیں۔ کیا ریڈیو پر ان بانی جی کی اس غزل سرائی سے مختلف ہے؟ اس کی زبان پر بھی تو درو ملت کا ترانہ ہے اور نظر ریڈیو کے اس چپک پر جس کی کشش اس کو کھینچ کر یہاں لائی اور ایسی پاکیزہ غزل گانے

پر مجبور کر رہی ہے۔ اور ان لوگوں کی زبان پر بھی ”ہائے اسلام“ کی بکار ہے مگر جسم نظام باطل کی خدمت میں وقف تاکہ زندگی کی متاع حاصل ہو۔

رسمی اسلام

حضرت اسماء بنت ابی بکر رضی اللہ عنہا بیان کرتی ہیں کہ ایک روز سورج گرمین تھا۔ نماز کسوف کے بعد رسول اللہ صلی اللہ علیہ وسلم نے حمد و ثناء کے بعد فرمایا ”اس جگہ ہر چیز میری نظروں کے سامنے ہے۔ یہاں تک کہ جنت بھی اور ووزخ بھی۔ مجھے اللہ تعالیٰ نے بتایا ہے کہ تمہیں قبروں میں اسی طرح یا تقریباً اسی طرح آزمایا جائے گا جس طرح فتنہ مسیح الدجال سے پوچھا جائے گا کہ اس شخص (یعنی رسول اللہ صلی اللہ علیہ وسلم) کے متعلق تم کیا جانتے ہو، صاحب ایمان و یقین تو فوراً بکار اٹھے گا کہ یہ محمد ہیں اللہ کے رسول۔ روشن نشانیاں اور ہدایت لیکر ہمارے پاس آئے ہیں۔ ہم نے ان کو قبول کیا اور ان کی اتباع اور پیروی کی، اس پر اس سے کہا جائے گا۔ سو جاؤ تمہارا شمار صالحین میں ہے۔ ہمیں تو پہلے ہی معلوم تھا کہ تم رسول اللہ پر یقین رکھتے ہو۔ لیکن منافق یا وہ شخص جو مرتاب اور شک میں مبتلا ہو گا (جس نے رسول اللہ کو یقین و ایمان کے ساتھ قبول نہیں کیا ہو گا) تو وہ جواب دے گا کہ مجھے کچھ پتہ نہیں۔ میں نے لوگوں کو سنا کہ کچھ کہتے ہیں پس میں بھی انہی کی سی کہتا ہوں۔ بخاری (داو کما قال)

نسلی اور رسی مسلمانوں کے اسلام کا انکار مقصود نہیں۔ مگر وہ ملاحظہ فرمائیں کہ مرنے کے بعد اس رسی "اقرار اسلام" کی قیمت کیا ہے۔ اس وقت تو وہی نقش روح کی لوح پر قائم رہے گا۔ جو اس میں کھدا ہوگا ہوگا۔ اور پری نقش و نگار سب وصل جائیں گے۔

فلسفی دنیا

ایک معاہدہ راوی ہے کہ ایک کالج کے استغابی پرستے میں سہ لڑکیوں کی ایک جماعت سے سوال کیا گیا کہ نارنڈا تحصیل ہونے کے بعد تم کس قسم کی زندگی گزارنا پسند کرو گی۔ اس پر

۱۔ سہ لڑکیوں نے لکھا۔ ہم فلسفی دنیا میں جائیں گی

۲۔ سہ لڑکیوں نے جواب دیا۔ ہم معلمہ بنیں گی۔

۳۔ سہ لڑکیوں نے بتایا۔ ہم ڈاکٹری پر مشغول رہیں گی۔

اور صرف ایک لڑکی نے یہ خیال ظاہر کیا کہ میں کسی شریف اور ان سے شادی کر کے گھر پر زندگی بسر کروں گی۔

جو بات اس کی یہ فہرست ہمارے تمدنی، تعلیمی اور معاشرتی رفتاری کی

"منفی اس الحارث" ہے یعنی ۸ فی صدی سے زیادہ تعلیم یافتہ لڑکیوں کے دل کی آرزو یہ ہے کہ وہ فلسفی دنیا میں جائیں گی۔

فلسفی دنیا کیا ہے۔ اس سوال کا جواب ہندوستان کے ہالی وڈ بھائی اسکے

ایک اخبار سے سینے سے — جب بولنے والی فلمیں کثرت سے بننے لگیں تو پہلے تو جوان مرد و تعلیم و تدریس چھوڑ چھار کر بمبئی کا رخ کرنے لگے اور اس کے بعد حسین و جمیل اور جوان لڑکیوں نے بھی باب الہند کا رخت سفر باندھا انہوں نے سوچا جب فلم دیکھنے میں اتنا لطف آتا ہے تو فلم میں کام کرنے کا حظ و نشاط کیا ہوگا۔

لیکن جب بی۔ اے اور میٹرک پاس خوش گلو اور خوش گل لڑکیاں بمبئی میں پہنچ جاتی ہیں تو ان کا جو انجام ہوتا ہے اس کے تصور ہی سے غیرت انسانی زمین میں گڑ جانا چاہتی ہے۔ یہ ساختہ پر واختہ لڑکیاں جو اپنے گھروں کی پرسکون اور بے کیفیت مگر مقدس فضا میں شاہزادیوں کی طرح رہتی تھیں۔ درور کی ٹھوکریں کھاتی ہیں۔ عصمت کے ڈاکو اور حسن کے لیٹرے۔ فلموں کے دلال۔ فلم پروڈیوسر اور ڈائریکٹر اور ان کے حواری ان کی انسانی دولت پر ٹوٹ پڑتے ہیں۔ ان میں سے اکثر ذلت و خواری کی عینت گہرا بیوں میں غور سے کھانے کے بعد بالوس و نامراد گھروں کو واپس لوٹ جاتی ہیں۔ اور چند ”فلمی دنیا“ میں چند سال کے لئے جگہ بنا لیتی ہیں۔ مگر کب؟ جب کہ وہ خود عبرت کا ایک الم انگیز اور شرمناک فسانہ بن چکی ہیں۔ یہ ہے وہ فلمی دنیا جس میں حسبوہ فرمانے کے لئے ۲۲ میں سے ۳ لڑکیاں تیار ہو رہی ہیں۔

جائداد

مسٹر جرجیل نے شام و لبنان کے مسئلے پر فرانس کو اپنی خیر سگالی کا یقین دلاتے ہوئے فرمایا تھا۔ ”زمین کے کسی حصے میں انگریزوں کا ارادہ نہیں کہ دوسرے لوگوں کی جائداد کو اڑالیں۔“

اس پر ایک مسلمان نوجوان ایک انگریزی اخبار میں لکھتا ہے کہ ”جائداد“ کا لفظ ان افکار و اصول کی پوری نشاندہی کرتا ہے جو مسٹر جرجیل کے دماغ میں جاگزیں ہیں۔ اس کے عداوت سننے پر یہ ہیں کہ مقبوضہ ممالک ان قوموں کی جائداد اور ملکیت ہیں۔ جہاں پر حکومت کرتی ہیں۔ پھر کیا ہندوستان انگریزوں کی جائداد ہے؟

بلاشبہ! اور یہ اس لئے نہیں کہ انگریز اس ملک کو اپنی جائداد سمجھتے ہیں بلکہ اس لئے کہ خود ہندوستانی اپنے کو ایک جائداد تصور کرتے ہیں۔ جس پر ان کی طاقت بہر حال غالب ہوئی ہوتی ہے۔ اگر ایسا نہ ہوتا تو انگریزوں کے لئے ممکن نہیں تھا کہ وہ اس ملک پر قابض رہ سکیں۔ ہندوستانیوں نے وہی اور کپڑے کے معاوضے میں خود کو انگریزوں کے قبضہ میں دیا۔ ان کو اسے یہ لاکھوں کی تعداد میں سرکاری ملازمین کے طور پر نظام حکومت میں چلنے رہا ہے۔ یہ کہ وٹروں کی تعداد میں سرکاری ملازمتوں کے لئے آ رہی ہیں لڑنے والے ہندوستانی جن کے اختلافات کی وجہ سے غیر ملکی شہسوی

ہندوستان پر مسلط ہے۔ آخر روٹی اور کپڑے کے عوض اپنا جسم، ضمیر اور روح انگریزوں کے ہاتھوں بیچنے والے نہیں تو کون ہیں۔ پھر ہمارے نوجوان مسلمان کو یہ پوچھنے کی ضرورت کیوں پیش آئی کہ کیا ہم انگریزوں کی جائداد ہیں؟

داومی مصائب

”مصائب“ کا لفظ کتنا ہولناک ہے، اور ان کا شمار ہونا کتنا روح فرسا مگر یہی وہ داوی ہے جس میں سے ہو کر کامیابی و کامرانی کی راہ گئی ہے جو ہزانت ۱۹۴۲ء کو بمبئی میں کانگریس ورکنگ کمیٹی نے ایک باغیانہ سی قرار داد منظور کی تھی۔ ابھی اس کی اطلاع اخباروں میں بھی شائع نہیں ہوئی تھی کہ اس کے مجوز اور مؤید ایک ایک کر کے پونا اور احمد نگر میں قید کر دیئے گئے۔ ملک میں اس واقعے سے ایک ہیجان برپا ہو گیا مار پیٹ کپڑے و شکر، اکھاڑ پھار کا سلسلہ شروع ہو گیا۔ جیل خانوں کے دروازے کھل گئے۔ مصائب کی آندھیاں ٹوٹ پڑیں۔ چند ماہ میں پورے ملک میں ”امن و سکون“ ہو گیا۔ دنیا نے یقین کر لیا کہ باغیانہ قرار داد منظور کر نوالے اب زندگی بھر کے لئے عجوبوں سے ہو گئے۔ اب وہ مگر یہی قید خانہ سے نکلیں گے ان کو رہا کرانے کے لئے سب ہی نے زور لگایا۔ مگر حکومت نے جو اب دیا جب تک یہ لوگ قرار داد کو واپس نہ لے لیں ان کی رہائی کا تصور بھی نہ کر دے۔

لیکن یکا یک ایک روز قید خانوں کے دروازے کھل گئے۔ قرار داد اپنی جگہ پر موجود تھی، اور حکومت کا اصرار شہر موجود۔ اسب انہی لوگوں کا نمائندہ والسراٹے کے بائیس ہاتھ بیٹھا ہوا تھا۔ دستہ کی امیدوں کا مرکز یہ ہے۔ اور جن وزیروں نے وزارتوں پر لائت مار ہی تھی۔ ان کے لئے وزارتیں پھر آغوش کھولے بے تاب ہیں۔۔۔۔۔ یہ ہے واوی مہمانب کے مسافروں کا انجام! اسی دوران میں ہم نے ایک دوسرا قافلہ بھی دیکھا۔ نوابوں، مسروں اور خان بہادروں اور رائے بہادروں کا، انہوں نے خالی وزارتوں پر قبضہ جمالیا اور عیش کی نمبری بجانے میں مصروف ہو گئے۔ مگر فقور ہی وہ ہیں یہ وفات آشنا محبوبہ ان کی آغوش سے نکل گئی۔ اور اب کوئی صورت نہیں کہ پھر قبضہ میں آئے۔۔۔۔۔ یہ ہے تن آسانی و عیش پسندی کے چہستان کی سیر کرنے والوں کا حال۔ اور قیام حتیٰ کی راہ کے مسافر اس سے عبرت اندوز ہو سکتے ہیں۔ ان کو یاد رکھنا چاہئے کہ ان کی راہ اور بھی زیادہ صعب و دشوار ہے۔ مگر جتنی صعب و دشوار ہے اتنی ہی نتائج کے لحاظ سے خوشگوار ہے۔ کیونکہ ان کی حیات بھی حیات ہے اور موت بھی حیات ہے۔

گندگی کا تالاب

گذشتہ دنوں ایک مسلمان گریجویٹ لڑکی کے متعلق اس اطلاع سے اخبارات میں خلیفہ رونا ہوا تھا کہ وہ لاہور کے ایک تھکے میں ملازم

ہے جہاں اسے فوجی ملازمت کے بعد تعینات کیا گیا ہے۔ مگر اس کے ہندو افسر اس کو تنگ کرتے ہیں اور اس کو اس عہدے سے ہٹا کر ہندو افسروں کو اس کی جگہ دلوانا چاہتے ہیں۔ تنگ کرنے کی ایک صورت یہ تھی کہ اسے زیادہ کام پر مجبور کیا جاتا۔ اور بعض اوقات اسے اپنے مکان پر حاضر ہونے کا حکم دیا جاتا وغیرہ وغیرہ اس پر ایک امر لکھتا ہے کہ عورتوں کو ملازمت کرانے کے لئے تعلیم دلانا یورپ کی ایک لعنت ہے جو ہندوستان والوں نے تقابلی فرنگ میں اختیار کر لی ہے اور وہ مسلمانوں کو مشورہ دیتا ہے کہ وہ اس سے اجتناب کریں۔ بجا ارشاد ہوا۔ مگر مسلمان مردوں کو بھی ملازمت کے لئے تعلیم دلانا کہاں کی دینداری ہے۔ مسلمان مردوں کو اس ذریعہ معاش کے باعث جن گندگیوں سے آلودہ ہوتا پڑتا ہے وہ اس وجہ سے تو پاکیزگیاں نہیں بن جاتیں کہ وہ مرد ہیں۔ یورپ کا پورا نظام زندگی جس کی خدمت میں آج مسلمان مصروف ہے گندگی کا نالا ہے اس میں عورت غوطہ لگائے یا مرد، دونوں کا بدن، لباس اور روح گندہ ہوں گے۔ پھر عورتوں کو گندگی سے بچانا اور مردوں کو گندگی میں پھینکنا خدا جانے کس منطق کی رو سے درست ہے؟

”مسلمان کی زندگی“

ایک مسلمان معاشرہ برائیل کمپنی میں مسلمان ملازموں کی کمی کاروبار داتا ہوا لکھتا ہے کہ

”اس درونک حالت کی وجہ یہ ہے کہ اوپر سے نیچے تک ہنسنا۔ و قابض ہیں اور وہ حتی الامکان کسی مسلمان کو پاس بھی نہیں چھٹکنے دیتے اور جو بد نصیب کسی طرح نوکر ہو بھی جاتا ہے اس پر زندگی و بال کر دی جاتی ہے۔“

جو قوم زندگی سے محبت کرنے لگتی ہے۔ اور اپنا نصب العین بھول جاتی ہے اس کی زندگی ہمیشہ وبال رہتی ہے۔ جب زندگی نام ہی غلامی اور ملازمت کا ہو۔ تو اس میں مسرت کہاں سے آئے گی۔ غلامی اور وبال مترادف الفاظ ہیں۔ مسلمان کی زندگی تو حقیقت میں صرف یہ ہے۔ کہ وہ خدا کے دین کے لئے سر و نظر کی بازی لگا دے۔ اس راہ میں جو مصیبت آئے اسے ہنسی خوشی برداشت کرے مگر مسلمانوں نے تن آسانی کو حاصل جیات سمجھ لیا ہے۔ اور ان کا اعتقاد یہ ہے کہ شیطان کی خدمت کرتے ہوئے راحت و آرام سے وقت گزار لینا ہی کامیاب زندگی ہے۔ سرکاری ملازمت۔ اس کا گریڈ۔ اس کی ترقی پس ہی نتیجہ اسلام ہے۔ اور ظاہر ہے کہ اس کا نتیجہ اس کے سوا اور کیا ہو سکتا ہے کہ زندگی و بال ہو حقیقت میں خود مسلمان زندگی پر وبال ہیں۔ وہ زندگی جو بندہ نواز حقیقی نے خدمت حق کے لئے عطا کی تھی۔

ساوگی اپنوں کی دیکھ

لالہ لاجپت رائے آنجنانی نے ایک خط (بنام سی آر داس) میں یہ لکھا

خدا کہ :-

”یہ مان کر بھی کہ مسلمان موجودہ عدم تعاون کی تحریک میں دل سے شریک ہیں، میں سمجھتا ہوں کہ مسلمانوں کا مذہب اس اتحاد کی راہ میں حائل ہوگا۔“
یعنی ہندو اور مسلمان انگریزوں کے خلاف متحد ہو جائیں مگر ہندوستان میں انگریزی اصول پر حکومت قائم کرنے کے لئے متحد و متفق نہیں ہو سکتے۔
یہ الفاظ لکھنے والے کے قلم سے قرآن اور مسلم قانون کا مطالعہ کرنے کے بعد نکالے ہیں۔ اور ہم اس غیر مسلم کی صاف دماغی اور نکتہ شناسی کے مداح ہیں کہ اس نے اسلام کو سرسری طور پر جاننے کے بعد ہی یہ معلوم کر لیا تھا کہ اس دین کے علمبرداروں کے لئے ”انگریزی اصول حکمرانی“ یا کسی ”غیر اسلامی اصول حکومت“ کا اختیار کر لینا ناممکن ہے۔

اے کاش ”عزالدین“ بھی اسلام کو اب تک اتنا ہی سمجھ گیا ہوتا جتنا ”لاجپت“ نے اسے سمجھا تھا۔ مگر اس کو تو خود اسلام ہی کی طرف سے انگریزی حکومت کی وفاداری و اطاعت کا پروانہ ملا ہوا ہے۔ اس کو خود قرآن ”مغربی جمہوریت کا درس دیتا ہے۔ اسے فرمودات نبوی خود“ سرمایہ داریت“ سکھاتے ہیں۔ اور اسے سیر صحابہ ”کمپونزم“ کا درس دیتی ہے۔ اسے تاریخ اسلام سے ”وطن پرستی“ اور ”نسل پرستی“ اور ”قوم پرستی“ کی ہدایت ملتی ہے۔ اور یہ سارے کفر اسلام بن جاتے ہیں۔ آگے چل کر وہ غیر مسلم لکھتا ہے کہ:۔۔۔ ”میں مسلم لیڈروں پر اعتماد بھی کر سکتا ہوں۔ مگر قرآن و حدیث کے احکام کا کیا کیا جائے۔“

یہ مسلمان لیڈران احکام کی خلاف ورزی نہیں کر سکتے۔
 یہاں بھی وہ خوب سمجھا کہ ”مسلمان“ ہونے کے بعد قرآن و حدیث
 سے ایک انچ باہر ہو کر چلنا روا نہیں ہے، مگر مسلمان لیڈران اس سواہر نکتے
 کو بھی نہ پاسکے۔ اور ہر غول بیابانی کے ساتھ چل کر انہوں نے قرآن و حدیث
 کی پوری بساط الٹا دی۔

شاہ شہنشاہ

شاہ جاپان عام حکمرانوں کے مقابلے میں خداوندی سے کچھ زیادہ حوصہ
 رکھتے تھے یعنی آپ کا تعلق اپنے عوام سے حاکم و محکوم کا تعلق ہی نہیں تھا بلکہ
 علاوہ بریں ایک فداکارانہ عقیدت بھی بادشاہ کی چوکھٹ سے وابستہ کئے
 ہوئے ہے۔ اس عقیدت کو مشتعل رکھنے کے لئے بادشاہ عوام کی نگاہوں
 کی دسترس سے بالا بالا رہتا۔ اس کی آواز سننے کی سعادت کسی کان کو کم ہی
 نصیب ہوتی۔ اور وہ رعایا کو براہ راست کبھی مخاطب نہیں کرتا۔
 لیکن اب جاپان کی شکست سے شاہ کی خدائی بہت خطرے میں پڑ گئی اس
 نے پہلی مرتبہ مجبور ہو کر شکست کا دردناک پیغام اپنی زبان سے سنایا۔ اس
 نے پہلی مرتبہ دوسروں کے ہاتھوں میں مہرہ بننے کی ذلت قبول کی، اس نے
 پہلی مرتبہ اپنی رعایا کو دوسروں کے تسلط میں دینے کا اقرار کیا۔ اور
 ان حالات میں گویا شاہ نے اپنی مخلوقانہ بے بسی کا برسر عام اعلان کر دیا۔

کون کہہ سکتا ہے کہ اب چا پانیوں کی شاہ پرستی کے دن جسے گی۔ اور سپرو سپرو
کہاں تک ان عقیدوں کا مرکز بنا رہے گا۔

آہ اے انسان! تیرے محبوب جابرہ، تیرے مقدس نمرود، تیرے
محترم تراغنا، سب کے سب بساط حیات پر شاطر تقدیر کے
ہاتھوں میں حرکت کرنے والے ہیں۔ جب تک یہ اپنے وزیروں، اور فیلوں
اور اسپوں اور شاہ رخوں کے بل پر دوسروں کے ہرے پیٹے چلے جاتے ہیں
یہ اپنی اور دوسروں کی تقدیر کے معمار نظر آتے ہیں۔ مگر جس دن، دن پھرتے
ہیں اور کوئی حریفہ ان "شاہ" نامدار کو زچ کر دیتا ہے۔ تو معلوم ہوتا
ہے کہ "شاہ" تو محض "شاہ شطرنج" تھے!! دراصل "شاہ" تو کوئی اور ہے۔

اسلام اور رواج

پنجاب کے ایک مشہور مسلمان اخبار کے مالک اور مدیر نے جو بفضلہ تعالیٰ
مولانا ہیں۔ اور ایک "حضرت مولانا" کے فرزند ارجمند عدالت انگریزی کے
سامنے اپنے والد محترم اور رشتہ داروں کے خلاف استغاثہ پیش کیا۔ کہ
ان حضرات نے جائداد کو شریعت اسلامی کے مطابق تقسیم کر کے انہیں ان
کے اس حق زائد سے محروم کر دیا جو رواج کی پابندی کی صورت میں ان
کو حاصل ہوتا۔ ایک اخبار کا بیان ہے کہ اس حق زائد کی مقدار ایک ٹکا
فی روپیہ ہے۔

شریعت کے معنی اسلام ہیں اور رواج کے معنی کفر، مگر مسلمانوں کے ممتاز طبقوں کا بھی یہ حال ہے کہ وہ دنیوی مفاد کے لئے شریعت سے منہ موڑتے ہیں اور رواج کی طرف دوڑتے ہیں۔ خدا سے بغاوت کرتے ہیں خدا کے قانون کے خلاف مدد طلب کرتے ہیں۔ اور پھر یہ واقعہ اپنی نوعیت کا پہلا اور آخری نہیں ہے۔ ہندوستان کے مسلمانوں کی پوری زندگی اسی نہج پر چل رہی ہے۔ اصول حیات اب یہ نہیں کہ خدا کے احکام کی اطاعت کرنی چاہئے اور نفع و نقصان کو خدا پر چھوڑ دینا چاہئے۔ بلکہ یہ ہے کہ اپنے خیال کے مطابق دنیوی منافع حاصل کرنے چاہئیں۔ اور خدا کے احکام کو پس پشت ڈالنا چاہئے۔۔۔۔۔ بحث کفر و اسلام کی نہیں تکفیر و تفسیق کی نہیں لیکن اتنی بات ضرور توجہ طلب ہے کہ اس طرز عمل کی موجودگی میں اس قسم کے مسلمانوں کا اسلام کتنی قیمت رکھتا ہے اور اپنے حامل کو کیا فائدہ پہنچا سکتا ہے۔

تبلیغ کا حق

معاشرہ ہم لکھنو "علماء کے ذرائع" کے ماتحت علمائے اسلام کو مشورہ دیتا ہے کہ وہ میدان عمل میں نکلیں اور جس طرح علمائے سلف نے جمہور کو اسلام کی تبلیغ کی تھی۔ اسی طرح یہ علمائے خلف کریں۔ "تبلیغ اسلام" کا غلطہ لفظ حدی سے ہم سننے چلے آئے ہیں۔

اور تبلیغ اسلام کی انجمنیں اور جماعتیں بھی ہم نے کافی سے زیادہ دیکھی ہیں۔ لیکن آج تک یہ عقیدہ علی نہ ہو سکا کہ تبلیغ اسلام کرنے والے اس بات کے زیادہ حقدار ہیں کہ ان پر تبلیغ کی جائے یا وہ جن کو یہ مبلغین اسلام تبلیغ کا نشانہ بناتے ہیں۔ آخر مبلغین اسلام کس پہلو سے ان لوگوں سے بہتر ہیں جن کو وہ اسلام کی دعوت دیتے ہیں۔ عقائد میں، اعمال میں، ایمان میں عادات و اطوار میں — اور جب نہیں دالا ماشار اللہم تو مبلغین کو تبلیغ کا حق کس نے دیا۔

یہ مبلغین اسلام جب صداقت اسلام کے دلائل دیتے ہیں تو آخر میں کہتے ہیں ”لوگو ہمیں نہ دیکھو اسلام کو دیکھو“ سوال یہ ہے کہ پھر آپ اسلام کا علم لیکر کیوں گھر سے نکلے ہیں۔ ضرورت حقیقت میں یہ ہے کہ علمائے اسلام کو پہلے اسلام کی تبلیغ کی جائے۔ اس کے بعد ان کو اجازت دی جائے۔ کہ وہ دوسروں کے سامنے اسلام کو پیش کریں۔

ترقی مسکوس

آج سے ساٹھ برس پیشتر سرسید مرحوم پنجاب تشریف لائے علی گڑھ کالج کے قیام کا فیصلہ ہو چکا تھا۔ پنجاب کے مسلمانوں نے چند سے میں بڑھ بڑھ کر حصہ لیا۔ سرسید نے پنجاب کے کونے کونے میں زندگی، حرارت ایتار اور قربانی دیکھی — اور زندہ دلان پنجاب“ کا قابل فخر خطاب دیا۔

ساتھ برس کے بعد مسٹر جناح پنجاب آئے۔ ۱۲ اون لاہور میں قیام کیا۔ مقصد صرف یہ تھا کہ پنجاب کی وزارت جس کے مسلمان ارکان قائد اعظم کی وفاداری کا دم بھرتے ہیں۔ ان کا پارٹی کا لیبل اتار کر مسلم لیگ کا لیبل لگا لیا۔ بوتل پر عرف شہد کا لیبل لگا دیا جائے۔ اس کی ضرورت نہیں کہ ان کے شہد بھی بدلی جائے۔ لیکن چودہ روز کی تک و دو، گفتار شنیدار ملاقات مشورہ اور بحث کا نتیجہ یہ نکلا کہ مسٹر جناح نے پنجاب کے سب سے بڑے تعلیمی ادارے اسلامیہ کالج لاہور کے طلباء کے سامنے تقریر کرتے ہوئے فرمایا پنجاب کے مسلمانوں میں سب کچھ ہے مگر کیر کٹر نہیں۔

سز برس کی تعلیمی سیاسی اور قومی جہاد و جہاد کے بوندیہ ہے قوم کی ترقی ترقی معکوس۔ سز برس پہلے پنجاب کے لوگ زندہ دل تھے۔ سر سید نے ان کے سامنے تعلیم کا اور مسلمان جماعتوں نے قومی احساس کا پروگرام رکھا۔ مسلمانوں نے اس پر عمل کیا۔ اور پرکھنے والوں نے پرکھا۔ تو کہا مروہ دل!

لوا لہجی

ہندوستان میں مسلمان جموں اور فاتح کی حیثیت پر آئے۔ انہوں نے حکومت کا پیشہ اختیار کیا۔ اسی کا ایک حصہ ملازمت تھا۔ اس لیے حکومت اور ملازمت کو عزت کا سرمایہ تصور کیا جائے گا۔ زمینداری اور زراعت بھی حکومت ہی کا ایک شعبہ ہے۔ مگر تجارت کو انہوں نے ناپسند کیا۔ تاجر اور

صناع کو لوگ ذلت کی نگاہ سے دیکھنے لگے۔ اور یہ ذہنی گمراہی اس وقت بھی قائم رہی جب وہ حکومت سے محروم ہو کر دوسروں کے محکوم ہو گئے سرکار کی ملازمت موجب اعزاز اور تجارت و صنعت باعث ذلت ہی رہی۔

زمانہ نے کروٹ بدل لی۔ تجارت نے حکومت و فرمانروائی پر قبضہ کر لیا۔ تاجر حکومتوں کے مالک اور آقا بن گئے۔ مگر مسلمانان ہند کے ذہن میں انقلاب نہ آیا۔ ان کے نزدیک ایک آزاد تاجر اور سرکاری ملازم سے گھٹیا ہی رہا۔ حالانکہ کم از کم اسلام نے تجارت و حرفت کو کمتر نہیں بلکہ بلند تر مرتبہ دیا۔ پیغمبر خدا صلی اللہ علیہ وسلم نے ایماندار تاجر کو اپنا رفیق جنت اور صنایع کو خدا کا دوست قرار دیا۔ مگر سرکاری ملازم کی کوئی تحسین نہ کی، بلکہ قرآن مجید میں عبد مملوک کو ناکارہ قرار دیا گیا۔

تیرت ہے کہ کسی تاجر سے کسی چیز کے خریدنے میں تو ذلت محسوس نہ کی گئی۔ مگر اس کا فروختنا کرنا موجب ذلت سمجھ لیا گیا۔ کپڑا خریدنے میں کوئی حرج محسوس نہ ہوا۔ مگر بنانا اور بیچنا موجب عار ہو گیا۔ کوئی ہے جو اس بوجہ پر تعجب کرے۔

حضور پر نور

ایک مقامی مسلمان معاشرے نے پنجاب کی ایک ریاست کی ترقیاتی سر

ایک شذرہ لکھا ہے۔ اس میں قدرتی طور پر والی ریاست کا تذکرہ بھی آیا ہے۔ لہذا ہر مقام پر معاشرے کے محترم مدیر نے ان کو "اعلیٰ حضرت حضور پر نور" اور "حضور پر نور" کے القاب سے یاد کیا ہے۔

الفاظ کا یہ کٹنا غلط استعمال ہے۔ اس میں کوئی شبہ نہیں کہ والی ریاست اقتدار اور ثمول کا مالک ہے۔ اس کی خوشنودی مزاج سے مال و دولت کے حصول کی توقع بھی ہو سکتی ہے۔ اگرچہ جب تک مالک حتیٰ کی اجازت نہ ملے اس وقت تک کوئی خداداد باطل ایک جبہ بھی کسی شخص کو نہیں دے سکتا۔ لیکن خوشنودی مزاج کے لئے یہ کہاں ضروری ہے کہ انسان مخاطب اور القاب کے لئے وہ الفاظ استعمال کرے جو حقیقت سے دور ہوں۔ والی ریاست نواب اور راجہ ہو سکتا ہے مگر یہ سمجھ میں نہیں آتا کہ وہ "پر نور" کیسے ہو گیا۔ اس لئے کہ "نور" کا تعلق دل کی روشنی سے ہے، روح کی پاکیزگی سے ہے، اور خود مدیر محترم کو کبھی معلوم ہے کہ ہمارے موجودہ والیان میں سے ایک کا دل اور روح کبھی نورانی نہیں۔

پھر اس قسم کے القاب کا مطلب غرور و تکبر کے واسطے کی دماغی تاریکی اور اخلاقی پستی کے سوا اور کیا ہو سکتا ہے۔

— حیرت ہے۔ کہ زمانہ کہیں سے کہیں نکل گیا۔ مگر مسلمان اہل فہم کی شاہ پرستی نہ گئی۔

نمونہ تقلید

لاہور میں مسلم اسٹوڈنٹس فیڈریشن کے سالانہ اجلاس میں خطبہ صدر اور ارشاد کرتے ہوئے مسٹر حسین امام نے پنجاب کے مسلمان وزراء اور مسند و وزراء کا موازنہ کیا۔ اور کہا کہ ہر مسلمان وزیر کا فرض ہے کہ وہ مسر جھوٹورام بننے کی کوشش کرے۔

جب کوئی قوم اپنے صحیح مقام سے گر جاتی ہے تو اس کا یہی حال ہوتا ہے۔ وہ ہرجکتی ہوتی ہے تو سونا سمجھتی اور اس کی طرف دست طلب بڑھاتی ہے۔ مسر جھوٹورام نے انگریزی نظام حکومت میں اپنی قوم کو فائدہ پہنچانے کی کتنی ہی کوشش کی ہو مگر وہ ایک مسلمان وزیر کے لئے "اسوہ حسنہ" پیر نہیں کر سکتے۔ ایک مسلمان کے لئے طلب و آرزو کا معیار "الذین انعمت علیہم" ہے۔ اور انہی کی روش پر چلنے کی تمنا اور دعا کرنے کی ہدایت کی گئی ہے۔

کتنی عجیب بات ہے کہ گاندھی جیسا غیر مسلم تو اپنے وزیروں کو فاروق صدیقی رضی اللہ عنہما کی پیروی کرنے کی ہدایت کرے اور مسلمانوں کا رہنا مسر جھوٹورام کی

ایک کہانی

"ایک جگہ دو بھائی رہتے تھے۔ لیکن اتفاق ایسا ہوا کہ وہ دونوں ایک

دوسرے سے جدا ہو گئے۔ ایک مشرق کو چل دیا دوسرا مغرب کو۔ دونوں ایک دوسرے کو بالکل فراموش کر بیٹھے۔ صرف ایک بات دونوں کو یاد رہ گئی۔ اور وہ یہ تھی کہ وہ اپنی بنسریوں پر ایک ہی طرح کے چند گیت گاتے تھے۔ بس یہی شے ان میں مشترک تھی۔ ان دو بھائیوں پر کئی صدیاں گزر گئیں۔ آخر کار ان کی اولادوں نے بنسری کے ان مشترک نغموں کی بنا پر ایک دوسرے کو پہچان لیا۔ اور وہ پھر باہد گمراہ گئے۔

یہ کہانی ایرانی ثقافتی مشن کے لیڈر علی اصغر حکمت نے الہ آباد یونیورسٹی کے دانش چانسلر ڈاکٹر امر ناتھ جھا کی تقریر کے جواب میں سنائی۔ آفائے حکمت نے کہا بالکل اسی طرح ایرانی اور ہندوستانی قومیں ایک ہی مورث اعلیٰ کی اولاد ہیں۔ اور ہم بھی اپنی بنسریوں کے نغموں کو گانے کے لئے ہندوستان آئے ہیں تاکہ ہندوستانی ان نغموں سے متاثر ہوں اور ہم دونوں قومیں پھر رشتہ استخاویں جکڑ جائیں۔

ایرانی کہانی انسانی فطرت کے لازوال اصولوں پر مبنی ہے۔ ذہن کے مترنم ساز جب ایک ہی سلسلے بلند کرتے ہیں تو دل اور جسم مل جاتے ہیں۔ لیکن کیا یہی وہ نغمہ نہیں جو اس حقیقت میں پیش کیا گیا ہے کہ تمام انسان ایک ہی ماں باپ کی اولاد ہیں۔ اگر بنسری کے چند نغمے بچپن سے ہوؤں کو ملا سکتے ہیں تو انسانی فطرت کی وحدت کے پورے ساز کے نغموں کی یکسانی کیوں کائنات انسانی کو متحد نہیں کر سکتی، اور نسل و رنگا کے

انتیازات کو کیوں نہیں مٹا سکتی۔

دارون کے نظریہ ارتقاء کی صحت و غلطی سے قطع نظر، اس کا یہ نتیجہ
 کتنا ہونا کا ہے کہ اس سے انسان کے مورثین اعلیٰ الگ الگ ہو جاتے ہیں
 اور وراثت انسانی کا وہ مبارک نظریہ جس پر امن عالم کی بنیاد قائم ہو سکتی
 ہے۔ ہمیشہ ہمیشہ کے لئے ختم ہو جاتا ہے۔ سچ ہے خدا نے انسان کو پیدا کیا اور
 شیطان نے قوم کو۔

کج وارومرینز

مولانا سید فخر الحسن صاحب پروفیسر اور نیشنل کالج فچپوری دہلی ہند
 سنجیدہ بلکہ رنجیدہ سامنے بنا کر سخریر فرماتے ہیں کہ پنجاب یونیورسٹی نے
 اپنے علوم مشرقی کے امتحانات کے سلسلے میں حکم دیا ہے کہ مولوی، مولوی
 عالم اور مولوی فاضل کے امیدوار فارم و اخلا کے ساتھ اپنے فوٹو کی تین
 تین کاپیاں بھی ارسال کریں، مولانا اس عجیب و غریب بلکہ اندھیر کے
 خلاف تین اعتبارات سے احتجاج کرنا چاہتے ہیں۔

(۱) ان کلاسوں میں بالعموم مذہبی خیال کے نوجوان حصہ لیا کرتے ہیں
 اور فوٹو مذہبی اعتبار سے ممنوع ہے۔

(۲) آج کل گرانی اس قدر بڑھ گئی ہے کہ پہلے جو فوٹو ہم میں تیار ہوتا تھا
 وہ اب ایک روپے میں ملے گا۔

۱۳، علوم مشرقی کے امتحانات میں کبھی ایسی شرارت نہیں ہوئی کہ اس احتیاط کی ضرورت ہو۔

جہاں تک اس حکم کا تعلق ہے پورے زور کے ساتھ کہا جاسکتا ہے کہ وہ نامعقول ہے۔ لیکن مدیر "تیر و نشر" کی سمجھ میں یہ بات نہیں آئی، کہ مذہبی قسم کے اور دیگر طلباء کو پنجاب یونیورسٹی پسند ہی کب کرتی ہے کہ ان کے مذہبی اور معاشی احساسات اور ضرورتوں کا لحاظ رکھے، انگریزی تعلیم کے پورے نظام میں اس کج وارڈ میں مذہبیت کے لئے گنجائش ہی کہا ہے۔ اور اس کا مقصد ہی یہ کب ہے کہ کسی کا ایمان بھی سلامت رہے موجودہ نظام حیات تو انسان کی روح تک کو خرید لینا چاہتا ہے۔ اس کے بعد زندہ رہنے یا معاش حاصل کرنے کا حق دیتا ہے۔ علوم مشرقی اور علوم مغربی کا شوق اور ایمان و اسلام کی حفاظت کا خیال یعنی گندگی کے تالاب میں چھلانگ لگانا اور پھر اس کا بھی خیال رکھنا کہ دامن تقدس آلود نہ ہو؟

نصر اسلام کے معمار

آل انڈیا عوامین کا سالانہ اجلاس بمبئی میں منعقد ہوا، اس میں مس خدیجہ منہاس نے ایک قرارداد پیش کی جس کا مفاد یہ تھا کہ بیگم رشیدہ لطیف نے پنجاب اسمبلی میں جو مسودہ قانون شریعت پیش کر رکھا ہے کانفرنس

اس کی تائید کرتی ہے۔ کانفرنس کی صدر شرمیٹی کملا دیوی جی چٹوپا وصیا تھیں
تمام حضرات نے اس قرارداد کی تائید کی۔

ہم اس "مارول گٹنا بھوٹے آنکھ" پر حیران ہیں کہ مسودہ قانون تو
پیش کیا گیا پنجاب میں اور اس کی تائید کی صدا بلند کی جاتی ہے کہیں سے!
معاذہ زیر غور ہے اس اسمبلی کے سامنے جس کی اکثریت مسلمان ارکان پر
مشتمل ہے۔ اور مسئلہ اس وزارت کے اختیار میں ہے جس کا رئیس الوزراء
مسلمان ہے۔ مگر تائید حاصل کی جاتی ہے اس کانفرنس سے جس کی اکثریت
بالعموم غیر مسلم ہے۔ یہ کیا بواجبی ہے۔ کیا مسودہ قانون شریعت بھی ایسی
شے ہے جس کے لئے انسانوں کی اور پھر غیر مسلموں کی تائید کی ضرورت
لاحق ہو۔

آہ اسے اسلام کے قانون مظلوم ایتھری تائید غیر مسلم خواتین کرتی ہیں
اور ایتھری مخالفت مسلمان مرد اور بچہ انہیں دعوت ہے کہ اسلام کی
سر بلندی کی عمارت انہی کے ہاتھوں سے تعمیر ہوگی۔

زمانے کا قاعدہ ہے کہ وہ اپنے مکانات کی تعمیر میں ماہرین معماروں
اور محنتی مزدوروں کو استعمال کرتے ہیں۔ مگر اسلام کی عمارت کے ورثاء
اسلام کی تعمیر کا کام منہدم کرنے والوں سے لینا چاہتے ہیں۔

اور پھر منتظر ہیں کہ عمارت

کب بلند ہوتی ہے۔

آزادی کے پھنارے

دنیا کے گوشے گوشے میں آزادی کی خواہش کروٹیں لے رہی ہے۔ مشرق کے اس کنارے سے مغرب کے اس کنارے تک زمین کا ہر ذرہ اس خواہش کے زیر اثر ٹڑپ رہا ہے۔ اور ہر سینے کے اندر دل اس کی اکساہٹا سحر تیز تیز دھڑک رہا ہے۔

مگر ہائے افسوس! لفظ آزادی کو جو معنی دنیا کے عمل میں پہنائے جاتے ہیں ان کا نفس انسان کا گلا گھونٹ دیتا ہے۔ شہنشاہیت جاتی ہے تو جمہوریت کی نقاب اڑھ کر شیا طینِ خدائی جا لیتے ہیں، پھر جب یہ خدائی ختم کرنے کی کوشش کی جاتی ہے۔ تو یک جناختی مادی ریاست عوام کی گردنوں میں اپنا تنگ حلقہ ڈال لیتی ہے۔ یہ آزادی کے پھنارے ہیں اور انہی کا نام آزادی ہے۔ جس کے لئے خون کے دریا بہ جاتے ہیں۔

جب تک ریاست اور ارباب ریاست کے اوپر کوئی اقتدار نہیں ہے۔ عوام کے لئے حقیقی اور فطری اور خالص اور مکمل آزادی کا کوئی امکان نہیں! سن لو اسے آزادی پسندو اور غریب و جاوید آزادی پسندو!

دو اور دو

اگر کوئی آدمی بیمار ہو اور اس کے اعزہ واقربا اس کو جان بوجھ کر ایسی

دوا دین جس کے متعلق ان کو یقین ہو کہ وہ مفید ہو سنے کی بجائے مضر، مریض کے مزاج کے مطابق ہونے کی جگہ اس کے خلاف ہے۔ اور صحت بخشنے کے بجائے اسی قسم کے دوسرے مریضوں کو نقصان پہنچانے کا باعث ہوا کرتی ہے۔ اور پھر وہ ہاتھ اٹھا کر خشوع خضوع کے ساتھ دعائیں کریں۔ کہ اے پروردگار! اپنے فضل و کرم سے اس مریض کو شفا دے۔ تو بڑا رحیم ہے۔ تو شافی مطلق ہے۔ تو قادر و توانا ہے۔ علیٰ کل شیء قدير ہے۔ اے خدا ہماری دعا قبول فرما۔ ہمارے اس مریض کو صحت عطا فرما۔ کیونکہ یہ ہمیں نہایت محبوب ہے۔

— تو کیا خیال ہے آپ کا کہ اس شخص کو شفا ہوگی یا اس کی ہلاکت، یہ دعائیں قبول ہوں گی یا نامقبول، اللہ کی قدرت کا طہ رحم فرمائے گی یا غضب۔ — آپ کا جواب جو ہو گا وہ ہمیں معلوم ہے۔ آپ فرمائیں گے یہ لوگ احمق ہیں۔ عقل کے دشمن ہیں۔ خدا کی صفات سے بے خبر ہیں قانون الہی سے ناواقف ہیں۔ خدا کا طریق کار یہ ہے کہ جب کوئی شخص خدا کے قانون کے مطابق عمل کرتا ہے، اور صحیح راہ اختیار کر کے جدوجہد کرتا ہے تو اس کی دعا بھی قبول ہوتی ہے۔ اور اس کی دعا بھی مفید ہوتی ہے، مگر ہندوستان میں ایک دو نہیں لاکھوں اور کروڑوں مسلمان موجود ہیں جو تسلیم کرتے ہیں کہ پیر و ان اسلام جن مقاصد کے لئے جدوجہد کر رہے ہیں وہ اسلامی نہیں۔ جو طریق کار انہوں نے اختیار کر رکھا ہے وہ اسلامی نہیں۔ اپنے سفر کے لئے جو ذرائع وہ استعمال کر رہے ہیں وہ اسلامی

نہیں۔۔۔۔۔ پھر بھی مسلمانوں کی آرزو ہے۔ نہایتنا عاجزی اور الحاح کے ساتھ دعا ہے۔ خدا کی رحمتوں کا واسطہ دیکر، رسول خدا کی امت میں ہونے کا وعری کر کے اور اسلام کی محبت میں ڈوب کر دعا ہے۔ کہ اللہ تعالیٰ مسلمانوں کو سر بلند فرمائے۔ ان کو دنیا کی کامیابیاں بھی عطا فرمائے۔۔۔۔۔ پھر کیا خیال ہے اس قسم کی دعاؤں، اس قسم کی کوششوں اور اس قسم کی آرزوؤں کا انجام کیا ہے۔ کامیابی یا ناکامی، اور آپ کو ان لوگوں کی عقل پر حیرت ہوتی ہے۔ یا نہیں۔ اگر ہوتی ہے تو غور فرما کر فیصلہ کیجئے۔ کہ آپ کا شمار بھی انہی غفلت مند لوگوں میں ہے یا نہیں۔۔۔۔۔ بیوا۔ تیر و نشر

توحید کی وسعتیں

گذشتہ دنوں ناگپور کے ایک کانگریسی کارکن سلیمان خاں پٹھان نے امرافٹی کے ایک مندر میں گنیش جی کا بت لقمہ کیا اور ساتھ ہی ایک تقریر کی۔ جس میں ہندو مسلم اتحاد کو آزادی حاصل کرنے کا واحد ذریعہ بیان فرمایا۔

اللہ! غور فرمائیے انقلاب زمانہ کیا رنگسنا پایا ہے۔ اولاً غنیمت نے آوری کا پیشہ اختیار کر لیا۔ سیاست کے پروے میں بہت پرستی پائے ہو گئی۔ وہ فرزند ان توحید جو صدائے حق کو دنیا کے گوشے گوشے میں پہنچانے والے، بحر و بر کی سمیتیاں جھیل کر شمع وحدانیت سے تاریکی

عالم کو متور کرنے والے۔ راہ حق میں اپنا خون پانی کی طرح بہانے والے۔ وہ مذہب فطرت کے علمبردار۔ توحید کے پرستار جنہوں نے ملت اسلامیہ کے قصر عالی شان کو اپنی ہڈیوں سے تعمیر کیا۔ اب خود اسے منہدم کرنے کے ورے ہیں۔ بلاشبہ یہ واقعہ توحید کی وسعتوں کا ایک تازہ نمونہ ہے۔ شرک اس وقت ہوتا ہے جب ایک غیر مسلم گنیش جی کی مورفی کو نصب کرے۔ کرشن جی کی تصویر کو سلام کرے۔ اور بتوں کو مندروں میں قائم کرے۔ مگر ایک مسلمان نے جب زبان سے "لا الہ الا اللہ" اللہ کے سوا کوئی معبود نہیں کہہ لیا۔ تو پھر اس کی توحید پر کیا اثر پڑتا ہے۔ اگر وہ یہ تمام حرکتیں کرے۔ سو بچناش بوس کی تصویر کو سلامی دے۔ مسٹر جناح کی تصویر پر پھول چڑھائے۔ گنیش جی کی مورفی کو مندروں میں نصب کرے۔ خدا کو بھی زندگی کا قانون دینے والا تسلیم کرے۔ اور برطانوی پارلیمنٹ کے حق قانون ساز ہی کو بھی تسلیم کرے۔ بلکہ خود بھی اس منصب پر جلوہ گر ہو جائے۔ جس پر اس نے خدا کو قائم سمجھ رکھا ہے۔ اسلامی توحید کو ہندو کا دھرم تو نہیں کہ بھونٹی موٹی کی طرح ذرا کسی نے چھوا اور وہ مر چکا کر رہ گیا :-

مسلمان پر سب کٹاؤہ ہیں راہیں پرستش کریں شوق سے جس کی چاہیں

اعمال نامہ

نئی دہلی کی اطلاع ہے کہ کانگریسی ممبر جب اقتدار کے تخت پر جلوہ گر

ہوئے تو ان کا بھی چاہا کہ ذرا اپنے اس نامہ اعمال کا مطالعہ تو کریں جسے انگریزی حکومت کے "کراٹا کاتبین" — خفیہ پولیس نے — مرتب کیا تھا۔

کس کس کی ہیریے سر محض لگی ہوئی

ذرا دیکھیں تو سہی کہ خداوندان حکومت کی راستے ہمارے متعلق کیا ہے۔ گراٹا نہیں یہ دیکھ کر سخت بالہوسی ہوئی کہ وہ نجی اور خفیہ فائل ہی غائب ہیں جن میں ان کا اعمال نامہ درج تھا۔ تحقیقات تیار پر معلوم ہوا کہ انہیں تلفت کر دیا گیا ہے۔ اور کراٹا کیوں کے یہ سراسر اقتدار آنے سے پہلے ہی ان کے نامہ اعمال کو محو کر دیا گیا ہے۔

ایک خداوندان باطل کے مرتب کئے ہوئے اعمال نامے ہیں۔ جو وہ اپنے سرکش "بندوں" کے متعلق مرتب کرتے ہیں۔ مگر جو سچی دیکھتے ہیں کہ یہ "بند سے" اب انہی جیسے "خداوند" بننے لگے ہیں تو انہیں تلہنا کر دیتے ہیں۔ گویا یہ ان کی اپنی فہرست جبرائیم ہے۔ مگر ایک سادہ خداوندان سے جو قیامت کے روز ہر بندہ سرکش کے ہاتھ میں اس کا اعمال نامہ زمیہ کر کے لگا۔ اقرآن کتابک کفنی بفساک الیوم علیک حسیدیا اپنی کتابہ جیٹا پڑھ لے اور آج خود اپنے اعمال کا جائزہ لے لے۔ اور بد نصیب انسان کہے گا۔ یا لبتی لہ اوت کذابیا کائنات! یہ اعمال نامہ میرے سامنے پیش نہ کیا جاتا۔ پھر بھی کتنے ہیں جو اس روز سے ڈرتے ہیں۔

سنت رسول کی پیروی

اسلام کی پابندی اور سنت رسولؐ کی پیروی اب ایک عام پسند نعرہ ہوتا جا رہا ہے۔ اب یہ خوبصورت الفاظ ان لوگوں کی زبان پر بھی رقص کر رہے ہیں جن کی پوری زندگی غیر اسلامی نظام حیات کی بے پر رقص کرنی میں گزر چکی ہے لیکن چونکہ مسلمان عوام اسی عوام فریب نعرے سے بے وقوف بنائے جا سکتے ہیں۔ اس لئے اس کا استعمال فراخ دل سے کیا جا رہا ہے۔ کرنال میں تقریر کرتے ہوئے آنرہیل میجر شوکت حیات..... فرماتے ہیں۔ کہ مسلمانوں کو اسلام کے احکام کی پابندی اور رسولؐ کی سنت کی پیروی اختیار کرنی چاہئے۔ لیکن اسی تقریر کے ابتدائی حصے میں وہ پاکستان کے حق میں دلیل دیتے ہوئے کہتے ہیں۔ کہ مسلمان اقلیت میں ہیں لہذا ان کو ہندو اکثریت سے اندیشہ ہے۔

پاکستان کے حسن و فتح سے قطع نظر قلت و کثرت کو خوف و اطمینان کا موجب قرار دینا سمجھ میں نہیں آیا۔ کہ اسلام اور سنت رسولؐ کی کونسی شق کہ یا تحت درست ہے۔ جن کا فیصلہ یہ ہے کہ فتح و نصرت غلبہ و تسلط کثرت تعداد پر منحصر نہیں۔ کم من فتنۃ قلیلة غلبت فتنۃ کثیرۃ ^{بآذن اللہ} کا حکم ہو تو قلت کثرت پر غالب آجایا کرتی ہے۔ ولا تظنوا و لا تحزنوا و انتقم الا علون ان کتتم مبین نہ سست ہو جاؤ اور نہ غم کھاؤ۔ تمہیں غالب رہو گے۔ بشرطیکہ تم مومن ہو

ایک طرف احکام اسلام کی پیروی اور اتباع سنت کی ترغیب دینا اور
 دوسری طرف قلت و کثرت کا تجھمیانا سے بیٹھنا
 بسوخت عقل نہ ہیرت کہ میں پوہ بوا (بی) ا

سہولت پسندی کا "مگر"

بعض نیک دل مسلمانوں کا عجیب حال ہے۔ جب ان کے سامنے تخریب
 اسلامی کو پیش کیا جاتا ہے۔ اور اس کے نقیب العین اور طریق کار کی
 وضاحت کی جاتی ہے تو اس سخت الشعور جذبہ اسلامی کی بنا پر جو اسلام
 دین حق اور اس کی اقامت کے متعلق قدرتی طور پر ہر مسلمان کے دل میں
 موجزن رہتا ہے۔ خواہ وہ پابند اسلام نہ پیا نا فرمان اسلام، ارشاد ہوتا ہے
 کہ بابت تو یہی حق معلوم ہوتی ہے مگر۔۔۔ اور یہ "مگر" صاحب اپنا
 بہت لمبا اور خوفناک جبر اکھول کر اور نہایت منجھارہ صورت بنا کر حق
 کو بنگلے کے لئے لپکتے ہیں۔۔۔ مگر اس غلبہ باطل کے باعث اقامت
 حق کا کام کرنا مشکل ہے!

بجا ارشاد ہوا۔ یعنی باطل کا غلبہ دور ہو جائے تو ہم حق پر عمل کریں گے۔
 کیونکہ اس وقت حق پر عمل کرنا آسان ہوگا تو مطلب یہ ہے کہ مقصد آسانی
 سے ہے۔ حق پر عمل کرنے سے نہیں ہے۔ مطلوب سہولت ہے۔ خدا کی
 پرستش نہیں۔۔۔ بہتر ہے ذرا اس آسان پسندی کے فلسفے پر ذرا

فائم رہے گا۔ اور ہندوستان کو آزاد کرانے کی جدوجہد اس وقت کیجئے گا۔ جب انگریز اس ملک کو چھوڑ کر چلے جائیں گے۔ اور اگر آپ پاکستان کے حامی ہیں تو پاکستان بنانے کی جدوجہد اس وقت کیجئے گا۔ جب جواہر لال خود ہی رحم کھاکر پاکستان بناوے گا۔ لیکن نہیں آپ کہیں گے آزادی اور پاکستان جدوجہد کے بغیر حاصل نہیں ہو سکتے۔ اچھا اگر یہی بات ہے تو کیا صرف نظام حق ہی ایسے شے میں جس کے لئے سہولت پسندی کو "نگر" حرکت میں آتا ہے۔ مالک کیف تحکون۔

پانچال کن پانچیں

جب مرکز ہند میں "قومی حکومت" قائم ہوئی۔ تو دہلی کی ایک اطلال تھی۔ کہ سول سروس کے انگریز ملازموں کو واپس برطانیہ جانے کی فکا ہوئی۔ چنانچہ حکومت ہند نے بڑی مسرت کے ساتھ اعلان کیا۔ کہ جو لوگ واپس انگلستان تشریف لائے جانا چاہیں گے۔ ان کے لئے سہولت کے شروع ہی میں ٹکٹ مہیا کرنے کی کوشش کی جائے گی۔ ایسے اصحاب "سفر کنٹرولر" کو اطلاع دیں کہ وہ کس ماہ میں سفر کرنا چاہتے ہیں۔ اس واقعے میں ایک قابل غور حقیقت یہ ہے۔ ہندوستان پر اس وقت جو سیاسی حالات نمودار ہو رہے ہیں۔ وہ اس نظام مبارک

بننے کی فکر میں ہیں۔ چنانچہ خدا کی وحی ہوتی تو لوگوں کے ذریعے بندگانِ خدا کو مجبور و مقہور بنا کر وہ اپنی صفاتِ قہارِ وحی کا ثبوت پیش کر چکی ہیں، اور اب رزاقی کا ثبوت دینے کے لئے مسئلہ معیشت کو اپنی تذاویر سے حل کرنے کی کوشش میں ہیں، پہلے انہوں نے سرمایہ داری کا رخائے مشین اور بینک کے ذریعے بھوک کا سوال حل کرنا چاہا۔ لیکن اس سے انسان کی بھوک اور زیادہ ہوئی۔ پھر اشتراکیت کا حربہ آزما یا گیا۔ لیکن وہ بھی اس دوزخ کو نہ بھرسکا۔ جس کو پیٹ کہتے ہیں۔ اور اب امریکہ اس میدان میں آیا ہے۔ اور اس کے سیاستدان اعلان کر رہے ہیں کہ جنگ کے بعد وہ بھوک کے دیو کو جکڑ کر رکھ دیں گے۔

لیکن صاف نظر آرہا ہے کہ مدعیانِ الوہیت اب بھی ناکام رہیں گے۔ پیٹ کو خدا نے پیدا کیا ہے۔ اس کی معیشت کا سامان بھی اس نے زمین میں رکھا ہے۔ اور جب تک اس کے بتائے ہوئے قاعدے کے مطابق اس سامان کا انتظام اور تقسیم نہیں ہوگی۔ اس وقت تک پیٹ کا دوزخ بل سے مزید کا نعرہ لگاتا رہے گا۔

رسول کا واسطہ

معاصر حریت دہلی نے صوبہ سرحد کے گذشتہ ضمنی انتخابات پر رائے زنی کرتے ہوئے لکھا کہ ہماری وحی دعا ہے کہ خداوند قدوس سرحد کے

کانگریسی مسلمانوں کو فتح سے اور مسلم لیگ کو شکست ہو۔ آمین بجاہ سید المرسلین
 ہیں لیگ و کانگریس کی فتح و شکست سے کوئی دلچسپی نہیں۔ لیکن سید المر
 کی اس دعا پر ضرور حیرت ہے۔ اس کی یہ معنی ہیں کہ ہندوستان کے انتخابات
 کی ہم سے بھی اللہ تعالیٰ کو خصوصی دلچسپی ہے۔ حالانکہ یہ انتخابات اس نظام حکومت
 کا ایک اہم جز ہیں جو سراسر شیطانی ہے۔ اللہ تعالیٰ کی معروفیات کے متعلق
 یہ بھی ایک دل چسپ تصور ہے۔ اور حضرت سید المرسلین صلی اللہ علیہ وسلم
 کا واسطہ تو اتنی پر لطف شے ہے کہ وہ نہیں وہی جاسکتی۔ اس کی مثال ایسی
 ہے جیسے چور چوری کرنے نکلے اور نماز دو گناہ ادا کر کے کہے۔ یا اللہ تیرے بھروسے
 پر گھر سے نیکتا ہوں۔ اپنے جنیب کا واسطہ مجھے شاد کام و بامراد اور پوری کے
 مال سے لاؤ کر واپس لائیو۔ اگر اللہ کی امداد مطلوب ہے تو کام بھی اللہ ہی کا
 ہونا چاہئے۔ شیطان کے کاموں کے لئے اللہ تعالیٰ کی نیرت کی طلب۔۔۔
 اس چہ لو العجی است!

ایک بہت بڑی جھول

دوران جنگ کا ایک سرکاری اعلان منظر ہے کہ برما کی مہم میں کمانڈر
 وینٹ کی ہندوستانی فوجوں نے حیرت انگیز حالات میں کام کیا۔ جب ان کو
 جنگوں میں خوراک نہ ملتی تو وہ عجیب و غریب جنگی کھانے۔ یعنی اوزار
 ان کو پیولے اور کھجور سے کھانے پڑتے۔ اور یہ خوراک بھی بری معلوم نہ ہوتی

پانی کے لئے وہ جانوروں کے پیچھے پیچھے ہو لیتے کہیں نہ کہیں وریا یا ندی نالہ مل ہی جاتا۔

جنگ کے سلسلے میں سپاہی کو جو مہینتیں اٹھانی پڑتی ہیں یہ ان کا بہت معمولی خاکہ ہے۔ اس کو اس سے بھی زیادہ شدید کا مقابلہ کرنا پڑتا ہے۔ مگر یہ تمام ہولناکیاں وہ اس لئے برداشت کرتا ہے کہ جس حکومت سے فوجی خدمت کی وہ تنخواہ وصول کرتا ہے۔ اس کی وفاداری کا تقاضا ہے کہ ان کو برداشت کرے۔

انسان بھی عجیب مخلوق ہے وہ فانی حکومتوں کی وفایں اتنا سرگرم رہتا ہے۔ مگر اس کائنات کے اس حقیقی بادشاہ کی وفاداری اور اسے حق کا لیے کبھی خیالی نہیں آتا۔ جس نے اسے پیدا کیا۔ تمام سر و سامان زندگی عطا کیا۔ اور پھر مرنے کے بعد بھی جس کی طرف لوٹ کر جانا ہے۔ — آہ یہ کتنی بڑی بھول ہے جس میں ہم مبتلا ہیں۔

ہماری پولیس

لاہور پولیس نے لارنس گارڈن سے جو لاہور کا ہائیڈ پارک ہے۔ چار فوجیوں کو تین نوجوان مردوں کے ہمراہ اس حال میں گرفتار کیا کہ وہ اپنے امام تھان یورپ کی تقلید میں برگے و گل کے انبار میں داخل ہوئے تھے۔ یہ ”سب سے متعلقہ“ کالجوں کے چہنستان علم و دانش کا گل

سر سبر بتایا جاتا ہے۔ اور سمجھے میں نہیں آتا کہ پولیس نے ان کو کیوں گرفتار کیا۔
 آخراں کا قصور اس کے سوا کیا تھا، کہ جو نظر ہی تعظیم وہ کتابوں کے ذریعے
 کالج میں حاصل کر چکے ہیں۔ اس کو تجربہ گاہِ عالم میں عملی جامہ پہنا رہے تھے۔
 اگر بدکاری و بدکرداری کی پاداش میں گرفتار کر لینے کا حق پولیس کو حاصل ہے
 تو وہ لارنس گارڈن پر چھاپہ مارنے کی بجائے چھاپہ مارنے مروانہ کالجوں پر،
 سینما ہالوں پر، بلکہ ان گھروں پر جہاں یورپ کی تہذیب کے پرستار والدین
 اپنی لڑکیوں اور لڑکوں کو بدکاری و بدکرداری کے عرصے دلاتے ہیں۔
 شرم و حیا، غیرت و حمیت، اور عفت و تقویٰ کی متاع کو آگ لگتے دیکھنا
 اور اس کو نہ بچھانا۔ مگر جب اس کے شعلے بلند ہو کر آسمان سے باتیں کرنے
 لگیں۔ تو فائر برگیڈ لے کر پہنچ جانا۔ خدا جانے کہاں کی غفلت سی ہے۔

شاخ نے اسی ڈرامے کے متعلق تو کہا تھا سے
 یہ ڈراما دکھائے گا کی سین
 پر وہ اٹھنے کی منتظر ہے نگاہ

ہائے یہ مجبوری!

”ابھی کل کی بات ہے کہ آپ ہندوستان کے حاکم تھے اور انہی نے ان کی
 زندگی بسر کر رہے ہیں“

یہ بے کار وان المست کے جرس کی آواز جو نئے نئے انارکسٹہ اٹھ رہی ہے
 مسلمان ملت نے گویا یہ بارش ملے کر دی ہے کہ مسلمان کو حکم دینا اور

کٹا کھ باٹھ اور وپوری منافعوں کی لالچ ہی سے آوارہ عمل کیا جاسکتا ہے اور ان کے دماغ اتنے بگڑ چکے ہیں کہ "رضائے الہی" اور اخروی ابدی کامرانی کی طرف توجہات منقطع نہیں ہو سکتیں۔ بلکہ حق یہ ہے کہ خود ان مصلحین کو بھی خدا اور آخرت کی اہمیت کا احساس نہیں ہوتا۔ ورنہ کہنے کی بات تو یہ تھی کہ :-

ابھی کل کی بات ہے کہ آپ لوگ خدا کے سچے غلام اور مومن تھے۔ ہر اشارہ نبوت پر تمہارے اعضاء و جوارح متحرک ہو جاتے تھے۔ اور اخروی کامرانی اور لقاے الہی سے ورے ورے کوئی چیز تمہارے دل کو کھینچ نہیں سکتی تھی۔ مگر اب یہ تمہیں کیا ہو گیا ہے کہ خدا کی ہدایت سے باغی بنے ہوئے ہو اور اپنے محبوب نبی کی سن کر نہیں دیتے اور دنیا کے چمکدار مفاد پر ٹوٹے پڑتے ہو۔ مگر یہ بات اگر مسلمانوں کے اکابر کہنے لگیں تو کئے کرانے سارے پر پانی پھر جائے مجبوراً اسلام کو پیچھے کر کے دنیا کو آگے لاتے ہیں۔ ہائے یہ عجوری!

بچارہ مولوی

ایک جریدہ نے ایڈیٹوریل لکھا ہے کہ "یہ مولوی" اور "انگریزوں کے گڑھ" سے کہتا ہے کہ جو انگریزی نہیں وہ اسلام سے خارج اور اوصہ "مولوی" ہی لگے کے لاؤ ڈانٹ پیکر سے کہتا ہے کہ جو لگتی نہیں وہ منافق کافر ہے! اور مولوی کی سن دورنگی کو پیش کرنے کے بعد وہ اپیل کرتا ہے کہ لوگو! اس مولوی سے قوم کو

بجاؤ۔

یہ ہے وہ حالی زار جو ”مولوی“ نے مسلمانوں کے ہر اٹلے سپرد سے ہیں اس
 کاروں کی طینت اختیار کر کے پیدا کیا ہے۔ یہ نتیجہ ہے اسلام کا اور اس کا پھول
 کہ مسلمان گروہوں کی دُوم پڑنے کا کہ اب دُوم پڑنے کے شرف سے ہی لوگ
 اسے محروم کر دینا چاہتے ہیں۔ بجائے اس کے کہ ”ایمانے“ محترم آگے ہو گئے ہوتے
 انہوں نے پیچھے ہو کے چلنا سیکھا اور اب لوگ انہیں کچھ ہی صفوں میں بھی جاگ
 دینے سے انکاری ہو رہے ہیں۔ اسلامی سیاست انہیں آتی نہیں اور وہ بھی
 سیاست میں وہ دین نا آشنا مسلمانوں کے مقابلہ میں بہت پسند و اقبال
 ہوتے ہیں۔ لہذا وہ بھی مورچے پر انہیں کنڈی منا حسب تو کوئی کیا اور گناہ
 سنتری یا بگڑ کے خمد سے ان کے لئے تجویز کئے جاتے ہیں۔ اور اس حال میں
 علماء کے ساتھ علم دین کی جو تذلیل ہوتی ہے اس پر کس کا دل نہ کڑھے گا۔
 بجز خود علمائے دین کے!

دارالحرب

ہندوستان کے مسلمانوں نے نظام باطل کے ساتھ خود کو سازگار کرنے
 اور اسلام کی مقرر کی ہوئی حدود کو توڑنے کے لئے جو بہانے تراش رکھے ہیں
 ان میں سے ایک یہ ہے کہ یہ دارالحرب ہے۔ انہیں دیندار سے دیندار مسلمان
 کا استدلال حسب سادہ کہ باطل سے مفاہمت کرنے کا ارادہ کر چکا ہے اور

”ہندوستان دارالْحَرْب ہے۔ اس لئے تمام غیر مسلم قومیں حربی ہیں۔ اور حربی کے ساتھ سود و قمار کا معاملہ کرنے کی اجازت بعض فقہانے بھی دی ہے۔ لہذا بینکوں میں روپیہ رکھنا جائز ہے۔ غیر مسلموں سے سود لینا درست ہے۔ اور قمار کی آمدنی وصول کرنے میں بھی حرج نہیں۔“ اس کے بعد لاٹری بھی درست، جو ابھی جائز۔ سود و خوارمی بھی حلال۔ بیمہ کرنا بھی مناسب۔

تقطع نظر اس کے کہ دارالْحَرْب کے بارے میں فقہائے اسلام نے جو حدود متعین فرمائی ہیں۔ ان میں بھی سود و قمار کو حلال قرار نہیں دیا گیا۔ اور بینک اور سود و خوارمی کا جو نظام قائم ہے اس کی رو سے مسلمان ”حربوں“ ہی سے سود وصول نہیں کرتے بلکہ اس ”جہاد“ کا نشانہ مسلمان بھی بنتے ہیں۔ غور طلب مسئلہ یہ ہے کہ اگر ہندوستان دارالْحَرْب ہے تو کیا مسلمانوں نے یہاں علم جہاد بلند کر رکھا ہے۔ اور نظام کفر و باطل کا تختہ الٹنے کے لئے سر و دھڑ کی بازی لگا رکھی ہے کہ حالات جنگ کے باعث شرعی حدود میں کچھ تو سبب کر دی گئی ہو، جب مسلمان نہایت امن و اطمینان سے نظام کفر و باطل کے ساتھ مفاہمت مت بلکہ اس کی اطاعت کا عہد کر کے زندگی بسر کر رہے ہوں تو غریب ہندوستان کو دارالْحَرْب کیوں کہتے۔ والہ الامن ہی کیوں نہ قرار دیکھئے۔ کیا تماشہ ہے کہ سود کھانے کے لئے تو ہندوستان دارالْحَرْب ہو اور جہاد کا نام آئے تو دارالامن بن جائے۔

خدا کی حکومت

مسلمانوں کی ایک سیاسی جماعت کی صوبائی کونسل کے اجلاس میں

ایک رکن نے اس مضمون کی قرارداد پیش کی کہ پاکستان کا نظام حکومت حکومت الہیہ کے اصولوں پر ہو۔ اور چند ارکان نے اس کی تائید بھی کیا۔ مگر ایک رکن نے مخالفت کرتے ہوئے فرمایا کہ نظام عالم پر تو پہلے ہی حکومت الہیہ قائم ہے۔ شجر و حجر، جن و انس، بحر و بر، کوہ و وادی، سب احکام الہی کے تابع ہیں۔ اس لئے حکومت الہی تو پہلے ہی قائم ہے۔ اب اس کو پھر قائم کرنے کا کیا مطلب، اس کے بعد ارشاد ہوا۔ پاکستان میں مسلمانوں کو وہی آئین قبول ہو گا جو احکام قرآنی کے مطابق ہو گا۔ اور اسی ارشاد کو فیصلہ کی اہمیت حاصل ہوئی۔

حکومت الہیہ کے متعلق یہ کتنی بڑی غلط فہمی ہے جو اب تک دماغوں پر مسلط ہے۔ دوسروں کے متعلق ہم نہیں کہہ سکتے۔ مگر اس سلسلے کا جو مفہوم ہم سمجھ سکتے ہیں۔ وہ یہ ہے کہ جس طرح تکوینی اعتبار سے شجر و حجر، جن و انس، بحر و بر، اور کوہ و وادی پر اللہ کی حکومت و فرمانروائی قائم ہے۔ اسی طرح تشریحی لحاظ سے انسانی زندگی کے اسلوب کے لحاظ سے دستور حیات کی رو سے خدا کی زمین پر خدا ہی کی حکومت ہو۔ یعنی اسی کا قانون نافذ ہو۔ اسی کا فرمان چلے۔ اور یہ ایسی شے ہے جو اس امر کا انتقال نہیں کر سکتی کہ پاکستان قائم ہو تو اختیار کی جائے۔ اور جب تک قائم نہ ہو اس وقت تک ہم خدا کے باغی ہونے کی حیثیت میں جئے جائیں۔ قرآن صرف پاکستان کے قیام کے بعد ہی کے لئے نہیں۔ بلکہ اس سے پہلے کے لئے بھی ہے۔

اسی طرح نواب زاوہ لیاقت علی خاں نے بھی ایک تقریر کے دوران میں فرمایا تھا کہ "جو لوگ حکومت الہیہ قائم کرنے کا دعویٰ کرتے ہیں۔ میں ان کو چھتا ہوں کہ جب تک تمہارا سے پاس کوئی خطہ زمین نہ ہو۔ تم حکومت الہی کہاں قائم کرو گے۔"

نواب زاوہ صاحب کے نزدیک صرف خطہ زمین کے حاصل ہونے کی دیر ہے۔ جس روز وہ حاصل ہو گیا۔ اسی روز وہ حکومت الہی اس میں قائم کر دیں گے۔ لیکن ان سے پوچھا جاسکتا ہے کہ اگر حکومت الہیہ کی رعایا موجود نہ ہوئی۔ تو اس خطہ زمین میں حکومت الہیہ کا نفاذ کس پر ہو گا۔ کیا ترکوں کے پاس خطہ زمین نہیں۔ کیا ایران خطہ زمین نہیں۔ کیا افغانستا خطہ زمین نہیں۔ پھر کیا وہاں خدا کی حکومت قائم ہے۔ خدا کے قانون کا چلن ہے۔ دور کیوں جائے۔ کیا نواب زاوہ صاحب کے پاس جاگیر نہیں۔ کیا خود نواب زاوہ صاحب کے پاس اپنا گھر نہیں اپنا وجود نہیں۔ پھر کیا انہوں نے اس جاگیر میں حکومت الہیہ قائم کر دی ہے۔ ان کے گھر میں دین کا غلطہ بند ہے۔ خورزان کی ذات گرامی پر خدا کی حکومت قائم ہے۔ اور اگر نہیں تو پھر حکومت الہیہ کے لئے خطہ زمین کی جستجو کا کیا مطلب اور خدا کی رعایا بننے کی جدوجہد کی بجائے خطہ زمین کے حصول کا انتظار کیا یا دیر ہے کہ حکومت الہیہ خطہ زمین کی طلبکار نہیں بلکہ رعایا کی طلبکار ہے۔ ہاں خدا کی رعایا کو خطہ زمین کی ضرورت ہوتی ہے۔ تاکہ اس پر امن و عافیت

سے زندگی بسر کر سکے۔

غدار و باغی

لاہور میں ایک مسلم لیگ کانفرنس منعقد ہوئی جس میں ملک خضر حیات شاہ کو غدار اور باغی کا خطاب دیا گیا۔ خضر حیات شاہ کا گناہ یہ تھا کہ اس نے مسلم لیگ کے ہائی کمان کی اطاعت کرنے سے اور صوبہ پنجاب میں مسلم لیگ وزارت بنا سنے سے انکار کر دیا۔ وہ زبان سے کہتا رہا کہ میں مسلم لیگ کا تابع نہیں ہوں۔ پاکستان کا حامی ہوں۔ مسلمانوں کا خادم ہوں۔ مسلم لیگ کے ہائی کمان سے اسے اس زبانی اقرار اطاعت اور اعلان عقیدت کا پرکاشہ کے برابر وقت نہ دی۔ اس لئے کہ اس زبانی اقرار کے پیچھے عملی اطاعت اور قبول احکام کا کوئی ثبوت نہ تھا۔

کانفرنس میں بیٹھے مسلمان تھے۔ سب نے ملک خضر حیات کو غدار و باغی قرار دیا۔ لیکن بہت کم ہوں گے جنہوں نے اپنے اس فیصلے اور نظریے کو مطابق اپنی حالت پر غور کیا ہوگا۔ کیا اسلام کا زبانی اقرار اور ایمان کا بجز اعلان جب سے اس کے ساتھ خدا کی اطاعت اور احکام اسلام کی پیروی کا کوئی ثبوت نہ ہو مسلمانوں کو اسلام کا مطیع قرار دے سکتا ہے۔ کیا اسلام اپنے خدا کا حق مسلمانوں پر مسلم لیگ اور اس کے ہائی کمان کے برابر بھی نہیں ہے۔ اگر خضر حیات پنجاب میں مسلم لیگ کی وزارت قائم کرنے کی مافیہ نہ بھرتے۔ تو

غار و باغی ہے۔ لیکن ان مسلمانوں کے متعلق کیا کہا جائے گا جو اپنی ذات پر خدا کی حکومت اور خدا کی زمین میں قانون الہی کے نفاذ کی جدوجہد نہیں کرتے۔ مگر سمجھتے ہیں کہ محض مسلمان کہلا لینے سے نجات پا جائیں گے۔

اقتصادی مسئلہ

”کیا پشاور سے لیکر کلکتہ اور کلکتہ سے بمبئی تک ہم کسی معقول بنک کو چارٹرڈ ہیں۔ کیا ملک کی بنیادی صنعتوں میں ہمارا حصہ ہے۔ کیا آج تک ہم نے بیمہ لائن میں ترقی کی ہے۔ کیا اس براعظم میں کوئی مسلم انشورنس کمپنی حقیقی معنوں میں موجود ہے۔ فلمی صنعت جو آج سرمایہ اور آمدنی کے لحاظ سے ملک کی چوتھی صنعت ہے۔ کس حد تک ہمارے منوں احسان ہے۔ بے شک ہم کپڑوں کے کارخانوں کو مستری لوہے کے کارخانوں کو کاری گری شکر ساز فیکٹریوں کو مزدور کاغذ کی ملوں کو، بوجھ اٹھانے والے، چار کی حرفت کو، قلی انشورنس کمپنیوں کو ایجنٹ اور فلم ساز اداروں کو ٹولائفیں اور میراتی بڑی فیاضی اور فراخ دلی کے ساتھ مہیا کر سکتے ہیں۔ لیکن خود کسی صنعت کی سربراہی نہیں کر سکتے۔ مسلمان ہند کے اقتصادی زوال اور اس کے علاج پر غور کرنے کے سلسلے میں ایک اخبار کے مسلمان چیف ایڈیٹر نے اوپر کی سطور لکھی ہیں۔ مضمون نگار کو حسرت ہے کہ مسلمان بیمہ کمپنیاں اور بنک جاری کر کے سود خوری کیوں نہیں کرتے۔ اور فلمی صنعت کے ادارے قائم کر کے مسلمان طور انشورنس

اور میراثیوں کو ملت اسلامیہ کا اقتصاد می مسئلہ حل کرنے کے لئے استعمال کیوں نہیں کرتے۔

حسرت بڑھی جسرتناک ہے۔ مگر اسلام کے مسئلے سے بے نیاز ہو کر جب مسلمانوں کے اقتصاد می مسئلے پر غور کیا جائے گا۔ تو نتیجہ اس کے سوا اور کچھ نہیں نکالے گا، بہر حال اگر مسلمان ہند کا اقتصاد می مسئلہ اسی طرح حل ہو سکتا ہو۔ تو حل کر کے دیکھ لینا چاہئے۔ بلا سے ایمان جاتا رہے گا۔ تاہم جاری قوم میں بھی کچھ برائی کچھ خیر بھی۔ کچھ ولیمیا تو پیدا ہو جائیں گے۔ مسلمان قوم کی طواغفیس اور میراثی غیر قوموں کے کیوں کام آئیں۔ ان کو ملت اسلامیہ کی فلاح و بہبود اور ترقی کے لئے کیوں استعمال نہ کیا جائے۔ یہ ہے مسلمانوں کا اقتصاد می مسئلہ اور اس کا حل۔

خارجیوں کا تصور

بعض لوگوں کے متعلق مشہور ہے کہ اگر ان کے سامنے یہ آیت پڑھی جائے تو ان کا دل بے اختیار ٹوٹ جائے گا۔ اسے نحمدہ اعلان کر دو کہ یہ تو تمہارا ہے۔ جیسا انسان ہوں۔ جس پر خدا کی رحمت نازل ہوتی ہے۔ تو گنہگار کہتے ہیں کہ تم سبیں بڑے انسان کے لئے بنا ہوئے والی آیتیں پڑھتے ہو۔ تمہارے یہ عقائد ایک لطیفہ ہو۔ مگر ایسے فیسوف نے فی الواقع موجود ہیں کہ اگر ان سے کہتے کہ تمہارے عقائد و فریادوں کی آیت ہی کے لئے ہے۔ اور اسلام کی رو سے انسان

کا نصب العین یہ ہے کہ دنیا پر خدا کی حکومت قائم کر دے۔ چنانچہ ارشاد باری
 ہے ان الحکم اللہ (حکم اللہ ہی کے لئے ہے) تو وہ نہایت سنجیدگی سے فرماتے
 ہیں کہ یہ تو خارجیوں کا نعرہ ہے۔ حالانکہ یہ خارجیوں کا نعرہ نہیں اللہ کا ارشاد
 ہے۔ اور اگر خارجیوں نے اس کو حضرت علیؑ کی مخالفت کے لئے استعمال
 کیا تو اس کے یہ معنی نہیں کہ اب یہ جملہ قرآن مجید سے نکل گیا۔ اور اگر خدا کی
 زمین پر طاغوت کی فرمانروائی کا تخت بچھا ہوا ہو اور اسے اس کی جگہ سے
 ہٹانے کے لئے اعلان کیا جائے کہ ان الحکم اللہ تو ظہر الکرہہ دیا جائے
 کہ یہ خارجیوں کی سی بات ہے۔ یہ بات اگر حضرت علیؑ کے خلاف کہی جائے
 تو خارجیوں کا نعرہ ہے مگر جب طاغوت کے خلاف کہی جائے تو عین ارشاد باری
 کا نصب العین ہے۔

روشن خیالی

ایک صاحب جو اپنے آپ کو روشن خیالی بھی کہتے ہیں انشورنس (بیمہ)
 اور سو روپے کے متعلق دریافت کرتے ہیں اور کہتے ہیں کہ یہ شریعت کی رو
 سے جائز ہے یا ناجائز اور ان سے کیا اصولی نقصان ہے۔
 گزارش ہے کہ جو لوگ فیصد کر چکے ہیں کہ وہ نظام باطل کے ہر شعبے
 کے ساتھ تعاون کر کے زیادہ سے زیادہ مالی اور اقتصادی فوائد حاصل
 کر کے رہیں گے۔ ان کے سامنے ایمان و اسلام پر قائم رہنے اور ان کو قائم

رکھنے کا سوال ہی نہیں بلکہ حیات دنیا کے منافع کا حصول ہے۔ تو ان سے تو بحث کرنا ہی فضول ہے۔ ان کو تو ایمان و اسلام کی اہمیت پہلے سمجھانی ہے اور کفر و باطل کے اتباع کے نقصانات بتائیے۔ لیکن جو لوگ باطل کے اس غلبہ عمومی کے باوجود ایمان و اسلام کو عزیز رکھتے ہیں اور چاہتے ہیں کہ عذابِ آخرت سے بچ جائیں۔ ان کو عرفِ امتا بتا دینا کافی ہے کہ الشورنس تمام تر سورہ یعنی ہے۔ اور سورہ کھانا نانس قطعاً کی رو سے ناجائز اور حرام ہے۔ باقی رہا سورہ دینا تو اس کی مخالفت لسان رسالت نے فرما دی ہے۔ اور سورہ می کار و بار سے ہر قسم کا تعلق رکھنا آتشِ جہنم کو دشواری دینے کے مراد قرار دینا ہے۔

یہ تو ہونی الشورنس اور سورہ دینے کی اسلامی حیثیت۔ اس بار سوال ان روشن خیال حضرات کا جو خدا اور رسول سے کچھ زیادہ دانشور بننا چاہتے ہیں۔ تو ان کی حالت عجیب ہے۔ ایک طرف ان کی روشن خیالی کا یہ عالم ہے۔ کہ وہ اقبال کا یہ شعر مجرم مجرم کمر گاتے ہیں سے
 اظہر منی دنیا کے غریبوں کو جگا دو کاخ امرا کے درد و لہزار بلا دو
 اور مارکس اور لینن کے حضور اپنی پاک پیشانیوں جھکاتے ہیں اور دوسری طرف سرمایہ داری کی اولیوں دنیا کی طرف دوڑتے ہیں تو معنوں میں ہوا کہ انہوں نے تو ان کی بھی تسلیم کرتی ہے کہ یہ سورہ خوارمی کا پورا نظام، نظام باطل و جبر مگر مال کی حرص ان کو اسلام کے نظام سے بھی بدظن کر دیتی ہے۔

تہذیبِ فرنگ کا تحفہ

امریکہ نے دو ایٹم بم پھینکے۔ اسٹھ دس لاکھ جاپانیوں کو اور دو آباد شہروں کو صفحہ ہستی سے نابود کر ڈالا۔ انگلستان کے وپنٹ ہائی اور امریکہ کے وٹاسٹ ہاؤس نے کہا کہ یہ سفید فام اقوام کی سیاست کا ایک رنگین تحفہ ہے جسے زرد اقوام کی خدمت میں پیش کیا گیا ہے۔ جان مال اور تعمیرات کی برابری۔

لیکن ذرا صبر کیجئے ابھی سفید اقوام کے اخلاق اور ان کی تہذیب نے اپنا فرض ادا نہیں کیا۔ وہ بھی مشرق کو اپنا ایک خوبصورت تحفہ دینا چاہتی ہے۔ لیکن اس میں کچھ دیر لگے گی کم از کم نو ماہ۔ گروشی ہیل و ہمارے یہ نڈتیا بھی گزار دی اور جاپان سے یہ اطلاع موصول ہو گئی کہ امریکی سپاہیوں اور جاپان کی عورتوں کے اختلاط کے نتیجے میں ۱۰ ہزار نا جائز بچے غنقریب پیدا ہوئے۔ اس لیے ہیں۔ تہذیب و اخلاق فرنگ کے تحفے۔ خوبصورت کھلونے گھسیلتے کودتے۔ آنکھوں آنکھوں کرتے اپنی عصمت باختہ ماؤں کی گودوں میں ٹھکتے۔ تہذیب اخلاق فرنگ کے تحفے ہیں۔ اور ہمارے یہ بعض جببہ پوش اور مصلی در بخل بزرگوں کا ارشاد ہے کہ اس تہذیب سپاہیوں کے پرستار پیروان حق پر غالب آجائیں تو خود حق ان کو اجازت دیتا ہے کہ اطاعت کر لیں، خدمت کریں، تعاون کریں اور اس کے صلے

میں جو شکلیاں ملیں ان کو حلال و طیب سمجھیں۔

شاگردوں کا کمال

لکھنؤ کی ایک اطلاع ہے کہ امسال لکھنؤ یونیورسٹی کے طلباء نے ایک نئی شان کی ہوئی کھیلی۔ ایک زمانہ تھا کہ ہندو جب بھولی کھیلتے تھے تو بھجور ستیلے عجیب عجیب شکلیں بنائے ہاتھوں میں رنگ کی پچکاریاں لئے ٹولیاں بنا کر بازاروں اور گلیوں میں بکھلتے۔ ہر راہ گزیر رنگ اور گلال وغیرہ پھینکتے ہتھ کھیلتے تھے لگاتار دیوانوں کی سی حرکتیں کرتے چلے جاتے تھیں متانت افسوس کرتی کہ یہ اچھے خاصے مردان معقول کو کیا ہو گیا ہے۔ اور بس۔ مگر اب مغربی تہذیب کا دور دورہ ہے۔ اس تہذیب کے تعلیم یافتہ نوجوانوں نے لکھنؤ میں نئی قسم کی ہوئی کھیلی۔ ایک جلوس نکلنا چتا کودنا۔ بدست و بدحواس۔ لڑکیوں کے ایک ہوسٹل پر حملہ آور ہوا۔ اس کے دروازے ٹوڑ ڈالے۔ منصف نازک میں کہرام مچ گیا۔ اور ایک لڑکے اور لڑکی نے پانیر میں مراسلے شائع کر لئے ہیں جن میں یہ اطلاع دی گئی ہے کہ اس روز لڑکیوں کے ہوسٹل میں عصمت کا محل کھنڈر ہو کر رہ گیا۔

ہندوستانی ایک مدت سے اہل فرنگ کی تقلید و شاگردی کی راہ پر دوڑ رہے تھے آج وہ فخر سے کہہ سکتے ہیں کہ شاید اس قسم کا واقعہ کسی امریکی یورپی ہوسٹل میں بھی پیش نہیں آیا ہوگا۔

پاگل

لاہور شہر کے باہر میونسپلٹی نے تفریح کے لئے پارک بنا رکھے ہیں۔ ایک روز کا ذکر ہے باغ کے جنگل کے باہر سڑک کے کنارے لوگوں کے ٹھٹھے کے ٹھٹھے لگے ہوئے تھے۔ سب لوگ اندر کی طرف پارک میں دیکھ رہے تھے۔ جہاں نہ کوئی قومی جلسہ ہو رہا تھا نہ کوئی مداری تماشا دکھا رہا تھا اور نہ لڑکے پتنگ اڑا رہے تھے۔ مگر لوگ دیکھ رہے تھے اور امنڈ امنڈ کر دیکھ رہے تھے۔

میں نے زنگے والے سے پوچھا یہ کیا قصہ ہے۔ اس نے جواب دیا۔ ایک پاگل عورت گھاس پر پانی میں پھر رہی ہے۔ یہ لوگ اس کو دیکھ رہے ہیں۔ میں نے کہا پاگل وہ عورت نہیں ہے پاگل یہ لوگ ہیں جو اپنی دانست میں صاحب عقل و شعور ہیں۔ پاگل عورت تو اپنی مصیبت میں مبتلا ہے۔ عقل سے محروم ہونے کے سبب اس کا یہی کام ہے۔ کہ وہ بے مقصد اور بے ضرورت یونہی گھومتی پھرے، مٹی، پانی، گھاس اس کے لئے برابر ہے۔ مگر ان عقلمندوں کو کیا ہو گیا ہے جو اپنا کام کاج، اپنا مقصد اور غرض، اپنا رستہ اور منزل بھولے بیٹھے ہیں۔ اور ایک پاگل عورت کی حرکات دیکھنے میں مصروف ہیں۔

آپا میری رائے سے اتفاق کریں گے۔ مگر آپ نے کبھی سوچا کہ اس قسم

زیادہ ہے۔ جو ابھی کس پر سمجھتا ہے۔ کون زیادہ سزاوار مجرم ہے۔
 آہ! اگر اس کا احساس ہو جائے تو سارے عذر اور بہانے
 ایک لمحے میں ختم ہو جائیں۔

قومی خدمت

ایک مقامی معاصر اپنے "وکا ہاٹ" کے کالم میں رقمطراز ہے:-
 "آج کل "زندہ رقص" کی وبا بری طرح پھیلتی جا رہی ہے اگر دینا کوہلی
 ناچ کر سے نوحی پہنچتا ہے، لیکن میرے علم میں یہ بات آئی ہے کہ لاہور
 میں ایک مسلمان لڑکی نے ہندوانہ نام رکھ کر رقص کا ایک اسکول کھول
 دکھا ہے۔ اور وہ مسلمان لڑکیوں کو یہ کہہ کر اپنے دام میں کھنسا رہی
 ہے کہ زمانے کے ساتھ ساتھ چلنے کے لئے رقص بھی اتنا ہی ضروری ہے
 جتنا ہندو لڑکیوں کے لئے، سبحان اللہ! کیا "قومی خدمت" ہے۔

کتنا بڑا ظلم ہے بے چاری اس مسلمان لڑکی پر جس نے مسلمان قوم
 کی ایک اہم کمی کو پہچانا، اور اسے دور کرنے کا تہیہ کیا۔ بجائے اس کے
 کہ اس جاذبہ خدمت پر اسے مبارکباد دہی جاتی، بیچاری پر "سبحان اللہ"
 کے طنز یہ تیر برسائے جاتے ہیں۔ بھلا مسلمان قوم کی اس درد مند
 بیٹی کی "بلی غیرت" کیونکر گوارا کر سکتی تھی کہ دینا کوہلی اور دوسری
 "کافر" لڑکیاں اسٹیج پر آکر زندہ رقص کریں اور "مسلمان" تماشائیوں

سے خراجِ تحسین وصول کریں ————— کتنا بڑا قومی خسارہ تھا یہ —————
زندہ رقص کا آرٹ بھی سو فیصدی غیر مسلموں کے ہاتھوں میں چلا جانا اور اگر کبھی
”اسلامی رقص گاہ“ کا افتتاح کیا جاتا تو اس کے لئے مسلمانوں کو کامیروں کا محتاج
ہونا پڑتا۔

اس خطرہ عظیم کو ”اسلام“ کے سر سے ٹالنے کے لئے یہ لڑکی جو ”قومی خدمت“
انجام دے رہی ہے وہ نائقِ صد تحسین و آفرین ہے نہ کہ قابلِ طنز و تشبیح۔ پھر یہ
”مسلمان لڑکی“ دوسری مسلمان لڑکیوں کو زمانے کے ساتھ ساتھ چلنے کی جو تلقین
کر رہی ہے تو کون سی نئی بات ہے، آخر ہمارے راہنماؤں کا بھی تو یہی ارشاد
ہے ع

چلو تم ادھر کو ہوا ہو جدھر کی

البتہ اس مسلمان لڑکی سے ایک غلطی ضرور سرزد ہوئی، شاید اس میں اخلاقی
جرات نہیں تھی یا اس نے قوم کی ”غیرت“ کا اندازہ صحیح نہیں لگایا، ہندوانہ
نام رکھنے کی بجائے اپنے ”اسلامی“ نام ہی سے اس ”مبارک قومی خدمت“
کا آغاز کرتی تو قوم اسے سر آنکھوں پر بٹھاتی، بڑے بڑے قومی لیڈر اس کی خدمت
میں مبارکباد کا پیغام بھیجتے اور اس کا شکریہ ادا کرتے۔ کہ اس نے مسلمان قوم پر آنے
والے خطرے کا بروقت اندازہ لگایا۔ ————— پھر وہ یہ بھی دیکھتی کہ ”سبحان اللہ“
کے تیرہ برس آنے والے بھی اس کے اور اس کی شاگردوں کے زندہ رقص پر نظر گاہ
کی جھنڈاؤں میں سر و صحن رہے اور اس کی اس ”قومی خدمت“ کے صلے میں
واہ واہ کی داد دے رہے ہیں۔

اس پر تعجب کا اظہار نہ کیجئے، اگر قوم کافرانہ سیاست میں مسلمانوں کی بڑھ کر حصہ لینے پر زندہ باد کے نعرے مار سکتی ہے۔ اگر سود خواری کے اڈے قائم کرنے اور اسلامی ہنگاموں کو بھولنے پر مرجھا اور احسنیت بگاڑ سکتی ہے تو "اسلامی رقص" کے اداروں کے قیام پر تحسین و آفرین کے ڈونگرے کیوں نہیں برسا سکتی عیب کی بات تو محبوب اس وقت ہے جب اس کا ارتکاب کافرانہ ناموں سے کیا جائے۔ گناہ کو "مسلمان" کر لینے کے بعد تو گناہ، گناہ نہیں رہتا صواب ہو جاتا ہے۔

انفرادی اور اجتماعی معصیتیں

اوپر کے تذکرے کو پڑھ کر ایک دوست احمد آباد سے لکھتے ہیں کہ آپ رقص اور زندگیوں اور سینما پر بحث کرتے ہوئے، بنک اور اسمبلیوں کی جدوجہد کو بھی ہمیں شامل کر دیتے ہیں اور ان کو بھی ایک جیسا تصور کرتے ہیں۔ حالانکہ ان میں بہت بڑا فرق ہے۔ کیا آپ کے نزدیک زندگیوں کا ناچ۔ بے حیا عورتوں کا رقص، بد معاشوں کی سینما اور اسمبلیوں کی جدوجہد اور بنک کے ذریعے کاروبار کو وسعت دینا ایک جیسا ہے؟

ہم اپنے دوست کے اس انتباہ پر بے حد شرمسار ہیں۔ ہم سے سخت غلطی ہوئی کہ ہم نے زندگیوں کے رقص۔ بے حیا عورتوں کے ناچ اور فسق و فجور کے اڈوں — سینما — کو بنکوں کے سودی

کاروبار اور اسمبلیوں کی قانون سازی کو جو اللہ کے حق تشریح کے خلاف عملاً اعلان جنگ ہے ایک جیسا قرار دیا — رنڈی جب رقص کرتی ہے تو اس سے صرف اور باش لوگ متاثر ہوتے ہیں اور اپنے اخلاق کو براب کرتے ہیں۔ بے حیا عورتیں جب ناچتی ہیں تو صرف بد اخلاق لوگوں کی گایاں سرور اندوز ہوتی ہیں۔ سینما کی فسق انگریزی بھی محدود ہوتی ہے۔ مگر یہ سیکولر کا سووی کاروبار تو قوموں کی قوموں کو برباد کرتا اور انسانی معاشرہ کو تباہ کرتا ہے۔ اور یہ اسمبلیاں تو براہ راست خداوندی کا اعلان کرتی ہیں۔ اور رقص و سرور سینما اور تمام فواحش کے دروازے کھولتی ہیں — ہم سے سخت غلطی ہوئی۔ کہاں انفرادی معصیتیں اور کہاں خدا و رسول کے دین کے خلاف اجتماعی بغاوت!

بِسْمِ اللّٰهِ!

۱۱۔ ایک شخص کی کمر جھک کر کمان ہو چکی ہے۔ چہرے پر بھریاں گذری ہوئی عمر کے نقوش قدم کی خبر دے رہی ہیں۔ سر اور ریش کے بالوں کی سفیدی بگے کے پروں سے چشمک زنی کر رہی ہے۔ پوپلا منہ ازل عمر کی کہانی سنار ہے۔ آپ بڑھ کر ادب سے کہتے ہیں بڑے میاں سلام! مگر بڑے میاں جریب اٹھا کر لپکتے ہیں کہ اس گستاخی کی سزا دیں اور کہتے ہیں نامعقول ہمیں بڑے میاں کہتے ہو۔ ہمیں پیر فرقت سمجھتے

ہو جانتے نہیں کہ ہم بھمد اللہ جوان ہیں!

(۲) ایک شخص کا معدہ جواب دے چکا ہے، جگر نے کام کرنا چھوڑ دیا ہے کچھڑی اور ساگووانے کی کھیر بھی مضم نہیں ہوتی۔ بھوک نے صورت دکھانی ترک کر دی ہے۔ پانی کا گھونٹ پینے سے کھٹی دکھائی آئے گئی ہیں گھڑا ہو تو سر چکرا جاتا ہے، کھرا میٹر بخار کا پتہ دیتا ہے، نبض کی حرکت بیقاعدہ ہے۔ طبیب اور تیمار دار کہتے ہیں۔ جناب والا کی طبیعت خراب ہے۔ صحت درست نہیں ہے علاج کی فکر کیجئے۔ مگر وہ شخص یہ سن کر سلوائتیں سناتا ہے اور غصے میں آکر کہتا ہے مجھے بیمار کیوں بتاتے ہو۔ دیکھتے نہیں کہ میں بھمد اللہ تندرست ہوں بالکل تندرست!

(۳) ایک فرزند اسلام کانگریس کا ۴۲ ر آنے والا ممبر ہے۔ کانگریس کے جلوسوں میں شامل ہو کر "جے ہند" کا نعرو لگاتا ہے۔ اور کھدڑ میں بیوس پھرتا ہے۔ دوٹ کا وقت آتا ہے تو اپنا دوٹ کانگریس کے امیدوار کو دیتا اور دلاتا ہے۔ کانگریس کے پروگرام کا پرچار کرتا ہے۔ کانگریس کیٹی اسے سیکرٹری بناتی ہے تو سیکرٹری اور صدر بناتی ہے تو صدر بن جاتا ہے کانگریس کی طرف سے جلسہ ہوتا ہے تو ویش بھگتی سے لبریز تقریریں کرتا ہے۔ اور گاندھی جی کی مورتی کو دو ہاتھ جوڑ کر سلام بھی کر لیتا ہے۔ ایک مسلم لیگی بھائی اس سے عرض کرتا ہے کہ یہ قوم سے غداری ہے۔ یہ ہندوؤں کی ہمنوائی ہے۔ یہ مسلم لیگ سے بغاوت ہے۔ مسلم ہے تو مسلم لیگ میں آ۔

مگر جواب میں وہ پیکرِ اخلاص بن کر اور چہرے پر دردِ اسلامی کا کرب پیدا کر کے اور لہجے میں اسلام کا جلال نمایاں کر کے پکارتا ہے۔ کون کہتا ہے کہ میں غدار قوم ہوں، بجھڑا لڈ کہ میں مسلم لیگی ہوں، بجھڑا لڈ کہ میں پاکستانی ہوں اس لئے کہ میرے دل میں قوم کی محبت ہے۔ اور میں نے ۲۲ کے فارم پر دستخط بھی کر دیئے ہیں۔ میرے اعمال کو نہ دیکھو! میرے افعال کو نہ دیکھو میرے قول کا لحاظ کرو۔

فرمایئے کیا خیال ہے اوپر کے تینوں حضرات کے ارشادات کے متعلق۔ آپ ان کے اخلاص و صداقت کا اعتراف کریں گے؟ بڑے میاں کو کوئی جوانوں کا سا کام سپرد کر دیں گے۔ مریض سے تندرستوں کا سا کام لیں گے۔ کانگریسی کو مسلم لیگ کا عہد یدار نہیں اپنے جلسے کا صدر بھی بنانا قبول کریں گے۔ نہیں کیونکہ یہ کھلا ہوا تضاد ہے۔ کھلی ہوئی غلط بیانی ہے۔

لیکن ایک شخص ہے جو کہتا ہے۔ یہ درست ہے کہ میں نماز نہیں پڑھتا یہ بھی صحیح ہے کہ میں برج کے نام سے جو اٹھیلتا اور ڈرنگ کی اصطلاح میں شراب پی لیتا ہوں۔ ملازم ہوں رشوت لے لیتا ہوں، جھوٹ بھی بول لیتا ہوں۔ تاجر ہوں تول ناپ میں اسلامی اصولوں کو ملحوظ نہیں رکھتا۔ کفر و باطل کی مشین کا پرزہ بھی ہوں، قتال فی سبیل الطاغوت سے بھی عار نہیں بشرطیکہ اچھی تخواہ ملے۔ قانون الہی کی بجائے اپنے فیصلے غیر الہی قوانین سے طلب

کرتا ہوں۔ جائیداد کی تقسیم میں پنجاب کے انتقال اراضی اور اودھ کے قانون رواج پر عامل ہوں۔ یہ سب صحیح ہے۔ مگر بھرا اللہ میں مسلمان ہوں۔ اس لئے کہ میرے دل میں اسلام کا درد ہے میں کلمہ لا الہ الا اللہ پڑھتا ہوں۔ یا پڑھ چکا ہوں۔ میرا شمار مسلمانوں میں ہوتا ہے۔ باقی رہا احکام اسلام کی پیروی، قانون الہی کی اتباع تو یہ استطاعت اور ہمت پر منحصر ہے۔ اور اپنی ہمت اور استطاعت کا فیصلہ میں ہی کر سکتا ہوں کسی شخص کو مجھ پر اعتراض کرنے کا حق نہیں۔ اور کون ہے جو کہہ سکے کہ یہ تضاد ہے۔ اور اسلام کی برکات اس تضاد کا ساتھ نہیں دے سکتیں۔ اور کہتے ہیں جو اس تضاد کو محسوس کرتے ہیں۔ اور اس کو دور کرنے کی کوشش کرتے ہیں۔ بلکہ زیادہ تر وہی لوگ ہوں گے کہ کھٹ خلافت راشدہ کی تاریخ کے اوراق کھول کر ”باب خوارج“ کا مطالعہ شروع کر دیں گے۔ گویا خوارج نے جب صحابہ کرام کے متعلق گستاخانہ لب کشائی کی تھی تو اس کی نوعیت بالکل وہی تھی جو آج کے مسلمانوں کو اپنی زندگی سے تضاد دور کرنے کی دعوت کی ہے۔ حالانکہ خوارج جن پیکر ان قدس کے اسلام و ایمان کا انکار کرتے تھے۔ ان کے اسلام و ایمان کی شہادت خدا نے دی تھی۔ اور ان کے جنتی ہونے کی بشارت رسول نے فرمائی تھی۔ اور ان کی زندگیاں مکمل طور پر نظام اسلامی کی پابند تھیں۔ مگر آج جن مسلمانوں کو صرف اپنی زندگی سے تضاد کو دور کرنے کی دعوت

مگر ذرا ان مسلمان اخباروں کے صفحات پر ایک نگاہ ڈالئے جہاں ایک طرف اسلام اسلام کی پکار بلند ہوتی ہے توحید الہی کے نعشے گونجتے ہیں۔ نظام اسلامی برپا کرنے اور حکومت الہیہ قائم کرنے کی تلقینیں شائع ہوتی ہیں۔ وہاں بالکل ان کے پہلو میں نیک پرویں، شمع، ملکہ، مصداق، ڈاکٹر کونسنس کی امر کہانی کے اعلانات بھی جلوہ گر ہوتے ہیں۔ جن میں فرزند ان اسلام کو اطلاع دی جاتی ہے کہ آؤ عیش و نشاط کے ان شاہکاروں فسق و فجور کے ان فسانوں، ہوس ناکی کے ان درسوں کا مشاہدہ کرو۔ اور آنکھوں، کانوں، دلوں اور دماغوں کو گناہ میں آلودہ کرو۔ سوال یہ ہے کہ مسجد کے پاس سینما گھر بننے میں اور اسلامیات کے پہلو میں سینما کے اشتہاروں کی اشاعت میں کیا فرق ہے۔

اگر وزیر لوکل سیلف گورنمنٹ اس امر پر بھی روشنی ڈالیں تو کرم ہو گا۔

دھوکے کا ہوا

جب اسلامی تحریک کی طرف لوگوں کو دعوت دی جاتی ہے اور کہا جاتا ہے کہ آؤ خدا کے دین کو خدا کی زمین پر قائم کرنے کی کوشش کریں۔ تو علاوہ اور شکوک و شبہات کے جن کے ذکر کا یہ موقع نہیں ہے ایک دوسرے یہ بھی پیش کیا جاتا ہے کہ مسلمانوں نے ماضی قریب میں مختلف تحریکوں کو قبول کر کے اتنا دھوکا کھایا ہے کہ اب کسی نئی تحریک کو قبول کرتے ہوئے

انہیں ڈر لگتا ہے۔ وہ ڈرتے ہیں کہ پھر ان سے دھوکا نہ ہو جائے۔ مگر یہ عجیب بات ہے کہ یہی حضرات جنہیں اقامت دین کی تحریک میں شامل ہونے سے دھوکے میں مبتلا ہونے کا اندیشہ ہے ہر روز نئی تحریکوں میں نئے نئے دھن سے کودتے رہتے ہیں۔ حالانکہ دنیا کے اعتبار سے ان کی کامیابی مشکوک ہوتی ہے اور آخرت کے اعتبار سے ان کی ناکامی یقینی اور قطعی۔ مگر یہ دودھ کے جلے ہوئے چھا چھ تو بچونک بچونک کر بیٹے ہیں مگر اوٹے ہوئے اور کھولتے ہوئے دودھ کا پیالہ ہر بار جھٹ سے ہونٹوں کے ساتھ لگا لیتے ہیں۔ اور جب ان کے ہونٹ ان کا منہ بلکہ ان کی انٹریاں تک جل جاتی ہیں تو چھا چھ کو دیکھ کر اس سے بچتے ہیں کہ کہیں ان کے منہ کو نہ جلا ڈالے۔

مگر اس امر واقعہ سے قطع نظر سوال یہ ہے کہ دنیوی تحریکات تو مان لیا دھوکا ہی دھوکا ہیں مگر اقامت دین کی تحریک میں کیا دھوکا ہے۔ کیا خود کو بندگی رب میں دیدینے میں دھوکا ہے۔ کیا کتاب و سنت پر عمل کرنے میں دھوکا ہے۔ کیا رضائے الہی کی طلب میں دھوکا ہے۔ اللہ کی اطاعت اور رسول کی پیروی میں دھوکا ہے؟ — کہئے

کس بات میں دھوکا ہے — نہیں بلکہ یہ شیطان کا دھوکا ہے کہ وہ دھوکے کا ہوا دکھا کر آپ کو اس کام سے روک دینا چاہتا ہے۔ جو فلاح دارین کا ضامن ہے بچنا ہے تو اس دھوکے سے بچئے۔

انشاء اللہ کا نفیس استعمال

مسلمانوں کے ایک بنک کی طرف سے جس کا ہیڈ آفس بمبئی میں ہے۔ اور جس کا ایک دفتر لاہور میں بھی ہے، ایک اعلان اخبارات میں شائع ہوا ہے۔ جس کی سطور ذیل خصوصی توجہ کی مستحق ہیں۔

”ہم مسرت سے اعلان کرتے ہیں کہ ————— بینک لمیٹڈ انارکلی پراجکٹ کا افتتاح انشاء اللہ تعالیٰ ۷ اکتوبر ۱۹۴۶ء کو ہوگا۔ سب سے استدعا ہے کہ اس روز تشریف لاکر مشکور فرمائیں۔“

یعنی ایک ایسا کاروبار جس کی بنیاد سود پر ہے۔ وہ سود جس کو اللہ تعالیٰ نے حرام قرار دے رکھا ہے۔ اس کی شاخ انارکلی کا افتتاح بھی اللہ تعالیٰ کی مشیت کے مطابق ہو رہا ہے۔ مشیت الہی کا یہ کتنا اچھوتا تصور ہے۔ اور انشاء اللہ کا یہ کتنا نفیس استعمال ہے۔ اب اللہ تعالیٰ کی ہر نافرمانی کا ارتکاب اس کی مشیت کے مطابق کیا جاسکتا ہے انشاء اللہ تعالیٰ ہم فلاں روز چوری کریں گے۔ انشاء اللہ ہم ڈاکہ ڈالیں گے۔ انشاء اللہ ہم شراب پیئیں گے۔ انشاء اللہ ہم سود کھائیں گے۔ اور انشاء اللہ ہم سودی کاروبار کا افتتاح کریں گے۔ یہ ہے ہماری خدا پرستی کہ خدا کی نافرمانی بھی اس کی مشیت سے کی جاتی ہے۔ ہماری اس گستاخی پر پھر کوئی نغ۔ ف یا ع۔ ق صاحب سرزلس

کہیں گے۔ کہ تم مسلمانوں کو روٹی بھی کھانے دو گے یا نہیں۔ ان کو اپنی اقتصادی حالت درست کبھی کرنے دو گے یا نہیں خدا خدا کر کے مسلمان بینکوں اور ہیبہ کمپنیوں کی طرف متوجہ ہوئے ہیں مگر تم ان پر طعن و طنز کے تیر بربانے لگے اور عقیدے کے نشتر چلانے لگے۔ ہم نے کب کسی کو سو دکھانے، شراب پینے اور فواحش میں مبتلا ہونے یا حرام ذرائع سے اپنی اقتصادی حالت درست کرنے سے منع کیا اور منع کریں تو مانتا ہی کون ہے۔ ہماری تو گزارش صرف یہ ہے کہ آپ کے جی میں جو آئے کیجئے مگر خدا کے لئے اللہ کی مشیت کو استعمال نہ کیجئے۔ جملہ "انشاء اللہ، تو ان کاموں کے لئے ہے جو خدا کی مرضی کے خلاف ہوں۔"

محرم کا سہل احترام

ایک صاحب اپنی انجمن کی طرف سے اعلان فرماتے ہیں کہ مسلمان دس یوم تک اپنے گھروں اور مکانوں میں ریڈیو نہ لگائیں اور اس طرح محرم الحرام کا احترام کریں۔

محرم الحرام کے احترام کا جذبہ وافر اس خاص وینداری کا نمونہ پیش کرتا ہے۔ جو اس وقت ہماری قوم میں رائج ہے۔ سوال ریڈیو کے اچھے اور برے ہونے کا نہیں بلکہ محرم کے احترام کا ہے۔ حالانکہ اگر وہ اچھی شے ہے تو محرم کے ابتدائی دنوں میں نہ کیا قصور کیا ہے کہ ان کے اوقات اس شغل مبارک سے محروم رہیں۔ اور اگر بری

ہے تو پھر ان نادان کی کیا قید ہے۔ اسے سال بھر بند رہنا چاہئے سب دن اللہ کے ہیں۔ برائی سب میں برائی ہے۔

محرم حضرت حسین رضی اللہ عنہ کی شہادت سے منسوب ہے۔ یعنی ۱۰؍ میں جو محرم آیا تھا۔ اس میں حضرت حسین رضی اللہ عنہ اور ان کے مقدس رفقاء شہید کر دیئے گئے تھے۔ لیکن اب سال بھر تو شہادت حسین کا غم سو پارہنا ہے اور ہر محرم میں بیدار ہو جاتا ہے۔ گویا حسین کی شہادت کی یاد صرف محرم میں آتی ہے۔ اس سے پہلے نہ حسین شہید ہوتے ہیں نہ ان کی شہادت کا غم ہوتا ہے۔

آہ حسینؑ کربلا کی مظلومی! ————— جس نے ایک اصول کی خاطر اپنا سب کچھ قربان کر دیا۔ اس کے لئے امت کے پاس صرف دس دن تک ریڈ ریڈ کر دینے کا تحفہ ہے۔ اور جس نے احترام آدمیت کی حفاظت کے لئے جان دیدی۔ اس کی قربانی کا صلہ یہ ہے۔ کہ جس پہینے میں وہ شہید ہوا۔ اس کے پہلے دس دن میں اس کے قدردان گانا نہیں سنیں گے۔ اور محرم کے احترام کا حق ادا ہو جائے گا۔ کتنا سستا ہے احترام کا طریقہ کتنا سہل ہے۔ شہادت حسین کا اعتراف۔ محرم گزرا اور پھر وہی ریڈیو۔ وہی نغمے اور وہی

ارباب نشاط کی قدر افزائی

آہ حسین مظلوم!

جنگ کا زمانہ

یہ صحیح ہے کہ جنگ کے زمانہ میں غیر معمولی حالات کا سامنا ہوتا ہے۔ مگر انسانی اخلاق کی بنیاد تو نہیں بدل جاتی۔ یہ ہو سکتا ہے کہ زاہد محتسب بن کر لوگوں کے جام و سبو کو نہ بھوڑتا پھرے۔ مگر یہ تو نہیں ہوتا کہ وہ خود ختم کے ختم لٹھھانے لگے۔ یہ ہو سکتا ہے کہ آدمی غصہ لہری پوری حدود کو ملحوظ نہ رکھ سکے مگر یہ تو نہیں ہو سکتا کہ وہ عصمت و عفت کی چادروں کو بے تکلف تار تار کرتا پھرے۔

جنگ صرف فزنی تہذیب و اخلاق کے پیروں پر نہیں آئی۔ اسلامی اخلاق کے سرابہ داروں پر بھی آئی تھی۔ قرآنی تہذیب کے سانچے میں ڈھلی ہوئی عربوں کی ایک فوج شام کی ایک خراب صورت بستی میں فاتحانہ داخل ہوئی۔ مقامی عیسائی آبادی نے بام و دریں اپنے حسن و جمال کے تمام پیکروں کو دلفریبی و زیبائی کے تمام تیروں سے آراستہ کر کے جاگزیں کر دیا۔ تاکہ عرب کے بے خیران حسن واداء کو مسحور کر کے ڈال دیں اور جہاں رومی بہاوردوں کی شمشیر و کمان ان کو مسخر نہ کر سکیں۔ وہاں لہبتان حسن کا تیرنگواہ اور تیغ جلوہ ان کو مغلوب کر لے۔ جب پوری عربی فوج شہر سے گزر گئی تو ایک معتقد مسیحی نے مسلمان افسر سے پوچھا کہ کیا اسے ہے یہاں کے سرابہ

حسن و جمال کے متعلق؟ — اس نے جواب دیا کہ کیا حسن و جمال؟ ہمیں تو اس کی خبر ہی نہیں ہم تو اپنے پروردگار کے حکم کے مطابق نگاہیں لپٹتے شہر میں نکلے چلے گئے۔ مسیحی نے یہ سنا تو دل میں کہا ان فرشتوں پر بازی لیجانا ناممکن ہے! یہ تھا جنگ کا زمانہ اور یہ تھا مسلمان قوم کا کردار!!

اسلام کی بنیادی تعلیمات!

اس پمفلٹ میں دین حق کی بنیادی اصطلاحات ایمان و اسلام کلمہ طیبہ عبادت و صلوات۔ اقرار و رسالت شریعت توحید اور دین و دنیا کے صحیح مفہوم کو واضح کر کے بتایا گیا ہے کہ دین دنیا سے الگ شے نہیں بلکہ دنیا میں خدا اور رسول کے احکام کی فرمانبرداری کرنے اور اللہ کی مرضی و منشا کے مطابق زندگی بسر کرنے کا نام دین ہے۔ دین دنیا کا مقابل نہیں بلکہ دنیا کے مقابل آخرت ہے اور دونوں کی کامیابی اللہ کے احکام کی فرمانبرداری سے منحصر ہے اسلام ہی وہ دین حق ہے جو انسان کیلئے ایسا مکمل نظام حیات رکھتا ہے جس کی بنیاد محض اللہ کی مرضی اور اس کے احکام کی تعمیل پر رکھی گئی ہے اس لئے تمام ادیان میں سے یہی دین ایک ہی جو صحیح معنوں میں دین حق کہلانے کا مستحق ہو سکتا ہے اور اللہ کی فرمانبرداری اور اسکے احکام کے اتباع کی تعلیم دینا ہی قیمت صرف ہم پر بھیجے کہتے دین دنیا تر و دکھانہ گو اللہ ہی لاہور۔

زندگی میں پوری انقلابی فکر پوری کتاب

دعوتِ اسلامی اور اس کے مطالبات یہ کتاب جماعتِ اسلامی کی پوری دعوت کا خلاصہ ہے تاکہ ایک طالبِ حق تصور سے

سے مطالبہ سے دعوتِ اسلامی اور اس کے مطالبات کا اندازہ لگائے۔ اور وہ لوگ جو

اس دعوتِ حق کو قبول کر چکے ہیں وہ تبلیغِ حق کا فریضہ بھی ادا کر سکیں اور اس پیغام کو

دوسروں تک پہنچا سکیں۔ یہ کتاب امیرِ جماعتِ اسلامی مولانا ابوالاعلیٰ مودودی و مولانا امین حسین

اصلاحی کی تقاریر اور میاں طفیل محمد قیم جماعتِ اسلامی کے بصیرت افروز مضمون "دعوتِ

اسلامی اور اس پر لبیک کہنے والوں کے فریضہ" پر مشتمل ہے قیمت مجلد ۱۰/-

از مولانا سید نذیر الحق صاحب میرٹھی اس میں ہندوستان کی

مسلمان کیا کریں؟ پیچ و پچ سیاست میں الجھ کر گھبرائے ہوئے مسلمانوں کو اپنے

قول و فعل کا محاسبہ کرنے اور تھریکِ اسلامی کی طرف دعوت دینے کی نیز لادینی کو شکست دینے اور

اور مسلمانوں کو غالب کرنے کا صحیح راستہ قرآن و سنت کی روشنی میں بتایا گیا ہے قیمت ۱۰/-

از سید جعفر شاہ صاحب بھواروی خطیبِ جامع

نظامِ اطاعت کی تین کڑیاں مسجد کپور تھلہ اس میں بتایا گیا ہے کہ اطاعت کا

مفہوم کیا ہے اور خدا اپنے بندوں سے کس قسم کی اطاعت کرنی چاہتا ہے قیمت ۱۰/-

ملنے کا یہ

محمد شریف قریشی، مہتمم مکتبہ دین و دنیا نئی دہلی، گیارہویں گلی، لاہور

تحریک اسلامی

اصلاح و تہذیب کے علمبرداروں کے جو نظام اس وقت دنیا میں رائج ہیں اور ان میں سے بعض کی ناکامی کا اعتراف اس کے علمبردار کر چکے ہیں اور جو نئے نئے نظام جنگ و ہلاکت کی لٹی ماری مظالم دنیا کے آلام و مصائب کے انہ کو کیلئے بنم عالم میں وارد ہو رہے ہیں ان کے خدو خال کی بد نمائی نمایاں ہو رہی ہے مجموعی حیثیت کے دنیا رائج الوقت نظام حیات سے پناہ مانگ چکی ہے اور نظام نو کے تجسس میں ہے ایسی حالت میں اسلامی کو حق پہنچتا ہے کہ وہ تربیت عالم کیلئے سامنے آئے اور انسانیت کا بھی حق ہے وہ اسلام سے روشناس ہو "تحریک اسلامی" میں اسی حق کو ادا کیا گیا ہے اور بتایا گیا ہے کہ اسلام کے نزدیک ایک مسلمان کا نصب العین کیا ہونا چاہئے۔ طالب حق لئے اقامت دین کی جدوجہد میں حصہ لینا کیوں ضروری ہے۔ اسلامی نظام کی بنیاد کیا ہیں۔ یہ بنیادیں کس طرح تعمیر ہوتی ہیں اور ان پر عمارت کس طرح اٹھتی ہے اور پھر کے نتائج کیا ہوتے ہیں تحریک اسلامی کو کس سیرت کے افراد کی ضرورت ہے اس سے وکڑار کے اہم ترین پہلو کیا ہیں نظام عالم میں اسبابِ فساد کیا ہیں اور اس کے کس طرح ان سے بابت کرنا ہے۔ وغیرہ وغیرہ

بیز اخبار کوثر کے صفحات میں جو باتیں حرجہ جتہ آتی ہیں وہ سب میں کتاب میں یکجا ہیں گی جنکا مطالعہ اس صداقت کو اظہار کرے کہ دنیا میں امن صرف اسلامی نظام کے قیام ہی سے ہو سکتا ہے۔ طباعت، کتابت، کاغذ اعلیٰ قیمت پر ملنے کا پتہ ہے۔ نیچے مکتبہ دین و دنیا نزد دھانہ گوٹہ ملتان۔ لاہور۔

ترویج و تفسیر

اسلام کو جاہلیت سے تمیز کرنے اور غیر اسلامی عقائد
و اعمال کی اصلاح کا انقلاب ایسی سنہ سامان

آخر

دین حق اور اس کی جزئیات کا حقیقت افروز مرقع

از

مولانا نصر الدین خاں غزنوی لائے پیر کوٹہ لاہور

مترجمہ

محمد شریف قریشی

مکتبہ دین و دنیا نژاد خانہ گوالمندھی لاہور